


চলচ্চিত্র: সত্যজিৎ রায়

ইবাবত: মীৎয়েং অমা



V2 'SKY7M176
P8, 6

লাদেন ইবাবত



জননেতা ইরাবত

(সেপ্তেম্বর ৩০, ১৮৯৬ - সেপ্তেম্বর ২৬, ১৯৫১)

ইরାବত : মীৎয়েং অমা

ইରାବত : মীংয়েং অমা

লাঙ্গোন ইবোয়াইমা

V2'Sly7/11/16

157123 / Mem

PE 6

M U LIBRARY

Entered

IRABOT : MEETYENG AMAA

(Iraot A View Point)

by Langon Iboyaima

Mongsangei Nambul Mapan

Imphal 795003 (Manipur)

অহানবা কোডবা : সেপ্তেম্বৰ ২৯, ২০০৮

অকোডবা : এপোন্নো লাকোঞ্জম (নোহাৰোলগীদমক)
মোংশাং নম্বুল মপাল, ইম্ফাল

কোদী মশীং : ১০০০ (দীশীং অমা)

কোডর ডিজাইন : ব্ৰেব সোলুসন, ইম্ফাল

লাইব্রিক কংকম : অইবা অমসুং ইম্ফালগী লাইব্রিক য়োনবা দুকানশিং

মমল : লুপা ১৯০/ (লাইব্রেরী এডিসন)

নম্ফম : এডভান্স ওকসেস্ট প্রিন্টব, ইয়াবত ওবন, বিঃ টিঃ বোদ
কপমহল টেড, ইম্ফাল।

ଅଚ୍ୟୁତା ହୋଂମାଳବା ଯାହିକ ନୁଂଢାହି ତଂଦୁ ଲୈତାବା
ମୀଓହିବଗୀ ଅଶେଂବା ନୀଂତନ୍ତ୍ରଗୀ ପୁମ୍ପୀ ଅମଗୀଦମକ
ହେଂନାହିବା କାହାକହବା କାହାକିବା
ପୁମ୍ପମକୀ ମହମଦା

অইবগী বারোল

মচোই মচোই তাদুনা লৈবা সেমিনারগী চেশিং, চেফোঙনচিংবদা ফোঙখিবা বারেংশিংগী মরক্তগী খরদং খোমজিন্দুনা লাইরিক মচা অমা ওইনা ফোঙদোকচবনি। হান্না ফোঙখিবা লাইরিক, ইখ্ৰবা বারেংদুদা চাউরাকপা অমঙং য়েংশিনজরগা অমুক হনা ফোঙদোকচবতনি। মসীদা সেমিনার শীনবীখিবা লূপশিং, বারেং ফোঙবীখিবা পূম্মক্লা বারৌবিরোই। ইজখিবা পূম্মক থোইদোক্লবা লুচিংবা হিজম ইরাবতকী মরমদা খঙবীবা অহল-লমনশিংনা তাকপিখিবা, লীবীখিবা, ইবিখিবা কয়াদগী অমদি লুচিংবা মশামক্লা ইবিরম্বা লাইরিকশিংদগী লৌখৎচবনি। অসি গুম্বা মায়কৈ কয়া কোল্লিবা, অনৌবা মণিপুর অমা শেমগৎলম্বা, হেন্না মশক থোক্লা শেন্নীংবগী মোডল অমা থন্থীরম্বা অথোইবা লুচিংবা অমগী মরমদা থিবগী, নৈনবগী লোইবা নাইবা হৌনদে। চুম্বতগী থম্মোয়দা ফাওজবা মীংয়েং অমঙং থমজবতনি। খোমজিঞ্জরিবা বারেং খরসীগী মনুংদা তোঙান তোঙানবা মফম মতমদা ইজখিবশিং ওইবনা মতাং খরদা হনজিনবা বারোলশিং থেংনবীবা য়াই। চেকশীনবা বারংহৌবা অসীগীদমক পাবীরিবশিংনা বারৌবিরোই।

পাউদমবিখিবা লৈখিদ্ৰবা, লৈবিরিবা অহল-লমনশিং, মরুওইবা মচাক, লাইরিকশিং ফংহনবীখিবা পূম্মক্কী মফমদা তৌবীমল লমন তোনশিনজরবনি। মতম শাংনা চোইজাইননা লৈরক্লবা অসীবু খোমজিন্দুনা লাইরিক অমা ওইহন্নবা হোৎনরকপদা থৌদাং লৌবকখিবা পূম্মক্কী মমল কাউবা য়াদে। ওসিদি হোৎনবীরকখিবা পূম্মক্কী মপান্না ইরাবতঃ মীংয়েং অমা হায়বা লাইরিক মচা অসি স্বাই পূম্মক্কী মফমদা লাস্থোকচরে।

মোংশাঙ্গৈ

সেপ্তেম্বর ২৯, ঈং ২০০৮

লাঙ্গোন ইবোয়াইমা

নোহাখোলগী বারোল

লমযানবা ইবাবতকী ১১২ শূবা মপোক থাগা ইবোয়ননা লমদমসিনা
লৈবিবা লূপ কযানা তোঙান তোঙানবা মখল-মথেলগী খৌবমশিং মণিপূবগী
কাচিন-কোয়া শিন থুংনা পাঙথোকুনা মমা লৈবাক্কীদমক্ মপুন্সি পুমকৎ কৎব্রবা
ঐখোয়গী লুচিংবা অসিবু যান্না ইকাইখুম্জবগা লোয়ননা মাগী পুন্সি অমসুং থবক্কী
ফনম খুদুং ইনদুনা পূন্না মাঙলোমদা চঙশিনমিল্লনবা হোৎনবি। অসিগুম্বা ঐখোয়গী
নুংশিজববা লুচিংবা হীজম ইবাবতকী মপোক থাসিদা লূপ অসিনা
“ইবাবতঃ মীংয়েং অমা” মিংথোনবা নোহাখোলগী অচঙবা মেম্বব, ওঝা
নাঙ্গোল ইবোয়াইম না ইবা লাইবিকসি স্বাইদা শীল্লজবা ওম্বদা হায়নীংঙাই
লতনা নুংঙাইজৈ। ওঝাগী লাইবিকসি নোহাখোলনা পুথোকচবা ৬৮ শূবা
নাইবিক্ৰি।

যুৱেন্সম
সেপ্তেম্বৰ ২৬, ঈং ২০০৮

অদোমগী
কেশো লুৱাং
প্ৰসিদ্দেণ্ট, নোহাখোল

ফোংজরিবদগী

ঙসিগী ওইবিবা, হোবেল কবি থোঙ্কনি খংনদ্রবা, তুংদু লৈতাবা পুন্সি
অমা ফংলমদ্রবা মণিপুবগী প্রজা ঐথোয়গী থম্মোয়দা নাশোম্ননা জননেতাগুন্স্বা
অমগী লিচিং য়াম্মমক তঙাই ফবক্তে হাযনা নিঙমদবা অমগা লোযননা ঐথোয়গী
লুচিংবা অসিগী মবমদা, মহাকী ব্রাখল্লোন, বাজনিটিগী মীংয়েং, কালা সঙ্কিটি,
মীপুম খুদিংব নুংশিনা অমসুং মাম্ননা য়েংবা মহাকী তুংগীশাম্না উবা গুন্স্বা মীংয়েং,
তুংগী হেন্না ফবা মীমাম্নবা মীবোল অমগীদমক চোকথবা লৈতনা মশাগী লম্বাইগী
ওইজবা পুন্সমক তুংওইনথিবা লুচিংবা অসি হেন্না হেন্না মক ওইবক্লি। লুচিংবা
অসিগী মবমদা খংনিংনা, নুংশিনা অমসুং মীযামগী লুচিংবা অমা ওইনা পুন্সমক্ল
মহাকী মফমদা শ্রধাঞ্জলি কৎলবি। মবমদুমক্ল গুসি মীবোলসীনা জননেতা অসিগী
মফমদা কবিগুন্স্ব খবদি তৌফম থোকপ্রা খঞ্জদুনা মদুগী শকক অমা ওইনা লুচিংবা
অসিগী মবমদা ইজবা ‘ইবাবতঃ মীংয়েং অমা’ ফোংজনবগী ভাব অদু লৌজবনি।
চহি ১১ গী মমাংদসু অইবসিমক্লী ‘ইবাবতঃ পুন্সিগী শক্তম খবা’ ফোংজবগী
দাইত্য অদসু পুজথ্রে। ঙসিনা অনিশুবা ওইনা জননেতা অসিগী মবমদা ইজবা
লাইবিক অসিগী ফোংজবগী হক অদু লৌজদুনা পুন্সমক্লী মফমদা লাইবিকসি
শিম্নজবি।

ইশ্মুগাল

সেপ্তেম্বৰ ২৭, ২০০৮

এপোল্লো লাক্সেঞ্জম

লাইব্রিকসিদা

বাহৌদোক	১ - ১২
মণিপুৰী সাহিত্যদা ইবাবত	১৩ - ২৪
ঈশৈ শৈবেংদা শূজ- নোমজবিবশিংগী মফম	২৫ - ৪২
ইবাবত অমসুং মহাকী ঈশৈনা মীযামদা পীবা ইথিল	৪৩ - ৫০
মণিপুৰগী অপূনবা শক্তম কনবদা ইবাবত	৫১ - ৬৩
নুপীলান অমসুং ইবাবত	৬৪ - ৭২
ইবাবতকী বাজনীতিগী খোঙচং	৭৩ - ৮৭
ইবাবতকী ফেটো অমসুং খুংইশিং	৮৯ - ৯২

বাহৌদোক

মীওইলজুগী থোইদোকু মশক থোকুবা শকুইববা অথোইবা মীশক
হাযবসীমজুবু মীওইবা খুলাইগী যাইফ-নুংঙাই-চাওখৎপা পুবকুবগীদমক মহাক্কী
পুন্সী পান্জল থৌনা পূম্মক কথোক্তুনা হোৎনখিবা থেংনখিবা মীওইশিংদুনি।
মপুংমবৈ তল্লকপা চাওখৎপা হাযবসীমক অনৌবা মশক অমনি। মীওইবা খুলাইগী
অরোনবা অহোংবা চাওখৎপা মপুংমবৈ তল্লকপা অনৌবা ইতিহাস অসীমক মপান্জল
মবৌশিং থাংদোকুনা শূজ-নোমজাববা মীযাম্মা শেল্লকখিবনি। অদুবু শকুইববা
মীওইগী থোইদোকপা তঙায়ফদবদুদি অদুম্মক লৈ। অনৌবা তাংকক্কী অনৌবা
মাযযোন লেপ্লকপদা অদুগুস্তা লুচিংবদমক পুথোকুবা যাদে। মদুমজুনা মীওইবা
সভ্যতাগী খোঙচৎ লেপহন্দ্রিবনি, মীওইবা জাতিগী ইতিহাসনা মাঙলোমদা চৎখৎপা
ঙল্লিবনি; জাতি অমসুং লমদম কযাগী অনৌবা ইতিহাস শাগৎলিবনি। অসীগুস্তা
লুচিংবসীমক মণিপুতী জাতিগী ইতিহাসকী তাংকক অমদা হিজম ইবাবতনা ওইখি।
লমদাঙ খুদীংদা মাযকৈ পূম্মজুনা অনৌবা মণিপুব অমগী চঙথোল্লবা মশক অদু
শেল্লবা হোৎনখি। মহাক্কি অনৌবা মণিপুব অমা শেমগৎলমখিবা খুংহেবা অর্কিটেক
অমনি। মদুগীদমক থেংনখি লুচিংখি কথোকখি। তশেংনমক ইবাবতকী পুন্সীদ
থেংনবা অমসুং কথোকপগী ইতিহাসনি। জাতি অসীগী কলা সংস্কৃতি সাহিত্য,
সমাজ শেলথুম বাজর্নীতি পূম্মক মীযামগী মাযকৈদ' মচু তাববা মশক অমা
শেল্লবা হোৎনববপদা ইবাবতকী পুন্সী অমসুং থবক্কী মফম অমদি চাউনা কল্লিবনি।
মহাক্কী অশেংবা মশক খঙলকপদা লমদমসিগী অনৌবা যারোলগী চাওখৎ- খোঙচৎ
অমদি তশেংনমক হৌবগনি। অনৌবা হাযবসীমক হেল্লা মাঙলোমদা চৎখৎপা
চাওখৎপা (হাযব ন্যা) অমগী মশক অমসুং পান্দ্রমনি।

ইরাবততি ফজরবা পূক্চেল, মিনুংশিংগী থম্মায় মোমোন নোকপা মায়থোঙ, থৌনাগী ঈহুল, লানফমদা চোকথবা নাইদবা চেংলবা ফিরেপ, থাজবা অবেরগী লেঙদ্রবা থোঙফম - শক্তম কয়াসীমক্লা চুং ফীরাল চানা লেপখিবা অথৌবা অমনি। মরৈবাক মজাতিবু থম্মায় শেংনা নুংশিজখিবা, ওংপি-তুহৎপিরবা, লায়র-পিদোল্লাবা, শোথরবা মীয়াম কাঙলূপকীদমক, মথোয়গী অশেংবা মীওইবগী নীংতম্বদু পুরকুবগীদমক অমকপা যাওদনা, অখাকপা লৈতনা কথোক্তুনা থেংনখিবা, মদুমক্তনা কায়নবা অরাবা তমথীরবা চৈনাখোল কয়া কয়া মায়য়োক্চু দুনা পুসী লোমখিবা অথৌইবা লুচিংবনি। মহাকীদি অনৌবা মণিপুরনি, অনৌবা দুনিয়ানি, অনৌবা যুগনি। পূমনৌ নৌবা অহোংবা অরোনবা পুরকপনি (র্যাডিকেল চেঞ্জ) অনৌবা খুন্নাই লোনচং (সস্যাল সিস্টাম) অমা পুরকুবগী পান্দমনি - মদুদনি ইরাবতকী মীংয়েং রাখল্লোন, খৌদাং। অসীপ্তম্বা শক্তোন অমগী কয়াং খুদিং চুং ফীরাল চানা শেমগৎনবা হোংনরম্বদুনি। মসীনি ঐথোয়গী মাঙদা মহাক্লা থমলিবা ফিদমনিংঙাই ওইরবা শক্তম (মোড্যল) অদু।

ইরাবতকী পুসী :

ইরাবত ঈংকুমজা ১৮৯৬ সেপ্তেম্বর ৩০ দা পিশুমথোং ওইনাম লৈকাইদা পোকই। অপোকপনা হিজম ইবুংঙোহল অমসুং অপোকপীনা চোংথাম চনু থম্বালঙম্বীনি। লায়র - অনংগী চৈরক্তা অপোকপা ওন্না লৈখিদি। অপোকপীনা অরা পোংলুম পুঙমদবনা পীক্লিবা মচাবু পুদুনা ইরাবতকী মনে ইবেম্মা শৌগাইজম ওঙবী ইবেতোনগী নাক মোইরাংখোম শৌগাইজম লৈকাইদা তাংজফম লৌরখি। অপোকপীসু অদুমক লৈখিদ্বে, নৌনা কায়নথ্রে। পিদোল্লাবা পুসীনা থেংনবগী লানফমদা মায়য়োক্চুবা তারকখি। মনেনা হোংনবীদুনা মহে তম্বা হৌরকখি, অফবা মহেরোয়নি। জোনষ্টোন স্কুলদা ক্লাস সেবেন ফাওবা তল্লগা মথা তানা মনেগী মচাইবুংঙো সমরেদ্রনা ধাকাদা লাইরিক তম্বা চংপদা তুংইন্দুনা মথা অমুক তমখি। অদুবু ক্লাস নাইন তল্লগা লোইশিনখি।

ধাকাদগী চংত্রবা ত্রিপুরাদা মতম খরা লৈরল্লগা মণিপুরদা হল্লকপদদি শৌগাইজমদা চঙখিদি। রাংথৈ নিংথেম পুস্তী মপান মাইবম শমদেনগীদা লৈখি। ধাকা অমদি ত্রিপুরাগী থোঙচত্রা লৈরিঙৈ মতম অসী পৃথিবীগী অহানবা লাঞ্জাও, ভারত নীংতম ঈহৌগী থোঙজঙ, লোকমান্য তিলকী স্বরাজগী পাউজেল

কনশীল্লকপা মতমনি। তিলকী পাউজেনদা নীংতম্বা হায়বসি পোকপদগী যাওবল্লবা হকী হায়বা অমসুং মীযাল্লা অকিবা লৈতবা, মবৈবাক নীংবা অমমম ওইদুনা নীংতম্বা (স্ববাজ) ফংনবগীদমক কথোক্কাবা শেম শাবসি হায়বা কয়া অসীনা ঈনখৎলক্কাবা ইবাবততা অকনবা ঈহুল পীথি।

ইবাবত মফম মতম ফীবম নিংখীনা যেংবা খল্লবা ওম্বা মীংয়েং শাল্লা উবা অমনি। মবৈবাক মজাতিবু নুংশিজবা, নীংতম্বগী ঈখৌ লাংজবা থিবিক মীযামদা যৌহল্লবা শেম শাখি। মপুং ফাববা চাওখৎলবা জাতি অমা শেমগৎপদা তঙাইফদ্রিবা, রাংলীবা হীবম কযাদা মীংয়েং থমখি। মদুমক পুখৎনবা হোৎনখি। ১৯২০ যৌশীল্লকপা মখা তাবকপা চহীশিং অসীমক মণিপুৰী জাতিনা নৌহৌনা যাকায়বকপগী মকওইববা তাংকক অমনি। কলা সাহিত্য শাল্ম খোৎনবা দ্রামা সমাজ শেলথুমদা নৌহৌনা যাকাইবোল খোম্বাং যৈবকপা তানজানি। পুম্মকসিদা ইবাবত মশক থোক্কা শকক যার্মিখনি, লুচিংখিখনি। ঈং ১৯২২ দা মণিপুৰদা অহানবা ওইনা মণিপুৰী চেফোঙ মহাক্কা ইদিট তৌদুনা খুংনা ইদুনা ফোঙখি ‘মৈতৈ চনু’। মিংখোল অসীমক ইবাবতকী মমালৈবাক, মমালোল, মমালোলগী সাহিত্যবু যৌনা নুংশিজবগী নুংগী ওইবা মদ্রুবা ঈনোং অদুমক্কা। মতম অসীমক নোংচপকী সভ্যতাগা নকশীল্লবকপগী অনৌবা মীবোল অমগী পুশীনা হৌবকপগী তানজা অমনি।

শাল্মবগী ঈহৌদা :

মতম অদুমক যেহৌইঙগী মমল লেপ্পগা লোয়ননা চঙশীল্লক্কা কযাগী অনৌবা মশকপুসু লৌশীনবগী লুববা তানজা অমসুনি। অদুইঙগী মমলবু নিংখীনা ঙাকহৌদ্রবা অদুগা সভ্যতাগী অনৌবা মশকপুসু হৈশিংনা লৌশীনহৌদ্রবা জাতি অমগী অনৌবা মশক শেমগৎলকপদা অরাংপা খবদি অদুমক লৈহৌগদৌবিখনি। খোঙফম অসীদা ইবাবত চপচানা থৌদাং লৌখি। মহাক মৈতৈগী লেমজববা মশাল্লা ‘কাং’ চঙখোম্বা শাম্লে। চেকফৈ তানবগী কাংফমদা মমীং চৎখি। শগোল কাঙজৈ, মুক্কা, কাঙজৈ, শাবিংশবাং পামজনা পুখৎখি। শাইবোং কাপ্পদা খুং চুম্মী। মসীনা জাতিসিগী লৈজবম্বা মশাল্লশিং পুখৎনীংবগী, পুখৎখিবগী লেঙদ্রবা খুদমনি।

অদুবু মালেম শীনখুংনা মশক নাইবল্লিবা মশাল্লা কযাদসু ইবাবত থরায যাওখি। ফুটবোল, হোকি, টেনিস, বেদমিস্তল, ক্রিকেটনচিংবা মচুতানা, চঙখোম্বা

শাল্লখি। লমদমসিদা মশক তাকখি। অহানবা শাল্ল লূপ ইম্ফাল টাউন ক্লব লিংখৎপদা শরুক য়াখি (জুন, ১৯২২)। অফবা ফুটবোল অমসুং হোকি শাল্লরোই ওইনা ক্লবসিগী মহুং শিনখি। অফবা ক্রিকেট শাল্লরোই ওইখি। বেদমিস্টলদা থোইদোকপা মফম পল্লরি। তশেংনমক লমদম অসিগী শাল্লবগী ইতিহাসতা ইরাবতকী মফম চাউনা কল্লি।

থিয়েটরগী ঈহৌদা :

লমদম অসিগী ওইজবা থিয়েটরগী মওং কয়া লৈজরকই। অদুবু অনৌবা নোংচুপকী প্রেসিন্যাম থিয়েটরগী ঈহৌদি কুনশুবা চহীচাগী হৌবকপখত্তুদা চঙলকখি। ঈং ১৯০২ দা সনা কোনুংদা ষ্টেজ শাদুনা শাল্লখিবা বাংলা লীলা ‘প্রবাস মিলন’ অসীনা অহানবনি। মথং চহীদগী বাঙ্গালীশিংনা বাবুপড়াদা দ্রামা হোল লিংখত্তুনা বাংলা লীলাশিং শাল্লরকখি। ঈং ১৯০৫ দা বাংলাগী ‘পাগলিনী’ মৈতৈলোনদা হন্দোজুনা শাল্লরে। মণিপুরী মচা কয়া থরায় য়াওনা শরুক য়াবকখি। বাংলা দ্রামা *অভিমন্যু*, *দেবলাদেবী*, *কৌরব পারাজয়*, *কর্নাডুর্ন*, *বেজিয়া*, *তিপু সুলতান* অসীনচিংবা কয়া মৈতৈলোন্দা হন্দোজুনা শাল্লরকখি। অসীগুন্না থিয়েটরগী ঈহৌদা ইরাবত য়াওরকখি। বাংলা লোন্দা বাঙ্গালী মরক্তা শাল্লবা য়াওরকই। নুপীগী শক্তম লাংদুনা ‘রাণী দুর্গাবতী’ দা কপমতী শাখি। দেবলাদেবী লীলাদা দেবগীড়ী কৌবা লৈবাক মচা অমগী নিংথৌ বলদেব অদুগা ভক্তবিশ্বমঙ্গলদা বিশ্বমঙ্গল শাখি।

ঈং ১৯২৫ দা লমদমসিগী ওইবা বারীদা যুমফম ওইজবা মপুং ফারবা মণিপুরগী অশেংবা দ্রামা গোবীন্দজীগী মাণ্ডবতা শাল্লখিবা ‘*নরসিংহ*’ লীলাদা (অইবা লাইরেনময়ুম ইবুংঙোহল) কুমুদগী শক্তম লাংখি। লীলা অসিদা মরৈবাক নীংবগী এজিৎদা অয়েংবশিং শুক্লংখি হায়নৈ। মণিপুরী দ্রামাগী খোঙচত্তা অহানবা ওইনা টিকেট লৌদুনা শাল্লবা অহানবা সামাজিক লীলা ‘*অবেঙ্গা মরুপ*’ (অইবা সোবোকখাইবম ললীত) হায়বসিদা নায়ক চন্দ্রসিং শাবদা থোইদোক হেন্দোক্লু মমিং চংখিবগী বারী লীনহৌখি। ঈং ১৯৩০ মৈতৈ দ্রামাতিক যুনিয়ন (ঙসিগী মণিপুর দ্রামাতিক যুনিয়ন) শেমগৎলকপদা চাউনা থৌদাং লৌরকখি। যুনিয়ন অসীগী শক্তাক খৃদম ‘*লাংগোল কারল*’ মহাক্লা পুথোকখি। খৃদম অসীগী মতাংদা হায়রমখি - “লাঙ্গোলসিনা লৈবাক্তা খেইদুনা অরিবা কয়া থিদ্না, খোড়ুনা মদুদা

অনৌবা পান্ধী অমুক থাবগা ফজবা পোথোক লৌহৌনবনি। মণিপূবগী কলচবসি খোইবগা চাওখংহনবা, অরিবা খোইদোকুনা অনৌবা মক হুগ্গা ঈনৌ নৌবা অমা শেমগৎনবগী খুদমনি”। মসীমক ওহুংকু মক ওই। অৰী অনৌগী থানফদ্রবা মশকু তাকই। ইবাবত দ্রামা লাইবিকসু ইবম্মী। মহাকু ইবম্মা “জয়মতী” খুংই ওইনা লৈবি। আটিষ্টশিংনা মনীং তল্লা লীলা শাল্লনবগী থৌনাসু পীবম্মী। তশেংনমক লমদম অসীগী থিয়েটবগী ঈহৌদা শকক যাবম্মদা নঙনা অটৌবা মাযথোঙ অমগী লম্মীসু যাংলমথি।

যুস্মালবগী পুন্সী শিনফম :

লমদমসীগী মশক নাইবকপশিংগী মফমদা নিংখৌ শাগৈগী মচা ইবেম্মাশিং থাজবগী চৎনবী লৈবম্মা মতমদুদা মাযকৈ কয়াদা ইবাবতকী থোইদোকপা মতীক মগুণ যেংদুনা মহাবাজ চুবাচান্দগী মযাম্মুংতোন চন্দ্রহাসকী মচাইবেম্মা অহল থোমদোনসনা থাজখি। মশাগী চহী ২৭ লোম শুবকপদগী যুস্মালবগী লম্মীদা থোঙদাখি। অহানবদা মোইবাংখোম ইয়ু পিদা ওজা ওইবম্মদগী মথংদা সদব পঞ্চায়গী মেম্বব ওইখি। ওজা অমা ওইনা ছাত্রাশিংবু লুনা চান্না তৌখি। অফবা ছাত্রাশিংগী মফম পী। শোখবিবশিংবুসু পুখংনবা হোংনৈ। মতমগী চাং নাইবা তমজহল্লি। ক্লাসতা মখুং-পায়দুনা ইবা তাকপী। বিপোট অইবা শেমদুনা নুমিৎ খুদীংগী ছাত্রদুগী ফীবম্ম মথোয়গী অহল-লমন্নাশংদা খঙহল্লী। ক্লাস মতমচানা হৌই, মতমচানা লৌইশিল্লি। ছাত্র অমঙদা চৈনা নত্রগা খুংনা ফুখিদ্দে। মথোয়গী পুন্সীং ব্রাখল মতৈ তক-তকনা শেমগৎনবা, মতমগী মমল খঙনা পন্সীব লমজিংনবা হোংনবম্মগী মশকনি।

সদব পঞ্চায়গী মেম্বব ওইদুনা বায়েল মপ ওইববসু মহাক মতম পূম্মজ্ঞা লায়ব অতোনবা, খুনজা মীযামগী লায়বদা লৈপখি। অচম্মা বায়েলদা চপচানা লৈপখি। শেনজা থুমজা অচান-মীবাং খক যাখিদ্দে। সমাজদা লৈখা তাহনবীববা অমদি লায়ববা লৌমী শিন্ধী মীযামগী মাযকৈদা অচম্মা থৌনাগী বায়েল চখি, মথোয়গীদমক লেপুনা থেংনখি। যাইস্কুল জন্মহুংনদা লৈববা মমাক ইলুংঙো, ইবাবত মেম্বব ওইববা মতম মুষ্টি ভিক্ষা লিংখত্তুনা নোংমগী চবাদগী চেঙ মুঠ অমমম থোমজিন্দুনা খাইগৎনবগা মদুদগী যংলকপা শেলফমদুনা মতৈ তমজবিববা অঙাংশিংগী লাইবিক চে কলমন্নাচিংবা লৈববা, নোংমগী অঙাংশিংগী মাফ

মরোল থোনবীবা কয়া চঠে। মুষ্টি ভিক্ষাগী মওংসি কোন্নথং ক্ৰমক সভা, পাটি লিংখৎলবা মতমফাওবদা চখরকখি। খৌরাঙ অসীমক তোপ-তোপ্লা মচু তারবা, পূন্না শরুক য়ামিন্নবা, তেঙবাঙমিন্নবা, লায়র-ঈনাকখুনবা খুদীংমক্লা মাম্না খাইগৎনবা ওম্বা থোংমাম্না পুখৎপা অপূনবগী মশক অমনি। অপূনবগী রাখল্লোন শাগৎপদা অচৌবা মতেং অমনি। লায়র-পিদোল্লবশিংগী ঈজৎ থৌনাগী মায়য়োন্দনি। ইবাবত ১৯৩৮ ফাওবা সদর পঞ্চায় মেম্বর ওইরম্মগা ১৯৩৯ গী অঙনবা শরুক ফম থাদোক্তুনা সমাজগী সেবা অমসুং কমুনিষ্ট রিভোলুসন্যাবি লুচিংবা অমা ওইনা পুন্সী লোমখি।

অপূনবা লূপ শেমগৎলকপা :

ইম্পরিয়েলিষ্ট বৃটিশকী লোই লৈঙাক অমদি নিংথৌগী শূপ্ৰম লৈঙাক কয়গী মরক্তা মীয়াম্না সমাজ, শেলথুম, সংস্কৃতি, রাজনীতিগী মীওং মীনৈ কয়া মায়োক্লরম্মী। য়ারেক শস্তি দোলাইরেং, পিয়ন আমিন চাকথাক, জলসম্বন্ধী, মাসূল, খেৱা, ধম্মগী মিৎদা খায়বা চন্দন শেনখাই, ধম্মগী থৌদোক কৃম্মে কয়গী শেনখাই, পাচনাপেং, অমাং অশেংগী অকনবা চৈনা কয়া নল্লম্মী। অসীওম্বা মতমসিদা অৱাৱা খাঙলিবা মীয়ামগী অপূনবগী শক্তি শাগৎলক্লবা মীৎয়েং থল্লকখি ইবাবত। মীৎয়েং অসীগী মখাদা ১৯৩৪ দা *নিখিল হিন্দু মণিপুৰী মহাসভা* লিংখৎখি। মসীগী অহানবা মীফমদা ইবাবতনা হায়খি - “মণিপুৰগী মনুংদা এসোসিয়েসন, সস্যাইটি, ক্লব অসীনচিংবা ঈবৈ লৈতে হায়বমক য়াই। হায়রীবশিং অসী লৈরবদি নিতিগী নত্ৰগা মবক মরক্তা মী মঙা তবাদং তিন্নদুনা পুন্সীগী বা ফোঙদোক্লগনি, নুংঙাইবা অফবা দেশগী সমাজগী কান্নগদবা ৱাবী তৌনদুনা মী অমগা অমগা নুংশিনবগী থৌরীনা শোযদনা পুনশিল্লগনি। অসিনা পুন্মক্কী অমত্তা ওইবা লম্বী অমা শোযদনা ওইগনি”।

অহানবা মীফমসিদগী হৌনা মণিপুৰগী অশেংবা ইতিহাস ইনবা মনুং অমসুং মপানগী মণিপুৰীশিংনা মণিপুৰী লোল তল্লবা, থাঙ-তা, মূক্লা কাঙজৈ চাওখৎহন্নবা, নুপীমচাশিং লাইরিক তমহন্নবা, নুপীগী ইজৎ কন্নবা, মৈতৈ মযেক হৈহন্নবা, মৈখু থকপা গাকথোক্লবা ৱারেপ কয়া লৌখি। মহাসভাগী অনীওম্বা মীফম শিলচরগী তৱাপুরদা ফমখি (ঈং ১৯৩৬) ইবাবতনা হায়খি - “ওহ্লেকপা হীগায়ৱা

অমনা মী খুঁদীংগী নাকোংদা তত্তনা কামলি” মৈতৈ অনী তিল্লবা য়াদে ... হীগায়রা অসী পুন্সুং মূখত্তবা য়াদে, হীগায়রা অসী - মন্ত্র ওন্দবা য়াদে ‘মৈতৈ অনী তিল্লদবা য়াদে’ মসীতনা মৈতৈগী লাইবক ফবা নুমিং মশেক খর খর থোরক্কদবনি। ... “হৌজিক মতম অমা লাক্কে মতম অসিদদি তিল্লবা অমসুং শেমগৎপনা মরু ওইরক্কে। লনাইগী, শাগৈগী, লমগী নুংঙাইনদবা লৈরবসু জাতিগী ওইবদদি নুংঙাইনদবা লৈফম থোক্তে।” জাতিবু নুংশিবগী অমসুং চেংনা তামীন-খোমজিল্লবগী অকনবা পাউজেন্নি। অহমশুবা ব্রহ্মদেশতা ফমখিবা মীফম (ঈং ১৯৩৭) দসু হায়থি ” ব্রহ্মবাসী মণিপুৰীশিংনা ব্রহ্মদেশতা পিত্তকপা মণিপুৰ অমা শেমদুনা লৈরবদা অরা ভদ্রলোকশিংগা পূকচেল খোয়জেল তিল্লনা থবক ভৌমিল্লগনি। মসিদা অরুবদি ঐখোয়গী জাতিয়ত্ত ঙ্গাল্লা হোংনবা তাই।” অসুয়া মীয়ামগী অপূনবা লূপ শাগতুনা জাতিগী লীপূন চেংশীলহম্বা তত্তনা হোংনখি। জাতিগী অপূনবা, জাতিগী লোল, নাং ধম্ম, সমাজগী লোনচং কয়াদা মীয়ামগী মায়কৈদা লেপুনা থেংনখি। মখা তারকপা মহাসভাগী খৌদাংশিংগী মরক্তা মতম অদুদা ধম্মগী মিৎদা চথরস্বা মাংঙে হায়দুনা ঈশ্বোকপিরবা শিংগীদমক থেংনখিবসীসু অমনি। ইব্রাবতনা লমজিংদুনা শেংদোকপা, শ্রাদ্ধ শোনবা মদুদা ঈশৈ শক্তুনা, ঈশৈ ফাওবা হম্মুনা চঙশীনখিবগী বারী লৈরি।

খোঙজঙ কয়াসীগী মরক্তা ১৯৩৬ যৌরকপদদি লৌমী কাঙলূপকী ওইবা অপূনবা লূপ শেমগৎলরে। নম্বোল মায়কৈদা যুমফম ওইদুনা অপূনবা লৌমী লূপ ‘মণিপুৰী কৃষী সম্মেলনী’ লিংখত্তুনা লৌমীগী দাবীশিং ❶ লৌমীদগী লৌ শংপা য়ারোই, উতোং ৬৪ না শঙবায় শাগদবনি ❷ সের ৪০ না মোন শাগদবনি ❸ য়ারেক শস্ত্রী মূখৎলু ❹ পিয়োন আমিনগী চাকথাং ককথৎলু ❺ দোলাইরেং পোথাঙ বেগার ককথৎলু ❻ চন্দন শেনখাই, পাচনাপেং শেনখায় লৌরোইদবনি, অসীনচিংবা কয়া পুখত্তুনা আম্বেদলন শাগৎপা হৌরকখি। মসীনা মীয়ামগী পুসীদা অনৌবা জ্ঞান অমসুং ওংশীরবা কাঙলূপ ওইরিবা লৌমীশিংদা নৌহৌনা মীং পাঙহল্লকখি।

ঈং ১৯৩৮ যৌরকপদদি নিখিল হিন্দু মণিপুৰী মহাসভা হিন্দু রাইহে লৌথোক্তুনা নিখিল মণিপুৰী মহাসভা কৌদুনা রাজনীতিগী খোম্লাউশিং পুখৎলকপদগী রাজনীতি দল অমা ওইনা লৌরকখি। সরকারগী কর্মচারী অমত্তা

য়াওবা য়ারোই হাম্বদগী ইরাবত সদর পঞ্চয় মেম্বরগী ফম্ব থাদোকখী। মহাসভাগী মরিশুবা মীফমদুনা (১৯৩৮, দিসেম্বর, ২৯, ৩০ চিংঙা) মণিপুবা মীয়ামনা খনজবা মীহুংনা লৈঙাকচবা মপুংফাবা হক ফংবা লৈঙাক্কোন লিংনবা তকশীনবা হৌরকখি। লাক্সাল য়ানবনা লৌগী মপু ওইনবগী খোম্লাউ পুখৎলকখি। অসিগুস্তা লূপ অসীনা ১৯৩৯ গী নুপীলান লমজিংখি। অদুবু ইরাবতকা রাখল্লোন খেন্নরকপদগী *মণিপূর প্রজা সন্মেলনী* অমসুং *মহিলা সন্মেলনী* লিংখতুনা মখাতাবা হৌদাং লৌখি। নুপীলান লমজিংলুবদগী চহী অহুমগী মিয়াদ তাদুনা শিলেট জেলদা লৈখি। মদুদগী মহাক কম্যুনিষ্ট ওইরকখি কম্যুনিষ্ট পাটি য়াওবকখি। মদুমক্সা জেলদগী থোবক্লবসু মণিপুব চঙহন্দবদগী কাছাবদা লৈখি।

কাছারগী পুন্সীদা ইরাবত :

ইরাবতকী কাছাবগী পুন্সী অসী ঈং ১৯৪৩ মার্চ ২০ (শিলেট জেলদগী থাদোকপা) দগী ১৯৪৬ মার্চ অহৌবা মতমসিনি। কম্যুনিষ্ট অমা ওইনা ববাক তম্পাক্সা লৌমীগী অকনবা ঈহৌ শাগৎখি। লৌমী লুচিংবা অমা ওইনা মফমদুগী লৌমী লূপকী অকনবা ঈহৌ পুখৎখি, লোয়ননা চাথোক হেল্লা পুথোক্কদবনি হায়বগী থোঙজঙ চঙশীনখি। মতম অসীগী মনুংদা কাছাব জীলা কিয়ান সভাগী জেনেবেল সেক্রেটরি অমসুং সরমা তম্পাক কিয়ান সভাগী প্রসিদ্দেন্ট ফাওবা ওইখি। জমিন্দাবী প্রথা মৃথৎনবগী আন্দোলন পুখৎখি। ওল ইন্দিয়া কিয়ান কনফেব্রেশিং ভাকনা (১৯৪৩ এপ্রিল), বিজরাদা (১৯৪৪ মার্চ) অমসুং নেত্রকোনা (১৯৪৫ এপ্রিল) য়াওখি। নেত্রকোনাদি লৌমীগী ফীজোন্দা লৌমীগী ঈশ “*থাক্সাল অদু ময়া থাংঙু থৌনা*” শত্ৰুনা মীয়ামগা লোয়ননা জগোই শামিন্নখি। কাছাব সংস্কৃতিগী মায়কৈদা মমিং লৈববা হেমাঙ্গো বিস্বাশ লোয়নখি। “*স্বদেশী গানেব দল*” (কোন্নথংদা ইন্দিয়ান পিপলস থিয়েট্রব এসোসিয়েসন ওল্লকখিবা) কৌবা লূপ শেমগৎমিন্নদুনা পুখৎমিন্নখি। লৌমী শিন্মীগী যাকাইবোল ঈশ কখা পুথোক্তুনা অনৌবা থৌনগী ঈহুল পীখি। অসুন্না লৌমীগী আন্দোলন কখা শাগৎলকপদগী ১৯৪৪ সেপ্টেম্ববদা ফাদুনা সিলচব দিষ্ট্রিক্ট জেলদা থমখি। কাছাবগী পুন্সীগী মতমদসু মহাক অন্দবগ্রাউন্ড তাহনখি। ইরাবত কাছাবদা লৈবাইঙ সিপিআইগী অহানবা কংগ্রেস য়াওখি (১৯৪৩ বোমবে)।

ইরাবত কছাবদা বাজনীতিগী লুচিংবা অমা ওইনা নোংম- নোংমগী মশক নাইবা হেঙ্গলকখি। মতম অমদা মণিপুবী অমগ্রা শিলচব লোকেল বোর্দতা কাবা

উল্লমদবদু মহাকী মতমদা মরি কাবা ওমখি। অসীগুস্তা মহাকী খৌদাংসিদনী ১৯৪৬ জানুৱাৰীদা পাঙথোকখিবা আসাম এসেমন্নি মীখলন্দা ইয়াবত কম্যুনিষ্ট মীৰেপ অমা ওইনা সিলচর জেনৱেল কনষ্টিটুয়েন্সীদা লেপখি। অদুবু ভোট ১৩,৩৪৭ ফংদুনা অনীশুবদা লৈহৌখি। মহাকী সিন্থলনা লালটেম্মি। অসুন্না লেঙ্লনুবা মতুং মণিপুৱদা চঙবা য়াবগী অয়াবা ফংদুনা ১৯৪৬ কী মাৰ্চ অসৌবদা মণিপুৱ থোঙ্লকখি।

মণিপুৱদা ৰাজনীতিগী ঈহৌ :

অনৌবা যুগকী অনৌবা লুচিংবশিংনা মীয়ামবু হৌদোকুনা য়াকাইহনগনি, মখোয়গী লূপশিং শেমগভুনা থবজা পুশিনগনি, খৌদাং পীদুনা শৱক য়াহনগনি। মখোয়গী ওইবা পান্দম, মখোয়গী নীংতম্বুগী হক ময়েক শেংনা মাঙদা থমদুনা মদু ফংনবা থেংনবদা খৌনা পীগনি। মদুমক লমদমসিদা ইয়াবতনা ওইখি। কাছাৱদগী থোঙ্লকপগা *মণিপুৱ প্ৰজা সন্মেলনী*, অমুকসু *মণিপুৱ প্ৰজা মণ্ডল* নৌহৌননা পুখৎতুনা, শেমগভুনা মীয়াম্বা মায়েয়োকুবিবা অৱা অনং কয়া কোকহল্লবগীদমক থেংনবা হৌৱকখি। লূপশিং অসীগী মীফমশিং পাঙথোকুনা ইয়াবতনা ভাৱত অমদি পৃথিৱীগী ওইৱক্লিবা কীবমশিং নিংখীনা নৈনখি। মণিপুৱবু ভাৱতকী অৱাং - নোংপোক ওমথে লমদম অমা শেন্নকপদা পূনশীল্লবা হোংনৱকপবু যানীংদবা ফোঙদোকুনা মদুগী মায়েয়োকু থেংননবা কৌখি। মীয়াম্বা থেংনবিবা সমাজ, শেলথুম, ৰাজনীতিগী ৰাফমশিংসু তন্তুনা নৈনখি। * অৱাং নোংপোক ওমথে প্ৰদেশ শেন্সা য়াৱেই, * মণিপুৱগী তোপ তোপা শক্তম ঙাকদবনি, * লালনা শোকহল্লবা চানিঙাই - শেংনিঙাই লৈত্ৰবা মীয়ামগী য়েংদুনা ফি, লং, কেৱোসীন, নুংতিগী পুশীদা চঙদবা যাদ্ৰবা চান -থক্লবা পোংলমশিং মমল হোঙনা অমসুং মবাঙ কায়না ফংহনগদবনি হাযবা দাবী পুখৎখি। মসীগা লোয়ননা পূৰ্নদাথিহ্মশীল শাসন, মীয়াম্বা খনবা মীহুংনা শেন্সা লৈঙাক শাসন, ভাৱত অসী ষ্টেট ময়াম্বা পূনশীল্দুনা ফ্ৰন্ট অমগী মণ্ডংদা শেন্সা, ষ্টেটশিংদা মপুং ফাৰা হক লৈহনবা, অসীনচিংবী ৰাৱেপ কয়াসু পুখৎখি।

মখা তানা মণিপুৱ প্ৰজা সন্মেলনী অমসুং প্ৰজা মণ্ডল পূনশীল্লদুনা *মণিপুৱ প্ৰজা সঙ্ঘ* শেন্সা মতুং (১৯৪৬ অগষ্ট ২১) * বুজং শীতুংনা মূল লিংনবা, * ঈথে লৌখোঙ শেমগংনবা * লক্ষাঙ লৌ নিনবা য়াহলবা * মাশুল অমসুং একাগাড়ী খাজনা কক্লবা * লৌগী খাজনা হুহুহল্লবা দাবী কয়গী মথক্তা

❖ পূৰ্নদায়িত্বশীল শাসন লিংগদবনি ❖ চীং তম শাসন পূনগদবনি ❖ সাবালক ভোটনা মীহুং খনগদবনি ❖ নিংগৌ শাসন মুখৎকদবনি হায়বা রাজনীতিগী মপুং ফারবা দাবীশিং পুথৎখি।

১৯৪৬ চহীসিদা নম্বোলদা ফমখিবা কৃষী সন্মেলনীগী অনীশুবা মীফম্মা ‘মণিপূৰ কৃষক সভা’ হায়না মমিং ওন্দুনা ইরাবতপু প্রসিদ্দেণ্ট খনখি। অসীনসু প্রজা সঙ্ঘগী দাবীশিং অদু অমুক হম্মা তকশীনবগা লোয়ননা লৌমীগী ওইবা ❖ লৌশীংকী খাজনা কোকউ ❖ লৌয়াম চাবা মুখৎলু ❖ লাঙ্গোল পায়বনা লৌগী মপু ওইগদবনি হায়বা লৌমীগী অশেংবা দাবী কয়াসু পুথৎখি। অকনবা আন্দোলন কয়া চঙশীনখি। চহীসিগী ওক্টোবৰ মবিদা নিখিল মণিপূৰী মহাসভা, মণিপূৰ প্রজা সঙ্ঘ, মণিপূৰ কৃষক সভা পূন্দুনা অমত্তা ওইবা দল অমা শেম্ববা মীফম্ম কৌখি। মীফম্মদুনা ব্ৰাকিং কমিতি অমা শেম্ববা খল্লবকপদা যানরক্তবদগী ইবাবত অমসুং মহাকী খোঙবুশিং মপাল থোরকখি। অদুদগী ওক্টোবৰ তকত্তা মণিপূৰ প্রজা সঙ্ঘগী মীফম্ম ফমদুনা নৌনা শেমদোকখি, ইবাবতনা প্রসিদ্দেণ্ট ওইখি। সঙ্ঘ অসীনা শীন্দুনা ইহান হানবা ওইনা নুপীলান পালন চহীসিদা পাঙথোকপা হৌখি।

১৯৪৭ যৌরকপদা অনৌবা য়ারোলগী মীৎয়েংদা ‘অনৌবা যুগ’ চেফোঙ লিঠোদা নমদুনা পুথোন্ধে। চেফোঙসিনা লৈঙাকপশিংগী অমোংপা, থোরক্লিবা থৌদোক কয়াগী অশেংবা মশক, মীয়াসু নমথাক তৌরিবা কয়াগী লীচং, অপূনবা মণিপূৰগী শক্তম কল্লাবা, ওৎপীরবা কাঙলূপকী জ্ঞান মপুং ফাহম্মদুনা থেংনবা ওল্লক্লবা কয়া অসী নৈনদুনা চয়োলগী পাউচে অসী পুথোরকখি। মতম অসীদা মণিপূৰ ষ্টেট কনষ্টিটিউশন এক্ট, ১৯৪৭ শেমদুনা মীয়ামগী মীহুং খল্লাবা হোংনবকপা অদুবু মপুং ওইরিবা চিফ মিনিষ্টরনা নিংখৌনা হাপকদবা ওইবা মপুংফাৰা গনতন্ত্ৰগী চংনকাঙলোন নত্তবা কয়া অদুবু যানীংদবা ফোঙদোকই। অদুম ওইনমক এক্ট অসীগী মখাদা ১৯৪৮ জুন - জুলাইদা পাঙথোকপা এসেমব্লি মীখলদা ইরাবত কৃষক সভাগী মীবেপ ওইনা উৎলৌ কেন্দ্রদা লেপ্তুনা কায়, ভোট ১৯৫১ ফংখি। মথং তাখিবদুনা ৮৮১ ফংখি। ইবাবত মণিপূৰদা ছাত্র সন্মেলনগী, মণিপূৰ যুথ লীগনচিংবা ছাত্র নহাবোলগী ওর্গানাইজেশনশিং লীংখৎখি। মখোয়গী আন্দোলন শাগৎখি।

ঈং ১৯৪৮ দা কলকত্তাদা ফমখিবা সিপিআইগী অনীশুবা মীফম্মদা ইরাবত য়াওখি। মীফম্মদুনা খুংলায় পায়বা লালহৌগী লম্বী যাৎখি। মীফম্মদুনা ফ্রেটনেল

দিলিগেট ওইনা লাকখিবা বৰ্মা কম্যুনিষ্ট পাৰ্টিগী লুচিংবা থাকিন থান তুনগসু উল্লবকখি। মসিগী মমাঙ আসাম প্রোবিলিয়েল কমিটি কনফাৰেন্সতসু শৰুক য়াখি। অশুমা আসাম প্রদেশ প্রোবিলিয়েল কমিটিগী মখাদা দিষ্টিক্ট ওৰ্গানাইজিং কমিটিগী থাক্তা মণিপুৰদা অহানবা ওইনা কম্যুনিষ্ট পাৰ্টি ১৯৪৮ অগষ্ট ২৩ দা ইৰাবতনা লমজিংদুনা হৌদোকখি। অদুবু চহীসিগী সেপ্তেম্বৰ ২১ দা পূৰ্বাচল প্রদেশ শেন্সা য়ারোই হায়বা ঈহৌগী থৌদোক অমদগী ইৰাবতকী মথক্তা ব্ৰাৱেণ্ট থমদুনা অন্দৰগ্ৰাউন্ড তাহনখি। কম্যুনিষ্ট পাৰ্টিসু অন্দৰগ্ৰাউন্ডদা অমুক নৌহৌনা ওক্টোবৰ ১৯ দা ৱিওৰ্গানাইজ তৌখি।

অন্দৰগ্ৰাউন্ডগী পুঞ্জী :

ইৰাবতকী অন্দৰগ্ৰাউন্ডগী পুঞ্জী অসী চহী অহ্মগা নুমিৎ অৱুফ্ৰি (১৯৪৮ সেপ্তেম্বৰ ২১ দগী ১৯৫১ সেপ্তেম্বৰ ২৬) হিংলিঙে মতম অদুগা লৈখিদ্রবা মতুং চহী লীশাঙ শীংনা ব্ৰাৱেণ্ট লৌথোকপীদনা থল্লকখি। অন্দৰগ্ৰাউন্ড পাৰ্টি শাগৎলকপদা তঙায়ফদনা খুংলায় পায়বা লালহৌ চঙশীনবা তারকপদগী বেদ গাৰ্ড কাউন্সীল শেমখি (১৯৫০ মাৰ্চ ৯)। ইৰাবত অন্দৰগ্ৰাউন্ড তাদুনা লৈবা মতম থকসী খাসী য়াম্মা কন্না ঙাকুৰা শীনখি। চিঠি ইদুনা মফম কয়াদা থিলহল্লী। চৎকদবা মফম মতম হায়দোক্তে, চৎসী হেক্তা হায়। চৎপা মতমদা পোষ্টশিং খায়দোক্তুনা ভোলুটিয়ৱশিংনা মথং মথং শিল্লদুনা থিল্লি। লৈগদবা মফমদা হেক্তা থুংদে, মফম অমদা কুইথনা লৈতে, ইমুং অমা চঙবদা খোঙউপ লৌথোকই, চাবদা থুংলুবা মফমদা লৈবমবদু হাউই হায়দুনা হৰাও হৰাও চায়। ৱলশিং শেম্মী - ৱা ঙাঙবদা নোল্লুকপা, থবকতা মীয়ামগা নিংখীনা চখমিল্লবা, ৱাইকুৰা শীজিল্লকবা পোৎ ফজনা হন্দোল্লম্বা, মীয়ামবু চেথাংবা ফুৰা তৌদবা, লৌ-ঈঙ্জোলগী মই মৰোং শোক্তুৰা, নুপী অঙাংদা নন্তবা মীংয়েং য়েংদবা, তৃম্বদা শীজিল্লবা ফিৰোল নিংখীনা লৌশিল্লম্বা, মীয়ামগী মবল শোক্তুৰা, মফম অমা থাদোৱকপদা থুংলুগদবা মফম খঙহল্লমদবা, মশক খঙদবা মফম চৎপদা অশেংবা হায়দোক্তুৰা, তৃম্বদা চেপ্পা নাগা - মোনগা তাইনবা, খুঙ্গংগী আন্দোলনগী থৌৱাঙ, মীতিংনচিংবদা পীগদবা লাইন পীৱল্লগা ওৱৰ গ্ৰাউন্ডা, ফ্ৰণ্টেল ওৰ্গানাইজেসনশিংদা শিল্লৱল্লগা মীম্বদনা থাদোকপা কয়গী চৎনবী লৈৱম্মী হায়বসীনি।

অহল ওইশিল্লকপা লৈঙাকপশিংগী মায়কৈদগী রিপ্ৰেসিব মিজর কনশীল্লকপা অমদি পাটিংগী খোঙদাফম তঙদু লৈতাগদবা মফম য়েংদুনা মখা তাবা কৈদরশিংগী ত্ৰেনীং শীল্লুবা য়ানবা ইরাবত খর হেমা খুদোংচাবা য়েংদুনা ১৯৫০ (মেন্ত্ৰগা সেপ্তেম্বর (?)) দা বর্মাদা থিনখি। মতম অদুদা বর্মগী মোলাইক দিষ্টিকী অয়াস্বা শরুক, কবো তম্পাক্কী লমশিং লালহৌবা কাঙবুগী অচৌবা শক্তি অমা ওইরিবা পিপলস কমরেদ পাটি (পিসিপি) গী লিবরেটদ জোন ওইরম্মী। ইরাবত বর্ম যৌবগা পম্বদনা পাটিসীগী অরাংথংবা ব্যুরো পুরিবা লুংচিংবশিংগা উন্নদুনা মহাক্সা লাকপগী মরম অমসুং মখা তাবা পোরম য়াংপদা শরুক লৌমীম্মি। ইরাবতকী মিং বর্মগী রিবোলুসন্যারিশিংদা নৌনা থোক্ৰমদে, হান্না খঙনরম্মী। মতম অমদা প্রোগ্রাম খরদা য়ানদুনা শেমখিবা য়ুনাইতেদ ফ্রন্ট অদু ১৯৪৯ দা কায়খিবদগী বর্মগী লালহৌবশিং অমগা অমগা য়েংখীনরম্মী। মখোয়গী মনুংদা মরুওইবা পাটিশিংদি পিসিপি, কম্যুনিষ্ট পাটি ওফ বর্ম (সিপিবি) অমসুং বর্ম কম্যুনিষ্ট পাটি (রেদ ফ্লেগ) অসিনি। ইরাবত অসীগুস্বা পাটিশিং পুনশীল্লনবা কন্না হোংনখি। লোয়ননা পিসিপি লুচিংবশিংগা মণিপুর পাটিংগা লৈনগদবা মরীগী মতাংদসু ৩ মণিপুরগা তাইনবা পিসিপিনা লিবরেট তৌরবা মফম কবো ভেলিদা মণিপুর পাটিংগী রিয়র বেজ অমা লিংবা, ৩ মফম অদু মায়কৈ অনী পূন্না ঙাকমিল্লবা ৩ খুজু - খুলায় মখল কয়গী ত্ৰেনীং পীনবা শীনবা ৩ দরকার লৈরকপা খুদীং তেংবাংমিল্লবা হায়বনচিংবা য়াওরী।

অসুম্মা বর্মাদা লেল্লকখিবা পুন্সীগী শরুক অদুনা ইরাবতকী অরৌইবা তাংকক ওইখি। মণিপুরদগী থারকপা কমরেদ অনী সেপ্তেম্বর ১৩ ঈং ১৯৫১ দা মংসাদা থুংলদুনা উন্নখি। অদুবু য়েক্ৰবনা মথং মথং তকশীল্লকপদগী মফমদু অমুক থাদোক্তুনা খুদোংখীরবা কন্না মায়োক্ৰরমদুনা অঙ্কো চিংশাং পাংলকখি। সেপ্তেম্বর ২০ দা নোংচুপ থংবা চিংখোঙদা তাবা মোলনুম মোনোই খুন থাদোক্তুনা অমুক লাকপনা নোংপোক থংবা চিংখোঙগী তাংবো সেদো খুন্দা নুমিদাংরাই থুংখি। অরাবা খুদোংখীরবা খোঙচং কন্না মায়োক্ৰরকপদগী ইরাবত মফমদুদা মশা নারকখি। নুমিং মরি মঙানি নারল্লগা ইরাবত ১৯৫১ সেপ্তেম্বর ২৬ তা বর্মগী তান্নবা খুজুং অদুদা পুন্সী লোমখি। মসীনি মরৈবাক মজাতি, ওংগী তুহংপিরবা মীয়ামগীদমক অমকপা, অখাকপা লৈতনা কথোকখিবা লুচিংবা অমগী পুন্সীনা লোমখিবা। ঙসিদি ওহোন্না মমল লৈরকই। পাম্মুরকই, নুংশিরকই, তারকই থেম্মোয় ফুন্না শকচরস্বা ঈশৈগী খোন্না - “হৌরো অরাবা অহিংগী অমস্বা কোক্তুনা স্বাখিনতা নুমিং থোরক্কে মাঙদা”।

মণিপুরী সাহিত্যদা ইৰাবত

মীওইবগী পুস্কীদি তেল্লী, অদুবু মীওইবগী লৌশিং- থৌনানা পুথোকচবা পোথোক কয়া অমদি লীশাঙশীংনা পুস্কীদুনা লৈহৌই। অমুকসু সাহিত্য-কলাগী চঙখোল্লবা মচলদি হেছোইনদুম মকালান্না শন্দোকহৌই। সভ্যতাগী অহিংবা ইতিহাস ওইদুনা মীৰোল - মীৰোলশিংদা পাউজেলহৌই। মাঙজীল তাল্লিবা তাইবঙ-চাওখং খোঙজেলদা মচু তারবা থৌদাং লৌজৈ। মসীনা হৌথবগী মশকপু লাকশীন্দুনা, ওইরিবা শক্তম্বু তরং-তরংনা পুথোজুনা, অদুগা তুংগী ওইরকদবা শক্লোনবু শক্তাডুনা তাইবঙ-মীওইবু তঙনা মীকপ থোকহল্লি। অনৌবা মীৰোলগী অনৌবা সভ্যতাগী লম্বী তাকই, অশেংবা পুস্কীগী মশক লেম্বী। তশেংনমক মচু তানা মফম কল্লক্লিবা ফুৰপ কয়া মহাক্কী সাহিত্যগী থৌদাং লোয়নরকই। মণিপুরী লোল অমসুং সাহিত্যনা নৌহৌনা অমুক য়াকায়রকপদগী জাতি অসীসু নৌহৌনা পুস্কীং মকা লামজবগী ঈথক-ইপোম হৌবক্লি। ওহোহো মমল লৈ। অদুগুন্না য়াকায়রোল শৈশকখিবশিংদুগী মফমদা চাউনা লমন তোল্লবনি। অসুন্না অনৌবা যুগকী মণিপুরী সাহিত্যগী অনৌবা মশক অমা শেন্নকখিবা, য়াকায়রোল শৈশকখিবশিংগী মনুংদা কবিরত্ন হিজম ইৰাবতসু অমনি। অনৌবা মীৰোল অমগী অনৌবা সভ্যতাগী পাউজেল গীখিবা কবিনি। থোইদোক্কা মায়কৈ খোল্লবা শক্কাইরবা লুচিংবা অমনি। তরামঙাশুবা চহীচাগী মতমদগী চঙশীনবা হৌবকখিবা বৈষ্ণব ধৰ্মগী ঈনোংতগী নাং, ধৰ্ম, পুস্কী মরেল কয়াদা পুরকখিবা অহোংবশিংগী মবক্তা মণিপুরী সাহিত্যগী মশাগী ওইজবা মশক্কী খোঙজেলদা পহুহল্লুরে। অদুবু কুনশুবা চহীচানা য়াঙশীল্লক্লবা মতমদদি মণিপুরী লোল অমসুং সাহিত্যগী মশক নৌহৌনা অমুক য়াকায়হল্লকখি। মশাগী ওইজবা অশেংবা মশক অমগী অনৌবা মমল থিবকখি। নৌহৌনা মীকপ থোক্কপগী য়াকায়রোলনা নিল্লকখি। নোংচুপকী শিক্ষা ফলকপা, মমালোলগীদমক কথোক্লরিবা, শৈশক্লরিবা জাতি কয়গী অথোইবা অইবা কয়গী মশক খঙলকপগা

লোয়ননা লমদম অসিদসু য়াকায়রোল শৈশক খুৎমাৰা থোইদোকপা অইবশিং চোংথোক্কথি। মসিদা ইৰাবতসু অমনি। মমালোল, মজাতি, মমালোলগী সাহিত্যবু য়োনা নুংশিজবগী ঈনোৎনা থুৎকথি। চোংথোজুনা থোঁদাং লৌরকথি। থোঙফম কয়াদা শরুক য়াথি। সাহিত্যদা ইৰাবতনা লৌরস্বা থোঁদাং খরদং লৌখৎলবদা - (১) মণিপুৰী লোলগী মফম কল্লকপা ঈহৌ, (২) ব্ৰাহ্মেং সাহিত্য, (৩) জনেলিজম (৪) শৈৰেং সাহিত্য, (৫) অনুবাদ অমসুং (৬) ঈশৈ পনবা য়াই। শাল্ল- থোৎনবা অমসুং থিয়েটরগী ঈহৌদসু মাঙজীল থাথি।

লোল অমসুং ময়েকী ঈহৌদা ইৰাবতকী মফম চাউনা কল্লি। মসীবু পুখৎনবা হোৎনবদা মহাকী থোঁদাং নিংশীংফম থোকই। মহাকী চেফোঙ “মৈতৈ চনু” (১৯২২, মণিপুৰী অহানবা চেফোঙ) লোলসিবু চপচানা নুংশিজবা মণিপুৰী জাতি অমসুং মসীগী সাহিত্যবু মপুং ফাগৎহন্নবগী অকনবা ঈহৌনি। শাফু কল্লবা পুৰীং ইথিল্লি। নিখিল হিন্দু মণিপুৰী মহাসভা লিংখতুনা মসীগী অহানবা মীফমদা (১৯৩৪ মে ৩০) মহাসভা অসীগী ব্ৰাহ্মেং মৈতৈলোলদা ইদুনা মণিপুৰীশিং খুনদাৰিবা আসাম, বঙ্গদেশ, ব্ৰহ্মদেশকী সরকারশিংদা পীশীন্নবা ব্ৰাহ্মেং পুখৎথি। অকনবা ঈহৌনি। মীফমদুদা মৈতৈ ময়েকপু মমল য়াল্লবা মণি অমনি, মসিবু চেকশীল্লা পুখৎনবা মহাকী ব্ৰাহ্মোলদা পনথি। মহাসভাগী অহমশুৰা মীফম (মন্দলে, ১৯৩৭ ফেব্রুৱাৰি ২৮ - মাৰ্চ ২) ইমালোলগী মতাংদা কল্লবা থম্মোয়গী ঈনোৎ অদু নৌহৌনা ঈহৌহনথি, হাযথি - “জাতিগী লোল হাযবসিনা জাতিব ফাজিল্লা অকনবা থৌৱীনি অমসুং চাওখৎনবগী লুববা থাক্ৰি। ঐথোয়গী জাতিগী লোল, ঐথোয়না পোকপদগী ইমাগী তম্পাজা তম্পল্লবা “ইমা” হাযবদগী হৌদুনা লোল্লক্ৰবা নুংশিৰবা লোল অসীবু নিংশীনা কনবা ওমদ্রবদি ঐথোয়গী জাতি অসী মাঙগ্ৰগনি হাযবদা চিংনবা লৈৰোই” মজাতি, মমালোলবু য়োনা নুংশিজবা থম্মোয় অমগী মপাউনি। কাছাৱদা লৈরিঙৈ (১৯৪৩-৪৬) মণিপুৰী খুঁদীংমক ইমালোলনা লাইৱিক তমগদবনি হাযবা অকনবা ঈহৌ শাগৎথি। ইৰাবতনা খঙথি - নাইতোম হোৎনবনা য়াৰোই, মীয়াম থোন্না চঙবা, অপূনবা লূপ শাগতুনা চঙশীনবা, মমালোলবু নুংশিৰা পোকহন্দুনা মমালোলগী সাহিত্যগী সেবা তৌগদবা থোঙবু শেমগৎপা তঙাইফদে হাযবসী। শেমসু শেমগৎথি, লমদম অসিদা মাঙজীল থানা থোকথিবা সাহিত্যগী লূপ মণিপুৰী সাহিত্য সম্মেলনী (মণিপুৰ সাহিত্য পৰিষদ) লিংখৎথি (১৯৩৫ জুন) লূপসিগী জেনেৱেল সেক্ৰেটৰি ফাওবা ওইথি (১৯৩৭ - ৩৮)। মমল নাইদ্রবা দাননি মসীমক। লোলসিবু, মসীগী সাহিত্যবু নুংশিজৰিবা পুন্মকী থম্মোয়দা মতম চুপ্পগী ওইনা নিংশীংদুনা লৈহৌৱগনি।

মণিপুরী ৰায়েং সাহিত্যদা ইয়াবতকীসু মফম লৈ। ওল্লিঙৈ যাকায়ৰোল চেফোঙগী ১১শুবা মশীং (অগষ্ট ১৯৩১) দা মীহিনী উপন্যাস ফোঙবা হৌখি। ললিত মঞ্জৰী পত্ৰিকাগী অনীশুবা চেফোঙ (ওক্টোবৰ ১৯৩৩) দা পুন্সী ৰাৱী ‘লোকমান্য তিলক’ মথং - মথং ফোঙবা হৌখি। লাইৱিক ওইনা চুৰাচান্দ প্ৰিষ্টিং ৰাজ্ঞনা ফোঙখি। ‘দলীল অমসুং দয়খান্ত ইবা’ (চুৰাচান্দ প্ৰিষ্টিং ৰাজ্ঞ - ১৯৩৩); ‘মন্দলেগী খোঙফম’ (মণিপুরী সাহিত্য পৰিষদ পত্ৰিকা - ১৯৩৭); ‘হৌজিক তৌগদবা কৰিনো?’ (য়াকায়ৰোল); ‘কেপিটালিজম (প্ৰোগ্ৰেসিভ লিটৰেচৰ হাউস - ১৯৮৭) অসিনচাংবা লৈ। ড্ৰামাদা ‘জয়মতী’ হায়বা অমসু ইৰশ্মী (লোইশিন্দবা) অদুগা ‘সিতা’ হায়বা অমসু লৈখি হায় (খিবদি ফংদ্রি)। ৰাইহ-ৰাতাদা অপাবশিংনা হেজ্ঞা খঙবা য়াবা খুংইগী অচন্স্বা অমসুং ফজবা লোলদা শীজীয়ে। লোকমান্য তিলকতা কথোকপা, মীয়ামগী সেবাদা লূপচবগী মশত্তু চঙখোন্না ফোঙদোক্লি। হায় - “ঐখোয়না অমুক্তা খন্দুনা য়েংসি, মহাৱাষ্ট্ৰগী তিলক্কা কৰন্না ভাৰতকী তিলক ওইখিবনো? অসুক চাউখুবা ধম্মবীৰ, কমবীৰ মহাত্মা অসিনা মশাগী নুংঙাইবা ওইজবতা থিদুনা পুন্সী লেনখিদে, অৱা অনংবা হুংজেক্তুনা জাতিগী অমসুং দেশকী মুক্তিদা মথায় কথংখি। মসিনা হৌজিকী ধম্মনি, বনদা, জঙ্গলদা, মন্দিৰদা, মসজিদতা ভগবানবু থিবতনা থিবা চিংবা নঙে, ইবুংঙো মহাকপু থিগদবা মফমদি ফি শেংনীংঙাই লৈতবা তোল্পবা মীখা পোল্লবা মীগী মরক্তা থিগদবনি। মথোয়গী সেবাতনা মীওইবগী অথোইবা ধম্মনি হায়বসী লোকমান্য তিলকনা উৎলমলে” (লোকমান্য তিলক - লাঃ ২২)। অশেংবা পুনশীনগদবনি, তোল্প-তাৱবা মীখা পোল্লবশিংবু থম্মোয় শেংনা নুংশিজবা, মথোয়গী সেবাদা কথোকপগী মপাউ অদু ফজনা তম্মী। তশেংনমক লোকমান্য তিলক থোইনা চাউদবা পুন্সী ৰাৱী ওইববসু কথোকপা, সেবা, কৰ্ম তৌবগী কল্পবা শাফু পীদুনা পাউদল্লিবা অমনি।

“কেপিটালিজম” দসু কেপিটেলিজম অমসুং ইম্পেৰিয়ালিজম্মা ওইৰকপা, মসিগী অশেংবা মশক, মসিনা থোকহল্লকপা ৰাথোক লালথোক কয়া ময়েক শেংনা উৎলি। নুংতিগী থেংনৱিবা শীজীল্লৱিবা ঝাইগী ওইবা লোলদা অমসুং খুদম শীজীল্লদুনা ই। মতমদুদা সমাজ চাউখং খোঙথাংগী কাঙলোন খঙনা কেপিটেলিজমগী অশেংবা মশক অমা ময়েক শেংনা ইথোক্লম্মসি অতাঙবনি। হেজ্ঞা খঙনহবা য়াবা মফোঙদোকনি। হায় - “শেনজাউ পায়বগী নীতি (কেপিটেলিজম) না থবক শুবশিংগী শেনফম হুংহুংলগা লায়ৱহল্লি হায়বতা নঙে, কৰি কৰিগুহুদা মথোয়গী শেল ফংনবা লম্বী পূমথীং থিংলগা মী লীশিং লীশিংবু চাকনীবা

ওইহল্লি” (কেপিটালিজম - লাঃ ৫)। হীরম অমবু মমুং তানা খঙনা, মীয়ামদা হেঙা খঙনবা যাবগী লোলদা-পুদা কয়াসি খুংলোয়না শীজীলবগী মওংনি। মসিদা নঙনা রাজনীতি, সমাজ, সংস্কৃতিচিংবগী হীরমশিংদা ইবা বারেংশিং চেফোঙ কয়াদা ফোঙখি। ড্রামাদসু জয়মতী হায়বা অদুদা-মীয়াম, তোলা-তারবশিংগীদমক কথোকপা, মশাগী, মহাকী, ঈমুং মনুংগী ওইবা পুন্মক খাদোকপগী পাউজেল্লি। ইরাবতকী খুংইশিংদা মহাকী কথোকপবা পুন্মগী মমি নিংখীজনা অদুম্বক তাই। তশেংনমক মহাকী বারেংশিং নৌহৌনা পুথোক্তুনা অমুকা হেন্না মশক তাক্কপদা মতম কুইনা লঙশেকপিরুরবা মণিপূরী লোল অমসুং সাহিত্যবু যৌনা নুংশিজখিবা আইবসিগী মশক হেন্না ময়েক শেংলক্তনি।

জনেলিজমগী লমদদি ইরাবত লমদমসিগী ময়েক লারবা খুংমাবনি। মৈতৈ চনু খুংই চেফোঙ পুথোকখিবসিনা (১৯২২) লমদমসিগীদি অহানবা চেফোঙনি। মহাক সস্যাল সাইকোলোজী অমসুং প্রোপেগান্ডাগী মফম অমদি মমল চপ চানা খঙখি। মদুমক মহয় লৈনা শীজীলখি, মৈতৈ চনুনা শক্কাযরবা সাহিত্যকাব কয়াদা অকনবা ইথিন পীখি। কবি কমলমক্কী মণিপূরী সাহিত্যগী নুংশিববা যাকায়রোল শৈরেং ‘মৈতৈ চনু’ চেফোঙসিমক্কী ইথিননি। কবি মীনকেতননসু ওল্লিঙে কবিগী থেম্মোয়দা অশৈবগী ঈহুল পীখিবসি ইরাবত অমসুং মহাকী মৈতৈ চনু নি হয়। ওল্লেখুকা মমল যাস্মী। মশামক্কা সম্পাদন তৌবা নঙনা ওল্লিঙে থোক্কখিবা চেফোঙশিং (যাকায়রোল, ললিত মঞ্জুরী পত্রিকা নচিংবা) হিংহল্লবদা চাউনা শকক য়াখি। মথংদা চয়োলপাউ ‘অনৌবা যুগ’ মশামক্কা সম্পাদক ওইদুনা পুথোকখি (১৯৪৭ এপ্রিল ১৩) চেফোঙ অসিনা মতমদুদা লমদমসিদা মীয়ামু নমথরিবা, নমথনবা হোংনরিবা, চিং-তম থুগায়নবা শীনবা, নিংখৌ অমদি লোইমপু বৃটিশকী শক্কোন, পৃথিবীদা চঙশীল্লক্কিবা য়ারোল ঈহৌ, তমথরিবা ফ্যাসিস্টকী শক্কম পুন্মকপু কোনশীল্লা মেডিয়াগী চাউরবা খৌদাংদু লৌখি। ইরাবতকী চেফোঙগী মিংশিং ওল্লেখুকা অর্থ চেল্লি। মদুমক্কী পাউজেল চপচানা পী। তুংকৌইনা খুংনীংঙাই ওইরিবা চাউরবা খুদোল্লি।

শৈরেংগী মতাংদদি ইরাবতকী পুন্মগী মহাকী শৈরেংশিংগা লীপক্কে হায়বা য়াই। মহাকীদি থেম্মোয়গী মপাউখোল অদু শৈরেংগী খুংখাঙদা তমজবা নঙে, থেম্মোয় অদুমক শৈরেং ওইনা থোক্কপনি। ইরাবতকী পুন্মবু মনুং হুংচীল্লা খঙগে হায়রবদি মহাকী শৈরেং অমসুং ঈশৈখাদোকপা য়াদে। ইরাবতকী শৈরেং তাংকক অনীদা য়েংবা য়াই। অহানবদা - ‘শৈদম-শৈরেং’ (১৯৩০ ফেব্রুয়ারী ৬, মণিপু

স্টেট লাইব্রেরী মেমো নং: ৩২৪৮ গী মতুংইন্না ক্লাস ফাইবকী টেক্সবুক ওইখি হায়বনিনা ১৯৩০ গী মমাঙগী শৈবেংশিংনি), অদুগা অনীশ্ববা 'ইমাগী পূজা' (ইবা ১৯৪২-৪৩শিলেট জেল, ফোঙবা ইবাবত লাইবিক ফোঙবা লুপ, ১৯৮৭) অসিনি।

শৈদম শৈবেংদা তাইবঙপানগী থৌদোক, মতমগী খোঙচৎ, পুন্সী, থরায় পানবা, অকোয়বদা লৈবিবা পোৎশক, মীওই লীচৎ কয়গী মতাংদা শৈথাদুনা ইবা শৈবেং ২৩ যাওবি। তল্ল-লাইবিক ওইনা মীৎয়েং থমখিবদগী পাউতাক পীবগী মওং শৈবেং খবদদি য়াউঈ। অদুবু শৈবেংশিংগী মপুংওইবা পাউজেলদি থৌনা পীবনি; মীওইবগী সেবানি; তোল্প-তাববশিংগী তেঙবাঙদা কথোকপনি; অনৌবা য়াইফ-নুংঙাঈ তাইবঙপান অমগী পোবম যাৎপনি; মৈতৈ নুপীগী ব্রাংলবা মমলবু শীংথাবনি; জাতিগী লীপুন শাগৎপনি। শৈবেংশিং স্বাইগী ওইবা লোলদা শাগৎপনা মপুংনি। লাইবিক অসিদা 'অমুক অঙনবা' হায়বা শৈবেং অমনা শৈহৌদুনা মণিপূবী জাতি অমসুং সাহিত্যগী অঙনবা অমুক অমগী অনৌবা মঙাল উৎলি। যৌদাং পঙনবা পাউজেলনি। য়াল্লা ফজবিবা পাউজেল অমদি 'উনা' শৈবেংদা তাইবঙগী সেবাদা মশাগী ওইজবা অমদি মশামকফাওবা কথোকচবগী মপাউ পীবসিনি। উনানা মপাল ফবিঙৈ উকম থুপলম্বশিংনা উনানা কেল্লবদা মথোঙনা নেংপীবা মদুনা লমন শিংবীবনি হায়না কবিনা শৈশরুদুনা তৌবীমল খঙদ্রবা মীওইবগী লীচৎপুসু উৎলি। মহাক্কী শৈবেংশিং মহাক্লা পামজবা পুন্সীগী মশক অদুমক মমি তাবকই। উপাই লৈজদ্রবশিংবু কল্লনবা, মথোয়গী মতেং পাংননবগী কথোকপা "সীতা হুবদা জটায়ু" শৈবেংদা মমি তাই। কবিনা লায়বববুসু তবাল্লা লৌশীনজৈ - "লল মযায়না তুংদা/বুদ্ধি মাঙলবদা, /খাস্ত্রীযু ঐহাকপু/ লেঙ্গীদুনা নাক্তা/মতম পুস্বা লেঙদনা" (লায়ববা লাঃ ৬)। লায়ববগী মিনুংশি, নাপন যাউদ্রবা পুন্সী অমবু খোয়দাজৈ। পুন্সীদুমকসু শাগোম্মখি। ফম, সম্পতি, ওল্লা থাদোকখি। লায়ববশিংগা লেনমীল্লজখি।

'তেনরা' শৈবেংদা লৌচল্লিবা, নীংতস্বা মাঙত্ববা পুন্সী অমগী অবাবদু শীংথাবদুনা মনীং তল্লা পাইবিবা তেনবাবু মফমদুদা লাক্কনু হায়জৈ। 'কোকিলদা' হায়বা শৈবেংদনা মৈতৈ নুপীগী হৌন-লোনচৎ, নীংখীজববী গুণ কয়াবু পুখংলদুনা কোকিলমব্রা ঈকায়দুনা লমদমসিদা লাঙ্রিববা হায়না ফোঙদোকই। অঙনবা অমুক্কী ফজববু অঙাংবা সিদ্দুবনা লৈতেংবগুম লৌজৈ। লুপানা অশেংবা মীওইবগী পুন্সী থোঙচৎপু কাউহল্লৈ হায়জৈ। নোক্লবিবনা থৌনা লিংজেল হাপ্লা ওইহল্লি। ফজববা

থকশী-খাশীগী মশক লেন্নী। খাঙবা কনবা, অরাবা-কায়নবা মৈচাক পুম্মমক খাঙনবা লন্বী, অরা-নুঙাই অনীমজা পুস্তুবু থোংমাম্না পুনবা মপাউ, প্রকৃতিগী খোঙচতা মুরুরিবা অনীগী খোঙচৎ, শীল্লম খঙনা শিছাবগী মওং কয়ানা শৈরেং কয়াদা শাদোং ওইরি। কবিতাগী ফজরবা মরেক মহাউ চেল্লাব শৈরেং য়াওরি। অসুয়া লাইরিকসিগী অরোইবা শৈরেং ‘মৈতৈগী ঈশৈ’হায়বসিদা লৈবাক মীয়ামগী য়াইফববু থৌনিরদুনা অচেংপা লীপুন অমনা পুনমিন্নদুনা লিংজেল মাম্না অমতা ওইনা লেপ্নবা কৌজৈ। তশেংনমক শিংথানীঙাইনি।

অনীশুবা, শৈরেং ৪৯ য়াওরিবা ‘ইমাগী পূজা’ গী শৈরেংশিংদদি পাকচাউনা মায়কৈ খোল্লাবা, অকনবা থৌনা পীবা, অনৌবা যুগকী অনৌবা শৈরেংগী মশক কয়াসু থোল্লকই। লোলদি চম্বা স্থাইগী ওইবদনি। ওংপীরবা মীয়ামগী পুস্তু মবজা চম্বা লেনবা পামজবা মহাকী পুস্তুগী মশকুম্বনি। অদুবু বিপ্লবীক অমগী অকনবা থৌনা-লিংজেলগা লোয়ননা কথোকথিবা পুস্তুগী খোঙথাং অদুগুম মহাকী শৈরেংশিংদসু শাফু কল্লাবা, মচীন তুম্ববা পাউজেলশিং য়াওবি। অনৌবা মতমগী অনৌবা পোখোক, পৃথিবীগী খৌদোক, সমাজগী শক্তম, মফম-মতম কয়াগী মশকশিং অনৌবা মচুগা লোয়ননা য়েকই। ‘কারখানা’, ‘ফিল্ম’, ‘টেলিগ্রাফ’, ‘সেল’, ‘জেল’, ‘ঈলেক্ট্রিক থাংমৈ’, ‘নাৎসীগী ফীরাল’, ‘ডিসেম্বর ১২’, ‘নিয়াইপাং চিথেজা’, ‘ডিমাপুরদা’, কয়াসিগী মথজা কায়নবতনা মশকক ওইরক্কা পুস্তুদা মীরৈবাকী জেলগী সেল মনুংদগী থম্মোয় ফুক্কা, মমা লৈবাকপু নুংশিজবগী অকনবা ঈনোংনা য়েরবা শৈরেংশিং থোল্লকথি - ‘ইমাগী পূজা’, ‘মৈতৈ লৈমা’, ‘উচেচকমজা ওইরম্ববসু’। ওহোকা নুংশি।

ব্লাডিমির ইলিচ লেনিনগী মীংয়েংদা সাহিত্যগী খোঙচৎ অসি মীয়ামগী পুস্তুগী লীপক্কাগনি; থোইদোক্কা নীংতম ঈহৌগা শাগোল্লগনি। সাহিত্যগী পান্দমদি মীয়ামগী পুস্তুগী ঈহুলবু মপুং ফাগৎহনবদা থৌনা পীবনি; তেঙবাঙবনি; খুংমাঙ চৎখৎলক্কাবা ইতিহাসকী পান্দমু উহনবনি; অদুগা অনৌবা অমসুং হেল্লা নুঙাইবা পুস্তু অমা শাগৎপদা মতেং পীবনি। স্থাইদগী অথোইবা আইবদি বিপ্লবকী মরুওইবা পান্দম য়াওগদবনি হায়বসিনি। পান্দম অসিদা মণিপূরী সাহিত্যদা মাঙজীল থানা খুং থাখিবা অমনি ইবাবত। মহাকী ‘নাৎসীগী ফীরাল’ শৈবেংদা নাৎসীজমগী মশক মযেক শেংনা য়েকই। অনৌবা বিপ্লবকী ঈনোং পী; শান্তি ফলবা তাইবঙপান অমগী লময়াললি। ‘ডিসেম্বর ১২’ শৈরেংদসু অচৌবা ঈহৌ অমগী অকনবা ইথিন পী, ‘শম পুনশীল্লু দেবী / ঈফা ফারিবদো’।/ডিসেম্বর ১২ অমা হৌথ্রে/

ডিসেম্বর ১২ অমা লাক্লে-কাউররা ?' (লাঃ ৪৯)। অকনবা পাউজেন্নি। থৌনানি। তানীন খোমজীনবনি। লালবাউ অনৌবনি। মশামক্কা মখাতানা লমজীংখিবা, থৌদোক্ষুমজুদগী চহী অহ্মগী মিয়াদ তাদুনা মীরমগী জেলদা খাঙখিবা, ১৯৩৯ ডিসেম্বর ১২ নুপীলালবু চুয়া নীংশিংবত নন্তে; শৈখাবখজা নন্তে; ওসিগী নুপী মীয়ামদা অফাবা শল্লাংগুম লৈফম থোক্তে, তানীন- খোমজীল্লাবা থৌনাগী অচেংপা লীপুন তঙাইফদ্রে হায়বনি। অনৌবা নুপী লাল অমগী পাউজেন্নি। ডিসেম্বর ১২ নুপীলাল মীয়ামগী থৌনা অদুমক জাতিসিগী নুপী মীয়ামদা লোমনাইদনা লৈহনজনীংবদুনি। সস্যালিষ্ট আর্টসী রাখল্লোলদা তুংগী আশানা থল্লাবা সস্যালিষ্ট রিয়েলিজমগী মশক হায়বদু ইরবতকী শৈরেংদা তাই। আশা পী। সাহিত্যনা পীবা পুসীগী মশক অসিদি অইবদুনা য়েংলিবা তাইবঙ- মীংয়েং অদুনা মশক লেঙ্গী। ইরবতকী মীংয়েং, রাখল্লোল তোঙ্গী, পাকই, লাক্লেদৌরিবা মীরোলগী যাইফ লম্বীদা শান্না য়েংই; যারোল অমগী থৌনা চেঙ্গি। মাক্সিম গার্কিনসু লীংথায় - অইবা অমগী যুগ অসিগী থৌদাংদি অরিবা মীওংপগী চংনবীবু থুগাইদুনা - অনৌবা নুংঙাই- যাইফ সমাজ অমগী পান্দম য়াংপনি। মসিমক ইরবতকী সাহিত্যসুনি।

লমদমসিগী শীশ্নীগী মশকপু য়েক্লি - 'নুংশানা অমুক ঈরুজগনি / নোংদা অমুক হুমাং ডানগনি / তীমফা ককফৈনা য়াওলগনি / তুমীং কাঙনা শাগোলগনি / নুমীংনা হল্লা য়েংলম্বগা হনখিবদা / মথোঙ তিংথোক্তনি মাক্সোন্দা / মপুক শীংপতনা শরুক ওইবা / শেগায়বা ফিতনা ফিথুংওইবা / মথোয়সিনি' (মথোয়সিনি - লাঃ ২৩)। মসিদা নন্তনা কেপিটেলিষ্ট মীওংকী মখাদা শুদংপীরবা কারখানা শীশ্নীগী মশক 'কারখানা' শৈরেংদা য়েকই। অসুয়া জেলগী সেল মনুংদা খাঙখিবা পুসী, জেল থোঙবু, থেংনরকখিবা পুসীগী থৌদোক, মফম, মীওই কয়া উংলি। মীওং-মীনীগী চৈনাখোল কয়া পল্লি। অনৌবা শৈরেংগী মশক কয়া থোক্তকই। 'শরুনা নোকই' শৈরেংদা - 'লমখায় মোংফম লম্পাডা / ফজবী নুপীগী লুকঙ অমা / ডৌনা খিগংপা ময়া পরেংদা / অকনবা নুংশিংনা হুন্দা / নোক্লি শিখবা খোনজেন্না' (লাঃ ২৫)। অমুকসু কায়নবতনা মশরুক ওইরবা মজাতি, মমা লৈবাকপু নুংশিজবগী যৌনা থম্মোয় ফুন্সবা মপাউখোল মহাকী শৈরেংশিংদা চঙতোল্লা য়াউরি। 'ইমাগী পূজা' - 'হে লাইবক থীবা ! খোমলেন মঙলান্দা / মপোক অসিগী / পলেমদো উরমই / লোংত্রে- লোংত্রেনে / মূর্তিদো !' (লাঃ ২)। তান্নবা মীরেবাকী জেল মনুংদৈ মমা লৈবাকপু নুংশিজবগী কয়াদা কনপ্রবা ঈনোংনো। শোল্লমগদবা থম্মোয় অদু ওল্লোকা মমল লৈরকই।

অমুকসু হায় - “চহী ফানা কায়নরবা / থাবুম কয়া পাউ ফংদ্রবা / ঐগী নুংশিরবী
মাতৃভূমি / ঐগী নুংশিজরবা দেশবাসী / কনাদনো হংগদবা / কনাদগীনো
তাগদবা ?” (উচেকমজা ওইরম্মবসু - লাঃ ৫৪)। মাতৃপ্রেমগী থিংঙমদ্রবা লূরবা
ঈচেল অসি ঙসিদি অমুক্কা হেন্না ঈথৌ লালকই। পুস্কী অদো অদুমক অমুকসু
মীরেবাক্তা লোমথি - পোক্লফম, নুংশিজরবী মরমদমবু কৌজরদুনা।

ইরাবতকী শৈরেংগী অকনবা মপাউ অমনা নীংতম ঈহৌগী শাফু অসিনি।
লায়র-পিদোম্মা, নৌনা অপোকপা-অপোকপী কায়না, শাইদাংনা হিংলকথিবা
পুস্কীদা ফ্যাডাল নিংথৌ লৈঙাক অমসুং সাম্রাজ্যবাদী ব্টিশকী লৌই- লৈঙাক
অনীগী - ধর্ম, সংস্কৃতি, সমাজ - শেলথুম, রাজনীতি ঙল্লমক্তা মীচমবু থমথৎনা
তুহৎপীবগী চৈনাখোল মায়য়োরুরকথি। অমরোমদা ২০শুবা চহীচাগী অটোবা
মায়য়োল ওইখিবা রুসকী গ্রেট ওক্টোবর সস্যালিস্ট রিবোলুশন (১৯১৭) মায়
পাকখিবদগী মালেমদা অনৌবা ইতিহাস অমা হৌদুনা মীখা পোল্লস্বা জাতি কয়ানা
হৌরকথিবা নীংতম ঈহৌগী অকনবা লাঞ্জাও তকশীল্লরকপা মতমনি। ইরাবত
পুন্মকসি মনুং-মপাল তুনা য়েংখি। শৈশকখি ‘দেশ দেশ খুদীংদা লৈবাক্সা ওইরি
জয় / মুক্তি লালবন্দা পাইরেনে ফীরাল / স্বাধীনতা নুমীং খোরক্সে / মৈতৈমচা
নখোয় কদাই / রাবনা পুস্কীং হল্লবরা / তাও, জয়ধ্বনি তারো লাউ !”
(স্বাধীনতাগী ঈশৈ - পরিষদকী মণিপুরী শৈরেং লাইরিক - লাঃ ৪৪)। তশেংনমক
মীখা পোল্লবা মীয়াম, জাতি, ওংপীরবা কাঙলূপশিংগী মুক্তিগী লালফম অমগী
মপাউ তম্মী। চীনাগী শক্সাইরবা কবি লু-সুনগী মতাংদসু হায়খি - “জেনিন
রিবোলুশনারি পোএট্রী মস্ট বি ড মোস্ট পরারফুল ভোইচ অফ ড এজ অন্ড মস্ট
অ্যাডোপ্ট এ পোজিটিভ, অনএক্সিকিউটেবল অটিচুড টু মেজর স্ট্রুগলজ, ফোর্সফুল্লী
এক্সপ্রেসিং ড পোএট’স বোন লভ অন্ড হেট্রেড।” ইরাবতসু চঙশীনখি। কবিদি
মহাক্কী মীয়ামগী সেবা তৌবনি হায়বদুমক্সি।

অনুবাদ সাহিত্যদসু ইরাবত খুং থারম্মী। লমদম অমগী সাহিত্যগী
মায়কৈখোম্মা চাওখংলকপদা অতোম্মা লোলগী মপুং ফারবা সাহিত্যগী মচলশিং
শকখঙবা অমসুং অনুবাদ তৌদুনা হেন্না পুঁকৈ চোলহম্বা হোৎনবা তঙাইফদে
হায়বসি খঙখি। মসিদা খৌদাং লৌখি। পুঁকীং ইথিন পীখি। মশামক্সা বাংলা
সাহিত্যগী অথৌইবা বঙ্কিমচন্দ্রগী উপন্যাস - ‘কৃষ্ণ কান্তগী উইল’ অনুবাদ
তৌরম্মী। লাইবক থীবদি খৌরাঙ অসি মপুং ফারমদ্রে। উপন্যাস অসিগী
তরানীথেইশুবা মতাং ফাওবদং হন্দ্দোজুনা থল্লম্বা খুংই অমা নঙনা ফংদ্রে। অদুবু

লমদমসিগী শক্কাইরবা অনুবাদক, লৈখিদ্রবা শ্রীযুক্ত অয়েকপম শ্যামসুন্দরমক্কাদি অনুবাদক অসিনা অনুবাদ তৌবা হৌখিবা, মসিগী পুঞ্জীং ঈহুল পীদুনা থৌনা হান্নীখিবসি ইরাবতনি হায়না য়ায়া নুংশিজনা হায়। ওসিদি অসিগুস্তা অনুবাদক অসিগী মপান্দগী ঐথোয়না বাংলা সাহিত্যগী শক্কাইরবা বন্ধিমচন্দ্র, শরতচন্দ্রনচিংবগী মমল নাইদ্রবা মচল কয়া ঈবোলদা পাবা ফংজরি। অথোইবা আইবশিংবু শকখঙনরকলি। মায়কৈ অসোমদা তুংইন্দুনা অনুবাদক কয়ানা থরায় যাওনা চঙশীল্লক্লি। অচৌবা দাননি।

মীওইবগী থম্মোয়বু খুঁদুমচনবা, থৌনা পীবা, কথোকপা ওমহনবদা ঈশৈগীসু চাউরবা থৌদাং লৈ। লৈবাক মীয়ামগী ঈহৌ য়ারোল লালহৌগী তাংকক কয়াদা ঈশৈগী মফম চপচানা লৈখি। ওল্লিঙে মীওইবনা হিংনবনা পায়রকপা পান্জলগী শিহ্না কয়াদা তাহ্না নাইরবা থোহ্নাংনা অমত্তা ওইবা থোঙচৎকী থোঙবু ওইনা পুনশীলহন্দুনা শীনথা পাঙবা ওমহনখি। অসুয়া মীওইবা সভ্যতাগী মায়য়োন কয়াদা মীয়াসু য়াকায়হন্দুনা থৌনা পীবকপদা ঈশৈসু কল্লবা খুংলাই অমা ওইরকখি। মসিমক ইরাবত খঙখি। লমদমসিদা মহাক্কী ঈশৈশিং শাফু লৈখি। ময়েক শেংই। তুংগী লম্বী নীংথীনা তাকই। ওংপীববশিংগী মুক্তি লালফমগী ঈনোংনি। শীল্লী- লৌমীগী চেংলবা খুংলাইনি। লেফ্ট কলচবেল মুভমেন্টকী শরুক অমনি। লমদমসিদদি অহানবনি। থম্মোয় কয়া জয় তৌই, কয়া মায়খীবা পী। মহাক্কী ঈশৈদি মথম্মোয়মক্কা থরায় হাপচবনি। পুস্টিদুমক ঈশৈ ময়েকশিংগা তিংমিন্নরি হায়বা য়ায়। মীয়ামগী থম্মোয়, ঈশৈগী শক্তি তুনা খঙখি। শীজীল্লখি। বৈষ্ণব পদাবলি নট সঙ্কীর্তণগী শৈশক্তা লূপচবা মণিপূবীশিংদা বিপ্লব কীর্তণগী মহাউ তংহন্নবা হোংনখি, শকখি “শকট শকট জয় জয় / অপূনবগী জয় জয় / কিগনু অপূনবা / ওইনি জয় ওইনি জয় / মীখা পোনবা ঐথোয়দি অপূনবনা খুংলায়নি / অপূনবা নত্তনা করি লৈরি থেংননবা”। পুস্টিগা হেমা নকশীল্লবকই। পুস্টিদুসু নাইতোম নঙে অপূনবনি। নীংতম্বুগী অকনবা পাউজেলনা লম্বী তাকপনি।

অমুকা হকচীল্লা কাঙলুপ-লালগী অকনবা শাফু পীখি - “চংলো চংসি ইচীন-ইনাওশা / লৌমীগী লৈবাক শেম্মুসি।” ওংপীববশিংগী কথোকপগী ঈথেংবু মমল লেপ্লকই “হাইগংশি ঝাংনা ফীরালাসি ঙাঙলবা / লায়রবশিংগী ঈনা / ঙাঙখিবা মালেম কনাগী ঈনো / লায়ববশিংগী ঈনা ” শেমশাবগী অকনবা য়াকায়রোমি - “অহিং হৌথ্রে হৌগংলো লৌমী / নুমীং থেংথ্রে / লৈবাক লৈবাক্তা হৌথ্রে লৌমী।” নীংশিংহল্লি। থৌনা হাপখি - “থান্জাল অদু

ময়া থাঙ্ডু থোনা / হে লৌউবা / ... লৌখাউ মতম ওইরগা থাওনি সনা ফৌ
/ মীনায় য়োংলিং কোক্কনি / মীখাপোনবা ঐখোয়গী।” নুংগী অর্থদু ওহোয়াক্সা
শাফু লৈহল্লি। অসুয়া রিবোলুসনরি কবি নজরুল ইসলামসু শকখি, “পিঞ্জেন্টস
অফ ড বার্লড ! বেক অপ ! হোলড হার্ড ড প্লাউ !” বান্ধালগী খুনজাশিংদা
অকনবা খোস্থান্ য়ৈখি। ভারতকী তুহৎপীরবশিংদা থোনা পীখি। শৈশকখি নুপী
মীয়ামগী মুক্তিগী ঈশৈ “নখোয় লাউ য়েংহৌরো লাউনে / নুপী কয়া লালদা
চঙলীদো / চান্দবীবী দুর্গা পম্বীনী লম্বীবাই বাসী রাগী / লৌমীগী য়ুমদা
মখোয়গুপ্তী লীশিং লখা পোক্কিদো।” অনৌবা পাউনি। অরাংবা থাকী মহারাগী,
শক্সায়রবী কয়াদুগী ইতিহাস নন্তে। মীচমগী পুঞ্জীলক্তা পোক্কিবী থোনা ফরবী কয়াগী
মফম কল্লকপনি। মখোয়গী ইতিহাস শেন্নকপনি।

তশেংনমক ইরাবতকী ঈশৈশিং তুংগী আশানা থল্লি। অরাবদু তেংথাবা
নন্তে, চুম্মত শৈথাবা নন্তে, থোনা পীবনি। মীয়ামগীনি। ওংপীরবশিংগীনি।
নাইতোমগী নন্তে, মীয়াম খোনবগীনি মীয়াম পুয়া শৈশকপতনা মহাকী ঈশৈগী
অশেংবা মশক থোক্ককনি, মচি ওইবদু ফংগনি। থম্মোয়বু লালঙম ফীরাল য়ুংহল্লিবা
খিংঙমদ্রবা ঈনোংনি। অনৌবা পাউজেন্নি। থম্মোয়শিংদা শোয়দনা পানগনি -
খম্বরবদি। হৌদোক্কস্বী নুংশিরবা খোস্থান্ - “হৌরো অরাবা অহিংগী অমম্বা
কোকুনা / স্বাধীনতা নুমীৎ থোরক্রে মাঙদা।” হৌগংপগী মতমদুনি। স্বাধীনতাগী
নুমীভুনি।

ইরাবতকীদি লমদম অসিগী পুঞ্জী ইতিহাসকী অশেংবা মশকুনি। থুয়াইগী
দাবীদুনি। থোনা অমসুং অচুম্বদুনি। মদুনা মীনম্বা, নম্বথাক কয়াগী অমম্বা ফক্সাংবু
থুগাইবনি। মুক্তিগী লম্বী তাকুনা মীয়ামগী সেবা তৌবনি। পোর্টুগিজ অইবা অমনা
হায়খি, “মজুনা শেংলবা সাহিত্যদি অচুম্বা য়াউদ্রবদা ওইখোজ্জৈ; অদুগা অচুম্বদি
মতম পুয়মজুনা মীয়ামগা শাগোল্লজৈ।” ইরাবতকীসু অচুম্বদুনি, মীয়ামজুনি,
মীয়ামগীদমক্কি। অসুয়া ইরাবত মণিপূরী লোল অমসুং সাহিত্যনা নৌহৌনা
মনীংতম্বা হনজীনজদুনা মকালান্না হিংজনবগী নীংতম ঈহৌদা শরুক য়াখিবনি।
ওংপীরবা কাঙলূপকী সাহিত্য, বিপ্লবীক সাহিত্যগী অনৌবা মচল শেম্ববা
হোংনজরম্বা লমদমসিগী অথোইবনি। মচুতারবা সভ্যতাগী অনৌবা মীওই কাঙলূপ
অমা শেম্ববা হোংনজরম্বনি। মতম কুইনা লংশেকপীরববা তুং, ওসিদি কয়াদা
মমল লৈরক্সবা। তৌবীমল খঙবসিমক চাওখংলবা সভ্য জাতিগী মশক্কি।

মতেং লৌজখিবশিং :

- ১। ইবাবত হিজম : শৈদম শৈরেং - ২শুবা খুংনম ষ্টেট লাইব্রেরী, ১৯৪৬
- ২। ইবাবত হিজম : ইমাগী পূজা - ইবাবত লাইরিক ফোঙবা লুপ, ১৯৮৭
- ৩। ইবাবত হিজম : লোকমান্য তিলক - চুরাচান্দ প্রিন্টিং রাফ
- ৪। ইবাবত হিজম : কেপিটালিজম - প্রোগ্রেসিব লিটরেচর হাউস, ১৯৮৭
- ৫। ইবাবত হিজম : কৃষ্ণকান্তগী উইল (অনুবাদ, খুংই)
- ৬। ইবাবত হিজম : জয়মতী (দ্রামা খুংই)
- ৭। এস এফ/ রাই এফ : বিপ্লবীক যাকায়রোল ঙ্গশৈ
- ৮। ইবোয়াইমা এল : (সেমিনাবগী চেশিং)
- ৯। যাইমা লোইতাম, মাইপাকসনা বাজকুমাব : নিখিল হিন্দু মণিপুরী মহাসভা
- ১০। মার্জ এঙ্গেলস : ওন লিটরেচর অন্দ আর্ট : পিপি মোক্ষো ১৯৭৮
- ১১। ডব্লিউ জে এফ জে : লুসুন সেলেস্টেদ পোএমজ; ফোরেন লেংগুইজ প্রেস, বৈজিং।
- ১২। ওষ্টোবব রিভোলুসন ইমপেক্ট ওন ইন্দিয়ান লিটবেচর : স্টলিং পব্লিসর্স নিউ দিল্লী।
- ১৩। গোর্কি এম : ওন লিটরেচর ; পিপি মোক্ষো
- ১৪। লেনিন এন্ড প্রোগ্রেমজ অফ লিটবেচর : পিপি মোক্ষো
- ১৫। পরিষদকী মণিপুরী শৈবেং : মণিপুরী সাহিত্য পরিষদ
- ১৬। ঈচেল : নোহাখোল, ১৯৯৩ এপ্রিল অমসুং ১৯৯৬ এপ্রিল ইসুশিং।
- ১৭। খোল্লাও : ১৯/৬/৯৬, ২০/২/৯৬

ঈশৈ শৈবেংদা শূজ-নোমজরিবশিংগী মফম

কবিবল্ল হিজম ইবাবতকী সাহিত্য, থোইদোক্কা ঈশৈ অমসুং শৈবেংশিংদা ফংলিবা শূজ-নোমজরিবশিংগী মফম অসীমক ওল্লোক্কা মমল লৈ। লমদম অসীগী সাহিত্যদা খুমাঙ চংখংনা মাঙজীল থাববা অনৌবা মাযযোন অমনি। মপাঙ্লোংগী শৈথাবঙাক নন্তে, পূম্মক কথোক্তুনা থেংনখিবা পুস্কী অমগী মক্তুবা থশ্মোয়দগী হক্কা থোক্তুকপা মপাউখোলদুমক থশ্মোয় কয়া ফাওনা পাউদম্মকপনি। মপাঙ্ল থাংদোক্কা শূজ-নোমজরিবা লৌমী-শিন্দী মীযামগী অশেংবা পুস্কীগী মশক, খুন্নাই চংনপথাপশিংদুগী মখাদা ফংলিবা মীওং-চৈথেং, মদুনা পীবকপা শাফ, মদুদগী নাঙ্লোক্তুনা অবানখুবম মুক্তি ফংনবা মাযযোন মযেক শেংনা পীবি। ওংপীববশিংগী লাঙ্লোংগী পোবম, থেংনবগী থৌনা, অপূনবা লীপূন, তবং-তবংলবা যাইফপঙ্লুং মদুমকী মপাউনি। মালেম শীনবগী মীংয়েং মখাদা অমত্তা ওইনা শাগোয়দুনা শূজ নোমজরিবা লায়ব-পিদোল-তুহং-নৈহংপিববশিংগী পাঙ্ল অমসুং পুস্কীগী অশেংবা মমল লেপ্পনি। মথোয়গী যাইফ-নুংঙাই পঙ্লুং অদুমকী মপাউ পুবা অনৌবা যুগকী অনৌবা লানবাউ অমনি।

তশেংবমকসু মীওইবা সভ্যতাগী ইতিহাস অসীমক শূজ-নোমজবকপা মীযামগী মপাঙ্লনা পুথোকচবকপা মচাক-মবল থিবিবকী মহযনি। মদুমক্কা মীওইবগী পাঙ্লবু (লেবব) মমল খঙনা লেপখিবা, লেপ্পীবশিংনা মথোয়বু স্থাইদগী রাংনা থাঙ্লুনা ইকাই খুন্নে। শাগী তাইবংদগী তোখাইবক্তুনা মীওইবগী মশক লেপ্পকখিবা অসীমক শূজ-নোমজবকপা পাঙ্লগী মহযনি হায়না শীংথাবিবনি। মদুমক্তুনা মীওইবা মশামক অসীসু শেমগৎলক্লিবনি হায়না মমল লেপ্পীবনি। মসিদগীনি মথোয়গী মপাঙ্ল হুমাংলগী চপ-চাবা মমল লেপ্তুনা ফংহন্নবা, মীওইবগী শেংলবা

ইতিহাস অমা পুরস্করণদমক অথোইবা অথোইবা কয়ানা মাঙজীল থংনা চোংথোক্তুনা পুয়মক কথোক্তুনা থেংনরকস্ত্রিবসী। ইরাবতসু মথোয়শিংদুগী মনুংদা অমনি। লমদমসীগীদি তোপ-তোপ্পা নাইতোম লংলিবা লময়ানবনি, লুচিংপুৱেমি, কবিরত্ননি। খৃষ্ট কুমজা ১৮৪৮ মালেমদা ঈহান-হানবা ওইনা শৃজ-নোমজরিবা মীয়ামগী চপচাবা মমল লেপ্তুনা কার্ল মার্ক্স অমসুং ফ্রেদরিক এঙ্গেলসনা লাউখি “মালেম লৈবাক পুয়মকী শৃজ-নোমজরিবা শিগ্মী মীয়াম পুজো !”। গ্রহ অসী শীন-থুংনা খোছাং য়ৈরকখি। খোছাং অদুমক লমদমসিদা য়ৈহনখি ইরাবতনা।

‘সমাজগী মনুংদা লায়রবা অনংবশিং অদুদি চাবা থুংনবা কারখানাদা, খোংদা অমসুং লৌ-ইংখোল শূনবা কোইখি থি। মরমদি মথোয়গী মখুত্তা লুপা পৈশা লৈতে, লম-তু লৈতে মথোয়গী হায়ববু মথোয়গী মপাঙ্গল অদুতনি। অদুনা মথোয় অদুদি মথোয়গী মরল ওইবা মপাঙ্গল অদু শীজিন্নদুনা হিংই। মথোয় অসীনি থবক শূবা কাঙবু (মজদুর) অদুনা মথোয়সীবু ‘পুমকোক কোকপা’ অমদি নোমদুনা চাবা (প্রোলিটারিয়েট) কোই’। (কেপিটালিজম - লাঃ ৩) ইরাবতনা প্রোলিটারিয়েটপু য়ান্না মচাতানা মশক তাকই অমদি লায়রবা হায়না কৌরিবা অসীমক অঙনবা মতমগী রোমানশিংনা শীজিন্নরম্মা প্রোলিটারিয়েট হায়বদি ক্রী সীতিজেনশিংগী মরক্তগী খাইদগী লায়রববু খঙনরম্মা অমসুং পলিটিক্যাল ইকনমিদা মথা তানা মথোয়গী শৃজ-নোমজবা ঙ্মগী মপাঙ্গল অদু য়োন্দুনা খুনেক শৃজরগা হিংজবা মরল মথুম তাক্লবা পুমকোক-কোক্লবা শিনশূবশিংবু খঙনরম্মা অদুবুনি। অদুনা মহাকী ঈশৈ শৈবেংশিংদা শীজিন্নরিবা লায়রবা অসীমক পুমকোক কোক্লবা মপাঙ্গল য়োজগা ফংজরকপা খুৎশুমলনা হিংজরিবা প্রোলিটারিয়েটশিং অদুনি হায়গনি। মহাক্লা লায়রববু তরান্না ওকখি, চেংনা শাগোমনা কোনশিনিখি, প্রোলিটারিয়েট অদুমক ওছোক্তা পামজখি -

“কনা লৈবিবগে মরুপ নঙগা মান্নবা।

লল্ ময়াইনা তুংদা বুদ্ধি মাঙলবদা, খান্দিয়ু ঐহাকপু

লেন্নীদুনা নাক্তা। মতম পুন্না লেঙদনা লৈবীয়ুনে নাক্তা।

(ঙসি) মীৎ অনীমক পাঙজরে নহাকী খৌজান্না।

(‘লায়রবা’, শৈদম শৈবুং - লাঃ ৬)

লায়রববু পুন্সীগী লেঙদ্রবা খ্বাইদগী হকচিল্লবা মরুপ অমা ওইনা শাগোন্নজৈ। মহাক্কীদি লায়রবগী অর্রাবা নঙে লায়রবগী অপেনবদুনি। লায়রবনা পীবা জ্ঞান বুদ্ধি লৌশিং অদুনা মঙাল অমা ফংলবা মীং পাঙলবা তাইবংপান অমগী মশক লেপ্পদুনি। ওংপীরবা লৈত-লায়র পুমকোক কোল্লবা কাঙলূপকী জ্ঞান ফাওরকপনি। মীওইবগী য়্ম্বালবা, সনা কোনুংগী নুংঙাইবা পুম্মক থাদোক্তুনা কথোকখিবা বুদ্ধদেবনা তোল্প-তারবশিংগী অরান খুবমগী মঙাল *নিব্বান* ফংখিবগুম ইরাবতকিসুনি - নিব্বাননি। মীংয়েং অসী পাকথোরকই হেন্না ময়েক শেংলকই মহাক্কী ঈশৈদা -

”হাইগৎসি ব্রাংনা ফীবালসে ঙাঙলবা লায়রবশিংগী ঈনা।

ঙাঙখিবা মালেম কনাগী ঈনো লায়রবশিংগী মায় ঙাকপদা

লেনিননা রুসতা লান ঙমদুনা জগৎতা পুরকপা কনাগী মায় লায়রবশিংগী ঈনা।”

মালেম শীনবগী লায়রবা প্রোলিটারিয়েটশিংগী মুক্তি লাস্ছেংবু মমল লৈনা পুখৎলী। খৃষ্ট কুম্জা ১৯১৭ শুবদা লেনিননা লুচিংবা বোলসেবিক পার্টিগী লমজীং মখাদা পাঙথোকখিবা গ্রেট ওক্টোবর সসালিষ্ট রিবোলুসনগী মায়পাকপবু মাঙদা থমদুনা লায়রবশিংগী মমল লেপ্পী। লমদম অসীদা মীনা মীবু ওত্ৰবা মীওইবগী অশেংবা নীংতন্সদু পুবল্লবা অপূনবা শক্তিগী মীয়াম ঈহৌ শাগংনবা কৌখি। জাতি খুদীংমক্কী শৃজ-নোমজরিবা মীয়াম্মা মথোয়গী লাস্ছেং অদু অতৈ জাতিশিংগী শিন্মী মীয়াম্মা থেংনরিবা লাস্ছেং অদুগা খক লাপথোক্লবা য়াদে। মথোয়গী য়েক্লবা অসী মরৈবাক মবমদম অদুখক্তংগী শেঞ্জাও মপু, লৌয়াম মপুদুঙাক নঙে অতৈ লৈবাক্কী শেঞ্জাও মপুশিংদুসুনি। মালেমগী শূ-নোন্নিবা লায়ববা মীয়াম ঙুম্মক্কী মুক্তিগী পান্দম, ফিবোপ রাখল ঈহুল, ওংপিরিবা খুংওং চপমান্নে। পুম্মক্কী নীংতন্স শান্তি-য়াইফ-নুংঙাই থোংমান্না হিংমিন-পানমিল্লবা হায়বসীমক মালেম শীনবগী ওইনা তেঙবাঙনদুনা থেংনমিল্লফম থোকই। জাতি শকচু লোল লমথৈ খেপ্পবা, অচৌবা শক্তিগী নাপন্দা অতোপ্পবু তুহংনা য়েংবা, জাতি লমগী অখুবা মীংয়েং, পুম্মকসী লায়রবা মীয়ামগী অপূনবা শক্তি অশেংবা অরান খুবমগী লানজঙবু শোন্সহন্নবা, নাথৈদুনা পুখিনবগী শরৌনী হায়বসী ময়েক শেংনা খঙহন্নবা হোংনৈ। মালেমগী শক্কাইরবা কবি কয়ানা তরাম্মা ওকখিবগুম তাইবঙদা মীওইবগী অশেংবা নীংতন্স নুংঙাইয়াইফ নন্দন কানন অমা পুরকখিবা ওক্টোবর রিবোলুসনবু ইরাবত তরাম্মা

ওকথি। অসীগুস্তা সসালিষ্ট লৈবাক অসীনা লানবন ওইনা লেপুনা মালেমদা পুবকথিবা অনৌবা যুগ অদুমক খোয়দানা পামজখি। মদুনি মহাকী অনৌবা যুগ, অনৌবা দুনিয়া !

“অনীশুবা লাজ্জাও লোইথ্বে। লানগী অহানবা হৌখিবগা লোইবা মবোইগদা পৃথিবীগী মওঙ অমা ওনথ্বে। পৃথিবী অপুস্তা উপুনা পানগে লোইনা মীনাথ ওইহনগে হাযনা ইউবোপ্তা হিটলাব, মুসোলিনীনা অনীশুবা আল্লসকী চীংখোঙদা মীখা পোনবা পামদবা মী কয়গী শকতনা অনীশুবা আল্লস অমা শাগৎনবা তুচ্চববা খৌবাং, নোংপোক্তা টোজোনা মীশাতনা প্রশান্ত মহাসাগব ফুল্লাবা খুজীলনা পৃথিবী অপুস্তা থক থক নীকথ্বে। হিংচাবশিং অসীবু লাইদৌনা নীংনথ্বেবনি। ১৯৪৫ ঈংদা লান লোইবগা হিটলাব মুসোলিনী উং ওইথ্বে, টোজো মতীকচাবা মনা ফংথ্বে। মনীংতস্তা পাম্বা লৈপাক মীয়ান্না জয় ওইথ্বে। অমবোমদা সাম্রাজ্যবাদকী মপাঙ্গল শোস্ত্বে। পৃথিবী অপুস্তা ঈনৌ-নৌবা লৈপাকী শক্তিগী ঈচেল অমনা অনৌবা যুগ অমা ওইবে”। (‘অনৌবা যুগ’ চ্যোলপাউ ১বা মশীং এপ্রিল ১৩, ঈং ১৯৪৭)

অসীগুস্তা শূজ-নোমজবিবা মীযামগী অশেংবা নীংতস্তা ফংজববা অনৌবা যুগ পাম্দ্ম অসীমক্তি ওল্লিঙদগী মহাকী শৈবেংশিংদা পাউজেন্দুনা লাকথি। অদুগুস্তা দুনিয়া অদুবু ঈখৌলাংনা ঙাইজখি। অদুবু মহাক্তি ঙাইনা ঙাইনা চংখি। ঙাইজবস্তা মপাউদুদি অসুম্বক লৈহৌবি খোস্ত্বে যৈনা -

“লাপ্পা - যান্না লাপ্পা, অনৌবা দুনিয়াগী মাযকৈদা

অতিয়া মন্না কাবীবা হাইগৎলিবা উফুল টবগা

শিববা ঈংলবা তকচাংদা চোংলকই আশাগী মিগ্না।

খুদোংখীবা অম্বা অহীংদা ঙাইবি দিউটী পায়দুনা।”

(‘ঙাইবি’ - ইমাগী পূজা, লাঃ ৬৬)

কুনশুবা চহীচাগী অহানবা তংখাইগী অঙনবা শকুঙগী থোন্ধকথিবা ভাবতকী শকুঙইনবা কবিশিংনা মখল অমা নত্রগা অমদা সসালিঙ্গমবু তবান্না ওকই। থাম্দ্ম। বেংবা মখোয়গী মীংয়েংশিং থম্মোয় ফাওনা ফোঙদোন্ধকথি। হিন্দী

উপন্যাসকী নিংখৌরেল হায়না ইকাইখুন্নরিবা মুন্নি প্রেমচন্দ্রমক্তি মশামক বোলসেবিত্তা চপ চানা লূপচি। খুষ্ট কুমজা ১৯১৯ ফব্রুয়ারিগী ‘জমানা’ চেফোঙদা ইখি, ‘অনৌবা যুগ অসীদি শৃঙ্গ-নোমজরিবা শিন্মী অমসুং লৌমীগী খুস্তা লৈরে। পৃথিবীগী ওইরক্লিবা ফীবমনা মসীমক প্রমান তৌরে। ফীবম অসীদা ভারতনা খক নাহ্লেজুনা লৈহৌবা ওমলোই। রাংলবা হিমালয় চীংশাংনা মসীবু খক থৎপা ওমলোই। মীয়ামগী ওইরক্লিবা ফীবম মতাবু খক লান্না লমজিংগনু। রাসিয়াদা বিপ্লব থোক্তিঙে মমাঙদা মীয়ামগী মরাঙকাযরবা শক্তি অসীবু কনানসু মাঙজৌননা উবা ওমখিদি।’ অনৌবা যুগ অসীমক্লি ইরাবতনা তরান্না ওক্সিবা অমসুং পামজনা থমখিবা পান্দমসু। মহাক্তি বোলসেবিক খোয়দাজবদা নঙনা বোলসেবিক কম্যানিষ্ট অদুমক ওইখি। ইরাবততি পলিটিকেল্লি অমসুং সস্যায়েল্লি কনস্যস ওইখিবা কবিনি। মতমদুগী পৃথিবী, ভারত অমদি মণিপুরগী ওইখিবা সমাজ শেলথুম রাজনীতি সংস্কৃতি খুদীংমজ্ঞা মশাগী চপচাবা মীৎয়েং অমসুং অচেৎপা ফিরেপ লৈখিবনি।

উর্দু কবি ইকবালসু শকখি ওক্টোবর রিবোলুসনবু তরান্না ওকখি। শিন্মী লৌমীশিংবু শীংথাখি থৌনা পীখি - ‘হৌগৎলো মালেম অসে অনৌবা য়ারোল লাক্লে নোংপোক নোংচুপ শীন-থুংনা নহাকী যুগকী ফিদুপ ছল্লক্লে।’ ইরাবতসু শকখি - ‘মায়কৈ খুদীং কোয়না য়েংঙু, মীয়ান্না ওইবি জয়।’ ওক্টোবর রিবোলুসন পুরকখিবা অনৌবা মায়য়োন অদুবু য়েংলগা কবিগুরু রবীন্দ্রনাথ ঠাকুরনা হায়খি - ‘সস্যলিষ্টশিংনা লনথুম অসী মীওইবা পূম্মমজ্ঞা য়েংহ্লেক্লবা হোংনৈ। মসী ওইথোকপরা ওইথোক্তবরা খঙদি। অদুবু মসী ওইথোক্তবরা অদু ওইরবদি তশেংনমক মীওইবা জাতিগী থমথেংলবা লাইবকখীবা হায়বদুনি।’ কবিগী মচাশিং থোকপা সুবেন্দ্রনাথ ঠাকুরনসু মখা তাখি - “বোলসেবিজমনা রাসিয়াদা লানঙম ফীরাল থেৎখিবা অসীনা শেঞ্জাও মপু কেপিটেলিষ্টশিংবু য়েথরো, লৌয়াম মপু জমীন্দারশিংবু য়েথরো মখোয়গী মহত্তা মশাগী হ্মাংমন্তনা লনগৈ চোন্না পুথোকচরকখিবা মখোয়শিংদুগী মখুস্তা নুংঙাইয়াইফ পূম্মমক শিল্লরো হায়বা থোল্লাউনা মহাদেশ কয়া তরুা থোন্দুনা নিল্লক্লে। অসীগুম্বা ঈহৌগী পাউথাঙ অসীমক ঐথোয়গী অতৃম্বা লৈবাক অসীফাওবদা য়ৈররে।’ মসীমক তুন্নীবা লমদম অসীগী মীয়ামদা মীওং-মীনৈ মীখা পোনবগী অমম্বসিবু কোক্লবা অনৌবা সভাতাগী নুংশা মঙালগী মশক ওইরবা শক্তি জ্ঞান থৌনা অমনি মসীবু কৌখি ইরাবতনা -

“নুংশাও থোবক্লো উকম লৈমা চঙখবো

নুংশানা অমুক কিদনবা থেংলিগদ্রা ?

‘ফেসিষ্ট লাভে - কিফম লৈতে -

নুংশাও থোবক্লো’ অতৃস্বগী লৈবাক্তা।”

(‘অতৃস্বগী লৈবাক্তা’ ইমাগী পূজা - লাঃ ৫৮)

মীওইবা সমাজদা, পীক্লবা লমদমদগী মালেম শীনথুংবদা থোক্লিবা অনৌবা হাযবা খুদীংমক্লো কবিগী থস্মোযবু চিংশিল্লী হাযবসীমদি পৃম্মক্লো খঙনবিবনি। মসীমক্লো মাঙলমচৎতা ফংখিদিবা আধ্যাত্মিক অমসুং এষ্টেটিক ভেল্যুশিং নৌহৌনা পুথোক্লুনা হেন্না মশক থোকহল্লী। কয়াম্মা শোকচিন যৌশিনবা ওম্বগে - ওমদবগে হাযবদুনা অমনি। মপাঙ্গল থাংদোকচবকখিবা মীযামগী হুমাংমন্না শেমগৎচবকখিবা মীওইবগী সভ্যতা অসীমক পুমথু-থুগাইদুনা পূমশূপ-শূপনা পাম্ববা তেমশীংলকখিবা ফেসিষ্ট জর্মনিচিংবগী কাইহৌদা থোক্লকখিবা পৃথিবী লাঞ্জাওদা ইবাবতকী মীৎয়েং ময়েক শেংই। যাদবত নভে মীযামগী শক্তিনা মায়খীবা পীদুনা মীওইবা সভ্যতাবু কল্পবনি। মীযামগী মায়পাকপগী মপাউ পুবনি। লমদমসিদদি অনৌবা মীৎয়েং, অনৌবা খুৎপুথোক, অনৌবা মপাউনি।

“বাইফল, তোপ মথোল মবক্তা/মীকপ মীবা ওখোন্না থল্লবা/অশিবনা হাওদ্রবা মোংফমদা/তাবী নাংসী জয়ধ্বনি। শাগৎলী চীক্লবা-যুবোপকী থবাক্তা/মীকোকী রাংলবা আল্লস অমা/ঈনা (চোৎনা) লূপ্ৰবা তিটলাবনা/লাউবি নাংসী জয়ধ্বনি। ... মীকোক কয়া কয়া পুবক্লি / অতৈ কয়া অমসু খোমজিল্লি/ফীবাল মখোঙদা হাপকংলী/ লাউবি নাংসীগী জয়ধ্বনি।”

(‘নাংসীগী ফীবাল’ ইমাগী পূজা, লাঃ ৩৬,৩৭)

সাহিত্যগী চৎখৎলিবা খোঙচৎ (প্রোগ্রেসিব) হাযবসীমক্লবু তশেংনা ওইবক্লিবা অনৌবা মশক অদুবু মীওইবগী রাখল পুন্সীং থস্মোযনুংদা চিংশিন্দুনা শকতাকপনি। ইবাবত মতমদুদা মহাক্কী ইষ্টেটিক পর্সেপসন অসীসু পাকচাউই। ইতিহাসকী অনৌবা যারোল অমসুং খোঙচৎ নিংখীজনা খঙখি। পৃথিবী মীওইবা জাতিগী পুন্সীদা ওইবকখিবা বিবোলুসনার্ণা ওইবা অহোংবা কয়া, থোইদোক্লো

কুনশুবা চহীচাগী চাউরবা মায়য়োন লেপখিবা ইতিহাসকী লংলবা মঙাল, মৈজাওশিং নিংখীনা উখি, মশক খঙখি। মীয়ামগী শক্তি, শক্তিদুগী মায়পাকপদা চপচানা থাজবা থমখি। মথোয়গী মপাঙ্গলতনা পৈখৎচরক্লবা সভ্যতাগী লনগৈবু ঙাক-শেন্দুনা থল্লবা, হেন্না মপুংফানা পুথৎনবা মীৎয়েংগী মখাদা মমল লেঙ্গী। তুংগী নুংঙাই-য়াইফ শান্তিগী তাইবংপান অমগী মপাউ তম্মী -

“মকোক ময়ামগী শীম্বরকপা/ ফোঙ-ফোঙ শাবা ঙাঙলবা ঈনা/ চেম্বরক্কী ফেসিষ্ট লৈপাক তল্লা/উরগা নোক্লি নাংসী নায়কনা থাল্লা। ঈহৌরকপা ঈগী ঈচাওদা/থুম্নগনি মীকোক্কী আল্লাস/তাউরগনি নাংসীগী ফীরাল/লুপ্পগনি ফেসিজম ভূমধাসাগরদা। জগৎ অপুন্না নিনগনি মতমদুদা/‘শান্তি’ ‘শান্তি’ ‘শান্তি’ খোঞ্জেলনা। মতুংদা লাক্কনি শোয়দনা/‘শান্তি’‘শান্তি’ গী লম্বী জগৎতা।”

(মথক্কীসীমক - লাঃ ৩৭, ৩৮)

ফেসিজমগী মশক অসী মহাক্কী বারেং লাইরিক “কেপিটালিজম” অসিদদি নিংখীনা ময়েক শেংনা তাকই “ইটালিদা শ্রমিকশিংনা শাউরতুনা কল মালিকশিং তান্তোক্তুনা কল কারখানা অপুন্না মখুং চল্লি। শ্রমিকশিংগী আন্দোলন অসী উবদা কেপিটালিষ্টশিং মকোক ঙাওই। মথোয়না মতম অদুদা থবক শুবশিংবু নমথদুনা মথোয়গী সম্পতি কন্ননবা লাক্করকই। থবক অসীগীদমক মথোয়না মতীকচাবা নুপা অমা ফংই। মাগী মমীং মুসোলিনী কৌই। মুসোলিনী অসী অহানবদদি থবক শুবশিংগী লুচিংবা অমা ওইরম্মী। লাল হৌরকপগী অদুদা কেপিটালিষ্টশিংগী মীচঙ ওইখিদুনা লাল যাওই। থবক শুবশিং লাল যাও হায়না হায়। মদুদগী মাবু থবক শূবা কাঙবুদগী তান্তোকই। মানা লালদগী হল্লক্লগা করি তৌসিগে হায়না থল্লম্মী, মতম অদুদা থবক শুবশিংনা হৌরকইবা অদুদগী কেপিটালিষ্টশিংবু কন্ননবা থবক মঙোন্দা তারে। মানা থবক শুবশিংবু নমথনবা দল অমা শেম্মী দল অদুগী মিৎ ‘ফেসিষ্ট’ কৌই।” ফেসিজম অসীমক শৃঙ্গ-নোমজরিবা মীয়ামবু নেখদুনা পাল্লবা শেঞ্জাও মপুশিংগী মীচঙদা থোকখিবা নি হায়বসী য়াল্লা ময়েক শেংনা পল্লী। মদুমক্ল মীয়ামগী মায়কৈদা *লেপচখিবা ইরবতনা খমথেংনা যাদে, চপচানা থেংনৈ।* ফেসিজমনা পুবকখিবা অনীশুবা পৃথিবী লাঞ্জাওগী হৌরকফম ওইখিবা জর্মণগী মশক, লাঞ্জাও অদুদা মথোয়গী মীচঙ ওইদুনা শরুক য়াখিবা জাপান্না মণিপুর য়ৌনা লান্দাশিল্লকখিবা পুন্মক ময়েক শেংনা হায়

- “হিটলারনা খুত্তা রায়েলগী ভার হেক ফংবগা অহানবা থবক্তা থবক শূবা (শ্রমিক) শিংগী আন্দোলন মাঙহন্নবা হোংনরে। শ্রমিক নেতাশিংবু ফারগা বিচার শুকতৌ- তৌদনা “কনসেনট্রেশন কেম্প” হায়না জেলখানা জাং অমা শেমদুনা থম্মী, লোন্না কয়া অমবু হাংলী। ... “অহানবা থবক লোইরগা নাংসীশিংনা হন্দকমুক্তি ফেসিজমগী অনীশুবা থবক হায়বদি কোলোনি মুন্নবা হোংনবগী থৌরাঙ তৌরে। কোলোনি মুন্নবা তারবদি লাল তৌবা তাই। অদুনা জার্মান জাতিবু লালগীদমক থৌরাঙ তৌনবা থবক্তা কন্না হোংনরক্লে। ... ইটালীগী ফেসিষ্টশিংগুন্না নাংসীশিংনা লাল রা ঙাঙবতা নঙনা মতবাদ অমসু হৌদোক্লে। ... জার্মান খুদিংদা তস্থীবা হৌরে, “জার্মান জাতি অসি পৃথিবীগী মনুংদা খাইদগী চাউবা জাতিনি। অতৈ জাং প্লুমকী মথক্তা মপু ওইনবা জার্মান জাতি শেম্মকপনি। মরম অসীনা শিংলিদা জার্মানগী ঈ চেল্লীবা মী খুদিং জার্মান জাংকী গৌববকী মশক ওইবা থবকীদমক থরায় পীগদবনি।” অরায়বা রাইদা “থরায়না পোন্না ওইদুনা লাল তৌরগা জার্মান কেপিটালিষ্টশিংগীদমক কোলোনি লৌশীল্লু” অসীনা নাংসী শিক্ষাগী মূলমস্ত্রনি। ... “জাপান্দসু জাপাননী মার্কা ফেসিবাদ লিংলে, কোলোনি লৈতবা লৈপাক অহুম অসী মরুপ চেংনা ওইরে; কোলোনি লৌবদা মথোয় অমগা অমগা মতেং পাংবা য়ানরে। অসুন্না থৌরাঙ লোইরগা মথোয়না লাল হৌরে। হন্দকী লাল অদু অসুন্না হৌথিবনি।” (কেপিটালিজম, লাঃ ২০, ২২)

ফেসিজমবু তাত্থীবদ নঙনা মশামক চোংথোক্তুনা মীয়াম হৌদুনা পাজল থোক্লে থেংনগে ফাওবা হায়থি। চহী অহুমগী মিয়াদ লোইদুনা শিলেট জেলদগী থাদোক্লে ফাওবা মতমদুগী নিংথৌগী শরৌদগী মণিপুর চঙহন্দুনা আসামগী কাছারদা লৈবিঙৈ (মার্চ ১৯৪৩ দগী মার্চ অহৌবা ১৯৪৬) অনীশুবা পৃথিবী লাঞ্জাও মনুং ১৯৪৪ ডিসেম্বরদা আসাম সরকারগী চিফ সেক্রেটরিদা ইবা চেরোল অমদা অবৌইবা ঈরীক ফাওবদা জাপানবু থিংনবা মণিপুরগী মীয়ামু কৌথিবা অমসুং মহাকপু মণিপুর চঙহনবীয়ু কল্লবা ভোলুন্টিয়ার লাম্মী লীশীং কুন শাগতুনা লাম্দারক্লিবা জাপান থেংনগে হায়বগী রাফম নিংশীংদুনা পল্লী। মসীগী মমাঙ মীরমদম জেল মনুংদুদা লৈরিঙৈদা লাঞ্জাওনা শোকহল্লবা পোকুফম লমদম যৌনিংবগী ঈখৌলাংবদু জেল মনুংদা ইথিবা শৈবেং লাইবিক ইমাগী পূজাগী ‘উচেচমক্তা ওইরম্ববসু’ হায়বা শৈবেংদা থম্মোয় শেক্লা শৈথাঙৈ। ফেসিষ্ট লানফমদুগী তমথীরবা মীহাংপু লাকশীল্লী -

“চহী ফানা কায়নরবা/থাবুম কয়া পাউ ফংদ্রবা/

ঐগী নুংশিরবী মাতৃভূমি;/ঐগী নুংশিরবা দেশবাসী/

কনাদনো হংগদবা ? কনাদগীনো তাগদবা ?

... ফেসিষ্টকী বমগী মনুংদা, / যাওরক্লবসু মাতৃভূমিগী বার্তা/

হোগাই হোগাইদুনা থিগনি/বম লক্ষা লক্ষাগী মরক্তগী।”

(“ইমাগী পূজা”, লাঃ ৫৪, ৫৫)

ঙসি মীরম করাস্থশিংনা অনৌবা লাল্লোংগী অনৌবা শঙ্কোন্দা অনৌবা ফেসিষ্টকী লানজঙ অমনা মালেম অসীবু শূপ-পায় পায়শীন্দুনা মথোয়গী খুবামনুংদা লোইলম কৈথেল ওস্তোক্রবা শীংনরক্লিবা, মথোয়না পুনিংবা মায়কৈদা নম-চিংদুনা পুবা যাবা খুঙ্গং অমগী পান্দমগুম লাকশিন্নবা হোৎনরক্লিবা, মীওইবা জাতিগী নীংতম্বদগী মথোয় খরদংগী শেম্পোংনা হেন্না মপুং ওইবগী লীচং মতোয়না মথোই কারকপা, মীওইবগী নীংতম্বগী রাহস্কোকপু করিসু লৈহল্লক্তবা, অশোনবা অতোনবা লায়রবশিংবু নেখদুনা নমথরক্লিবা মতম অসীদা শূজ-নোমজ মপাঙ্গলতনা শেমগৎচরকথিবা মীওইবা সভ্যতাবু কন্ননবা মীয়ামগী হেন্না চেৎপা লীপুন অমুকা হেন্না তঙায়ফবক্তে হায়বসীমদি শেংই। জর্মননা অথোইবনি হায়বা খোল্লাউঙম লৈবাক অসীদা থোরক্লিবা কম্যুনাল ফেসিষ্টকী মরায় হাইগৎলক্লিবসীমক য়ৈখায়নবা, জাতিগী অপূনবা শক্তম ঙাক-শেম্বা পাঙ্গল থোক্লা থেংনদবা য়ারক্তে। অসীগুস্থ মতমদা কবিরত্ন ইরাবতকী মপাউখোল হেস্তোইনা মরু ওইরকই।

মীওইবগী মমলবু শেলদা লেপ্পা, শেলগীদমক মীনা মীগী মফমদা অমনা অমবু কৈশালগুম তমখীনবা, খৌরীচরম মেংখায়দুনা ঈ চূপ্পা ওম্ববা বুজ্জা মোরোলীটিবু ইরাবত খক য়াদে। মহাক্কীদি তশেং-তশেংলবা মীওই লীচংনি মিনুংশিনি মীয়াম্বু থম্মোয় ল্পা নুংশিজবদুনি মথোয়গীদমক কথোকচবনি। মীগা-মীগী মরক্তা মরুপ-মপাং মচীন-মনাও ওইবা মীৎয়েং, পুসীগী অবোইবা খোঙফম ফাওবদা অরৈ-লৈত তেঙবাঙনদুনা হিংমিল্লবগী রাখলনি। লুপাগী মযায় শেলগী নাপন্ন মদুবু খক মাঙহনখিবা পামজখিদে।

ঙল্লিঙৈ মহাকী শৈরেংদগী হৌরকখি -

“তাকু মীহাংপশিংনা মখুত্তা থাঙশাঙ পায়দুনা,
নুংশিবা লৈতনা থরায় কয়া কয়া হাংলীবা,
মীগী মপোং সনা, ল্পা, হেরা মুন্দুনা লৌরীবা;
পুম্মকসী কনাগীদমক্তনো, ল্পা!
লৈতে নঙোন্দগী হেন্না নুংশিবা মীওইবনা,
নত্রবদি করিগী শিন্নগদগে মচাগা নঙগা।
... হে ল্পা! নঙদি মপোক অসীমগীদমক্তনি,
হিংলিঙৈগী মতমদা লৈমিন্নগদবা ললনি।
হে ল্পা ! কাউহল্লে মীওইববু নহাক্লা”

(‘ল্পা’, শৈদম শৈরেং, লাঃ ৩২)

তবামাপলশুবা চহীচাদগী ইম্পরিয়েলিষ্ট ব্টিশনা ভারতপু লোই-চন্দুনা লাকখি। কুনশুবা চহীচা হৌরকপদদি মপুংওইবা কেপিটেলিষ্ট লৈবাকশিংনা মালেম অসী শায়েন-ঙায়েমদুনা পায়নরম্মী। গ্রেট ব্টিশনা লোইলম খ্বাইদগী চাউনা পায়বা লোইমপু ওইরম্মী। পৃথিবীগী শরুক মরি থোকপগী অমদি মহাকী লোইলমনি। মশাগী মবমদমদগী শব্বক ৭০/৮০ হেন্না চাউবা লমদমশিং খুদুম চল্লম্মী। মণিপুরসু খৃষ্টকুম ১৮৯১ দা ব্টিশকী মখুং চন্দুনা মথোয়গী লোইলম ওইখি। ইম্পরিয়েলিষ্টশিং অসীনা লৈবাক কয়া লোইলম ওইনা খুদুম চনশিনবগা লোয়ননা মীয়ামগী য়েকুবা খ্বাইদগী মীথীঙ্গায় ওইবা কাঙবুবু শৌগত্তুনা থাংগৎলি। ফ্যুডাল লোডশিং (নিংথৌশিং) অমদি মীনায মপুশিংবু শৌগত্তুনা মথোয়গা খুৎশম্লে। মণিপুরদসু মথোয়গী খুৎচাবী নিংথৌ হাপুনা ইম্পরিয়েলিষ্টশিংগী লোইলম মীওং-মীনৈগী মথক্তা ফ্যুডাল লৈঙাকী অওং-অনৈ কয়াসু অদুম্মক চখহ্নখি। খাজনা, মাসুল, পাংশেল, থেরা, জলসম্বন্ধী, যাইরেক শক্তি, দোলাইবেং কয়গী মথক্তা অমাং-অশেং, চন্দন শেনখায়, পাচ নাপেং, লাই-তীন-ধম্মগী মিৎদা শেলখায়, পুবা-থাংবা বারবা পোংলুম কয়া মীয়ামদা নল্লম্মী। শূজ-নোমজ মপাঙ্গল

থাংদোকচরক্লিবা, লমদমসিগী ইতিহাসপু শেমগৎচরক্লিবা থোইদোক্লা লৌমী
মীয়ামদা হেস্তেইনা লুন্বা চৈথেং নল্লখি। পূম্মকসি ইরবত নিংখীনা খঙই, খাঙদুনা
লৈবা ওমখিদে; মুক্তিগী লম্বীসু ময়েকশেংনা উখি। মদুগী লাল্লোঙ শীনবসু ওম্বী,
মদুগী থৌনাসু পীখি। মহাক সমাজ চাওখং য়ারোলগী জ্ঞান নিংখীজনা লৈখি।
লৌমীবু উই -

“ওয়দা শাজে, য়েস্তা লাক্সোল/অর-তিতি থৌরি মথোয়গী ষণ।

য়েংকী খোঙনা য়োংচীন্দা হাপু কাওরী/মীংনা য়োংলম মুন্না মুন্না য়েংলি/

য়েন্দা কাক্সা কোকথক্তা তুবং পাই। অম্বনা হন্না য়েংলগা হনখি/

নুংশিংনা মতুং কোয়ইন ইল্লি। নুমিংনা চাগদবগুম য়েংলকই।

নুমিংনা কোকতোন্দগী য়েংথরকপদা/ষণশিংনা কামদুনা নাপী থৎকনি।

নুংশানা অমুক ঈরুজগনি। নোংদা অমুক হুমাং ঙানগনি।

নুমিংনা হন্না য়েংলগা হনখিবদা/ মথোঙ তিংথোক্তনি মাক্সোন্দা।

মপূক শীংপতনা শরুক ওইবা/শেগায়বা ফিতনা ফিথুং ওইবা/

মথোয়সীনি।” (মথোয়সীনি, ইমাগী পূজা, লাঃ ২২, ২৩)

কেন্সমথৈ শূরগা, পোখাবা ফংজদবমথৈ নোংজু-নুংশা, কুস্বী-কালেন
খাক্সনা চহী চূপ্পা নোমজরগা মপূক থন্না চাবা ফংজদ্রবা শেংপা নীংথুংদ্রবা অরাংপা
অরবতনা মশরুক ওইরবা লমদমসিগী লৌমী মীয়ামগী পুন্সী শক্তম অমা শৈরেং
মতেকী কানব্যাস অসিদা ওস্তোক্তা মচুথোক্তা য়েকই। লৌমীবু থম্মোয় ফাওনা
নুংশিজবগী মশক থম্মোয় কয়া যৌশিন-শোকচিন্ন তল্লিবা মপাউখোলগী টোন
অদু যৌনা ময়েক শেংনা পুথোকই। মসীনা পেন্দে -

“চংলু চংসী ইচীন-ইনাওশা/ লৌমীগী লৈপাক শেন্সী/

ইখুস্তা থাঙ্গোল লেংবান্দা লাক্সোল/নীংজবা মরু হুন্সী।”

“থাঙ্কোল অদু ময়া থাংঙু থৌনা হে লৌউবা

লৌখাও মতম যৌবগা খাওনী সনা ফৌ

মীনায় যোংহুিং কোঙ্কনি মীখা পোনবা ঐখোয়গী”

মীওংপা ওংপিববা কাঙলূপ নাইবা সমাজদুদা কাঙলূপকী মীৎয়েং অমসুং জ্ঞান নিংখীনা লৈখি। মদুমক ওংপীববা কাঙলূপ লৌমী মীযামদা ফাওহন্নবা হোংনখি। শেংলবা কাঙলূপকী লান (ক্লাস টুগল) শাগৎনবা, মদুগী মায়পাকপনা মীযামগী অশেংবা নীংতস্বদু পুবক্লাবা সস্যালিষ্ট বিবোলুসন অমগী পাউজেল পীখি।

“মালেমগী লৌমী মীযাম যাকায়বো/লাঙ্কোল খুংপায় চেংশীল্লো।”

বিবোলুসন্যবি কবি নজবল ইন্সলামসু শকখি। মতম অদুগী বেঙ্গলগী লৌমী মীযামদা যৈখী। নজবল মশামক্লা ইডিট তৌবা ‘লাঙ্কল’ (লাঙ্কোল) চেফোঙদা ইম্পবিয়লিষ্টিংবু য়েথদুনা ইবা সস্যালিষ্ট শৈবেং ‘বিদ্রোহী’ ফোঙখি। মদুনা বেঙ্গল শীল্লুংবদা কল্লবা ঈনোং পীখি। ইবাবতসু মশানা ইডিট তৌদুনা মখুংমক্লা ষ্টেঙ্গীল কক্লাবা লীঠোদা নমদুনা ফোঙখি চ্যোল পাউ ‘অনৌবা যুগ’। ওংপী তুহৎপিববা, থোইদোক্লা লৌমী মীযামগী মপাউ পুবনি। থৌনা পীবনি, তাশীন-খোমজিনবনি।

কবি লৈজদ্রবা শৃজ-নোমজবিবা মীযামগী ইতিহাসকী পল্লুংদি (হিষ্টরিক মিসন অফ দ প্রোলিটবিয়ট) সস্যালিষ্ট বিবোলুসন মায়পাক্লুনা মীনা মীবু ওংপা মীওং-মীনৈ খুদীংমক মুখৎলবা অনৌবা সিষ্টাম অমা শেমগৎপনি। মসীদি অতৈ সমাজ যারোন ঈহৌ (সস্যাল বিবোলুসন) পূন্মজঙগী তোপ-তোল্লী। অতৈগীদি মীনা মীবু ওংপা মীওং মখল পূন্মজক মখৎপা নন্তে, মওং মতৌদা খবদং শেমদোকপদনি। কাঙলূপ মীওংতি অদুম্মক চঠে। যুমফম ওইবিবা পোথোক মবীদা (প্রদক্সন বিলেসন) মপুং ফানা হোংদুনা মীযান্না মপু ওইবা থোংমান্ননা য়েন্নদুনা চামিন হিংমিন্নবা হায়বদুদি ওইদে। সস্যালিষ্ট সিষ্টামগীদি শৃজ-নোমজবিবা মীযামগী খুত্তা বাজনীতিগী শক্তি পায়বনি, অনৌবা শেলথুমগী মবী অমদনি। সমাজ অপূস্বনা পোথোক খুংলার্যাশংগী মপু ওইমিন্নবা (সস্যাল ওনর্সিপ অফ দ মিস অফ প্রদক্সন) হায়বসীনা শেলথুমগী যুমফমনি (ইকনামিক ফাউন্ডেসন)। বাজনীতিগী যুমফমদনা শৃজ-নোমজবিবা কাঙলূপনা মকোক থোংদুনা মীযান্না লৈঙাকপনি। মসিদদি ওংপিববা কাঙলূপনা (এক্সপ্লোইটেড ক্লাস) ওংলীবা কাঙলূপপু (এক্সপ্লোইটিং ক্লাস) মশক খঙনা থেংনদবা যাদে। কাঙলূপকী জ্ঞান (ক্লাস

কলসনেস), কাজ্জলপকী মীংয়েং (ক্লাস অউটলুক) নিংখীনা লৈগনি। শেলথুম-
রাজনীতি - রাখল্লোন অহ্ম্মক্তা ক্লাস ষ্ট্রগলগী খোঙজেল য়াঙখংহনদবা যাদে।
অসীগুম্বা লাল্লোঙ অসী লমদম অসীদা ইরাবতনা পুখংখি। লৌমী মীয়ান্নু কাঙলুপকী
জ্ঞান নিংখীনা লৈহন্দুনা শেলথুম রাজনীতি রাখল্লোনগী মায়কৈ অহ্ম্মক্তা ফিরেপ
চেংনা খেংনবা ওম্ববা পুখংখি। মদুমক মহাক্কী ঈশৈ শৈরেংশিংদা পী -

“মীশক খঙনা ভোট পীয়ুনে হে লৌউবা

লাক্কে ওসি মীরেপ মীখল ঐখোয়গী মাঙদা

লৌমী খুনিংকায় লৌমী লুরাওবা চৈরম্বা কাঙবুদো

ভোটকী মতম যৌবদা লৌমীগা মরুপ শারবে।”

মীয়ামগী রিবোলুসন্যরি ওইবা ঈহ্লশিংবু য়াকাইহন্দুনা পুখংনবা
হোংনবদা নিংহন্নবা লৈতনা পূম্মক কথোকখিবা অথোইবা ইরাবতনা ঈশৈ-
শৈরেংশিংবু মফমচানা শীজীন্নখি। শৈরেংদি ঈশৈদি অপাবা অতাবশিংগা থম্মায়
-থম্মায় ফাওদোক্কদুনা অরা -নুংঙাই শরুক য়ামিন্নবনি। অমুকসু হায়নৈ অশেংবা
কলাদি পুস্কীগী মশকপু তশেং-তশেংনা ফোঙদোকপদুনি। পুস্কীগী মরমদা অরানবা
রাখল্লোন পীবদু নঙে। অচুম্বা অফবা য়াইফ-নুংঙাই মঙ্গলগী মপাউনি। পুস্কীদা
খেংনরিবা মুক্কাবা, লাহ্লেং, ঈনোং-ইখিল, মায়পাকপা-মায়থীবা, মীওইবগী
অশেংবা মিনুংশি, মীওইবা পুস্কীবু নুংশিবগী মশক, পাঙ্গল-শক্তি, খুদিংমকসীবু
খঙহনবনি হায়রীবনি। চাওখং মায়য়োন লেপুনা খুং থারিবা কবিশিংগীদি অমুক্সু
তোপ-তোপ্পী। ইরাবতকী খুংইগী পান্দমসুনি ওংপী তুহংপিদুনত লাক্কাবা পূম্মক্কী
মমল লেপুনা অনৌবা থৌনা অনৌবা মায়য়োন পীবনি। শকখি -

“নখোয় লাউ য়েংহৌরো লাউনে/নুপী কয়া লান্দা চঙলীদো।

চান্দবীবী দুর্গাবতী পন্দীনী/লক্ষ্মীবাই ঝাঙ্কী রাণী/

লৌমীগী য়ুমদা মখোয়গুম্বী/লীশীং লক্ষা পোকখিদো।

... নুপী ঐখোয়বু হায়রনু অবলা/শান্নপোং ওইবীনু নুপীগী থরায়না

শেঞ্জাও পায়বগী তমখিবা নীতিনা/মুনখরে ঐখোয়গী শেংন-চানবা।”

ওংপি - তুহৎপিরক্কবী লৌমী মীয়াস্নক্কগী থোক্ককখিবী নুপীশিংগী মফম পীবনি। থৌনা ফবগী ঈহুলশিং অদু মশক তাফুনা নৌহৌনা যাকায়হনবনি, থৌনা পীবনি। লৈমা নিংথৌকোলগী মহারাণী য়ায়তোঙ-ফমথোনবশিংতগী ওইনা শাগৎখিবা মীওংপা খুজোক খরদংগী ইতিহাস অদু লৌশিন্নবা মায়য়োন লেগ্ননি। থৌনাগী লানবাউ কনশীনখি, পুনশীনখি, হেমা থৌনা পীখি, শেম-শাহনখি -

“ওসী অহীং লেগ্নে/নুমিং অমা চংয়ে,

শম পুনশিল্লু দেবী/ইফা ফারিবদে।”

(‘ডিসেম্বর ১২’ ইয়াগী পূজা, লাঃ ৪৯)

সাহিত্যাদা শূ-নোপ্সিবা মীয়ামগী ঈহৌবু অকনবা শাফু পীদুনা পুখৎপা রিবোলুসন্যরি রাখল্লোন পুবা ঈশৈ শৈরেংগী মমল অসী পেরিস কম্যুনগী মতমদা ময়েক শেংনা থোক্ককখি। নুমিং খরনি শক্তি পায়খিবা মীয়াম ঈহৌগী মায়পাকপা পুবকখিবা ঈহান হানবা অনৌবা ইতিহাসকী তাংকক অদুগী মতমদগী ওংপীরবা চাকথুং-ফিথুংদ্রবা মীয়ামগী মালেম শীনবগী ঈশৈ (প্রোলিটারিয়ান ইন্টেনেসনাল সোং) ‘ইন্টেনেসনাল’ পোক্ককখি। ওংপিরবশিংগী যাকাইরোল, অপুনবা, অমত্তা ওইবা, থেংনবগী থৌনা পীবা, তুংগী মায়পাকপগী মায়য়োন পীবা ঈশৈনি। মায়কৈশোমর্দনি ইয়াবতকী ঈশৈসু। মালেমদা অহানবা শিন্মী লৈঙাক ডিক্টেইরসিপ অফ প্রোলিটারিয়েট লিংখৎখিবা পেরিস কম্যুন তেন্না হিংলম্ববস বুর্জুগী মায়য়েত্তা সমাজ শেলথুমগী অহোংবা পুরকখিবা মীয়ামগী খুত্তা লৈঙাক চুক্কী পায়বা ওম্মী হায়বা উৎখিবা অমনি।

অদুমকপু শিন্মী ঈহৌগী ইতিহাস য়েংলুবদা শিন্মী মীয়াম পুনশীল্লদুনা অচেংপা লূপকী লীপুন শেমগৎলকপা অমসুং অশেংবা মুক্তিগী লানফমদা চঙশীল্লকপদি অদুক হাক্সা ওনখিদে। তরামাপলশুবা চহীচাদা কেপটেলিষ্ট লৈবাকশিংদা শিন্মী খোঙবুগী লূপশিং শেমগৎনরকখি। খুটুকুম ১৮-৩৬ মাঙজীল থারবা শিন্মী অমসুং খুৎহৈবশিং পূন্দুনা লঙনদা ‘ব্রাকিংমেস এসোসিয়েসন’ শেমদুনা বাকৎ পবেং থাঙ্গৎখি। চাটিষ্ট মুবমেন্ট হায়না খঙনখিবা ঈহৌদুনা শিন্মী মীয়ামগী ফীবম ফগৎনবা, নীংতন্না অমসুং বাজনীতিগী হকশিং ফংহন্নবা তকশিনবা হৌবকখি। অপুনবা জ্ঞান ফাওখি রাজনীতি ঈহৌগী থাক যৌবকখি। প্রোলিটারিয়েটশিংগী মীয়াম খোল্লবা রাজনীতিগী ঈহৌ ওইখি। মালেম শীনবগী

অমস্তা ওইবা লীপুন, পুক্রীং-ঈহুল অমসুং রাখল্লোন পোক্ককখি। মথং পেরিসতা অরোনবা রাজনীতি দল অমা ওইনা ‘লিগ অফ দ জট্ট’ লিংখৎখি। মদুনা রাজনীতি অমসুং রাখল্লোনদা নিংখীনা খঙ-হৈরবা যুরোপকী লৈবাক কয়াগী শিনমীশিং মথং-মথং যাওরকখি। মীয়াম ওংপগী মায়য়োক্তা থেংননবা যৌদাংগী মখাদা, “মীপুম খুদীং ইচীন-ইনাওনি” হায়বা খোল্লাউ পুখৎলকখি। অদুবু কার্ল মার্ক্স অমসুং ফ্রেদরিক এঙ্গেলস যাওরবা, মসীগী রাফোঙচে পুথোকনবা মখোয় অনীদা শিল্লরবা মতম ১৮৪৭ লন্দনদা ফমখিবা মীফমদা মথকী খোল্লাউদুগী মছস্তা “মালেমগী লৈবাক খুদীংমকী শূরী-নোল্লীবা শিন্মী মীয়াম পুন্লো;” হায়বসীনা মছৎ শিল্লকখি। মমাঙগী যুটোপিয়ান ওইবা রাখল্লোনদগী সাইন্টিফিক ওইরবা, কাঙলূপকি জ্ঞান, কাঙলূপকী লানগী মায়য়োন্দা চপ-চানা চঙশীল্লকখি। প্রোলিটারিয়েটশিংগী অশেংবা নীংতম্বগী লানফমদা মায় পাকুবগী খোঙফম লৌরকখি। প্রোলিটারিয়ান ইন্টার্নেসনেলিজম অমসুং মসীগী হিস্টরিক মিসনগী খোঙহৌনি। থেঙলবসু থেঙনা কুনশুবা চহীচাগী তঙ্খায় চনশিল্লকপদা ইরবতনা লমদমসিদা পাঙ্গলথোক্লা পুশিল্লকখি। শৈশকখি -

“শকউ শকউ জয় জয়/অপূনবগী জয় জয়/

কিগনু অপূনবা/ওইনি জয় ওইনি জয়/

মীখা পোনবা ঐথোয়দি/অপূনবনা খুংলায়নি /

অপূনবা নগুনা/করি লৈরি থেংননবা .../

মায়কৈ খুদীং কোয়না য়েংঙু/অপূনবনা ওইবি জয়.../”

...

“লৈবাক লৈপাক খুদীংদা মীয়াম্মা ওইবি জয়/

মুক্তিগী লানফমদা পাইরিনে ফীরাল/

... তারো তারো মুক্তিগী মস্ত্র

বন্দীগী খোল্লাউনা নিল্লেনে কৈশুমশঙ ...

... মশেল থংনবদা লুপুদুনা

য়াইফবা লাক্লিবা খোঙদা হনখিদরা ।”

কেপিটেলিষ্ট লৈঙাক হৌরকপা মতমদা শিন্মীশিংবু থবক শীজিন্নবগী মতম অসী ওস্তোত্রা শাংলম্মী। নোংমদা পুং তরামরিদগী কুন ফাওবনি। মখা তানা শিনশঙ মপুশিংনা তন্তুনা ওংপিদুনা লাকখি। শিন্মীশিংবু কাহেন্না ওংপা শিনশঙগী শিনফমদা ওস্তোত্রা হানা পাস্ল থেক্সা শূ-নোল্লম্মী। শাংলবা মতম শূজ-নোমজরবসু অরাংপা-অরাবতনা শরুক ওই। অদুগুন্না শিন্মীগী মশক অদু ইরাবতনা মহাক্কী শৈরেংদা ময়েক লানা পুথোকই -

“চীংলেম্মা চীং থেংনা চংপা/লৈঙাঙ লম্মী মনাক্তা মী খর/

নুং থুগাইরি ‘কেক’ ‘কেক’-নুংথংনা/ কালেন নুংশা কক থোকপদা।

... অযুক্কী নুমিৎ অমা উবদগী/তারমদাইগী অমা উবা ফাওবা /

মখোয়গী নুংথং মখোল লেপ্তী,/ অতিয়াগী অঙাওবনা ব্রাউরকপদা/

মখুংনা লাইবজুগী হুমাং তৈথোক্কনি।”

(‘মখোয়সীনি’, ইমাগী পূজা, লাঃ ২২, ২৩)

মসীদা নন্তে কল কারখানাদা মরু কেন্দ্রমথৈ থবক শ্রীবা শিন্মীশিংগী কেন্দ্রবা পুস্কীগী মশকশিংসু মহাক্কী শৈবেংদা মতীংথোক্সা ফোঙদোকই। মখোয়গী তুহৎপিরবা নুং-পানগী শক্তমশিং মেগনেফাইং লেনস ফাওনা মহাক্কী শৈরেংগী কানব্যাসতা য়েকই -

“অতিয়া-মৈখু-মচু শঙলে/নুংশাসু মৈখু মচু শঙপ্তে।

থোঙদা মৈখু চুবা মীনা -/মুসুক মুসুক ভতপ্রেতকুম্মা /

চংথোক চংসীন তৌরি,/মখোয় লোইনা মৌনিনি।

(মখোয়গী) মৈখু চুবা থবাক্কী হুমাংদা-মশীং উংলী মথং মথং।

লুম পল্লবা মীংতা/য়াল্লি শেগাইবা মৈখু চুবা পা।

মপুকা য়াঙ তপনপপ্তে;/খুজৈনা তৌরা মওইরে।”

(‘কারখানা’, ইমাগী পূজা, লাঃ ৫১)

চাকথুং-ফিথুংদ্রবা মতম চুপ্পা শিনশঙদা লেনখিবনা কারখানাগী মৈখুনা মশাপুন্না মচু শঙথ্রবা, শরু পোলাং ওনশীল্লরুবা মীংনা লুখম পকথ্রবা থবাক্কী শরু পোলাং কাপথংলবা, চাদবনা মপুক য়াঙ পকুবা খুঁজেনা তৌরাগুন্না শিল্পীগী মশক অমনা সিন্ধল ওইদুনা উংলীবা অসীমক কেপিটেলিষ্ট এঞ্জলোইটেনসনগী মখাদা ওংলীরবা খমথেনা চৈনা ফংলবা শিল্পীগী মশক অদুমদি নুং-পান ফাওনা ময়েক শেংনা উংলে।

শিল্পীবু কেন্দ্ৰমৈ শীজিল্লবা শেঞ্জাও পায়বা শিনশঙ মপু, মখোয়গী মায়কৈদা লেপুনা ঙাকশেল্লিবা লৈঙাক পথাপকী মাযয়োক্তা শিল্পী মীযাম্মা থেংনদুনা ‘নোংমদা পুং নীপাল থবক শূবা, পুং নীপাল হবাও তবাম লেনবা, পুং নীপাল পোখাবা’ হাযবা মীওই পুন্সীগী মহৌশা পুন্সীং ঈহুল, থরায় হকচাং অনীমক্কী থোংমাল্লববা পাক্সল শক্তিবু নিংথীনা ঙাকশেন্দুনা হিংনবগী অশেংবা মফোঙদোক অসী তরামাপলশুবা চহীচাগী অনীশুবা তজ্জায় চনশিল্লরুবা মতমদগী পাকশল্লা শন্দেবকথি। মসিদগী পোন্সকথি মালেমগী শিল্পী মীযামগী থেংনবা অমসুং অচেংপা লীপুন শাগৎপগী নুমিং ‘মে ডে’/নুমিং অসীবু গ্রহ শীন-থুংবদা নীংশীংনবকথি। এসিয়া মহাদেশকী লৈমায়দা ইন্দোনেশিয়ানা ১৯১৭ ঈংদা, ভাবতনা ১৯২৩ দা অদুগা মণিপুরদনা ১৯৩৯ মে নুমিত্তা ইবাবতকী লমজিং মখাদা মে ডেগী থৌবম পাঙথোকথি।

মে ডে পোন্সকথিবা শিল্পী ঈহৌগী থোঙজঙদুনা লুচিংলুবগীদমক ফাঁসী তৌদুনা হাংপিথ্রবা শিল্পী লুচিংবা স্পাইজনা বিচাব লোযশঙদা থৌনা ফনা মচীন তুল্লদা পুন্সীং ঈনোং পীবদুনা হাযথি - “ঐথোযবু থৌবী য়ান্দুনা হাংলগা হৌবক্কীবা শিল্পীশিংগী ঈহৌ অসীবু নমথগনি খল্লবা ... অদুগা লৈখা তানা তুহংপিববা, অবাং লৈত-লাযব অমদি অরাবগী মীওং-মীচৈ নংলবা মিলিয়ন-মিলিয়ননা অবান খুঁভমগী আশাগা লোয়ননা হৌবক্কীবা ঈহৌ অসীবু যৈথবা ঙল্লগনি নীংলবা - মসীং নহাক্কী রাখল ওইববা অদু ওইববাদ ঐথোযবু ফাঁসী তৌদুনা হাংলু। মসিদা নহাক্কী মৈবীক অমদি মুখৎখিবা যাই; অদুবু মফম - মফমদা, নঙগী নমাঙ অমসুং নংদা মাযকৈ শীননা মৈজাও খোন্না হৌবক্কনি। ... নঙনা মসীবু মুখৎপা ওইবা নুদি থক ওইথোক্কোই। ... নযনা মতোঙনা মহোংনববা মীযাম্মা শিবগী নন্দি হেনা ফংখিবিদি যাই মবমদি অচুম্বদু লীবল্লবগীদমক চেংলবা থোঙফমগী ফিবেপ মখোয়দা লৈ।” মখাতানা অবোইবা পৃথফম ফাঁসী শগাইথক্তগী লাউবমথি - “ঙসি

নথোয়না খৌবীচবম মেতুনা তৃমীমা লৈহনখিনবা হোৎনবিবসীনা নোংমদি মসিদদী হেন্না শক্তি লৈববা হৌববা খোস্থোং ওইবকখিগনি।” খোস্থোং অদুমক তাম্বনা চীংলমদম মনিপুব যৌবকখি। খোস্থোং অদু পুবদুনা আশাগী মঙাল পীখি -

“কবস্থা কালদা নীংনস্থবা,/কনাগী মঙদা মঙস্থবা/

মী লক্ষা লক্ষাগী অপূনবা/অনৌবা দুনিয়াগী মুক্তি অমা।

অপূনবগী ওইবা কাবখানা/মৈখু চুবা অরাউবগী লৈপাক্তা।

(‘কাবখানা’, ইমাগী পূজা লাঃ ৫২)

মতাংসিদা যাম্মা মযেক শেংনা হায় ‘অপূনবগী ওইবা কারখানা’ শেঞ্জাও পায়বা শিনশও মপুশিংনা পোথোক উপাই (মিল্ল অফ প্রদক্সন) ওম্মমক মথোয়গী লনাই মবল ওইদুনা শেদ্দোং তাল্লী, শিন্মীশিংবু ওংলী, মপাঙ্গল হুমাংমল মৎপিদুনা নৈহৎপি। মসীবু মুখৎনবগী অশেংবা লানলোংনি সস্যালিষ্ট বিবোলুসন। লৌমীগী খুত্তা লৌফম, শিন্মীগী খুত্তা শিনশঙ, পোথোক উপাই খুংলায় খুদীংমক লনাইগী মত্হুত্তা মীযাম্মা মপু ওইবদুনি। মসীমক্ৰি ইবাবতকীসু। মীনায লৌইবা যুগতগী হৌদুনা চংখবক্ৰিবা মীনা মীবু ওংপগী মীওং-মীনৈ লৌইশিন্দুনা মীওইবগী অশেংবা নীংতম্বগী পান্দমদনি মহাকী অনৌবা দুনিয়া।

সাহিত্য হায়বসীমক পুন্সীগী ইতিং-তিংবা মশক অমা মতৌ তম্বখত্তা নন্ত্রে, পুন্সীবু মশক শেমদুনা হেন্না মপুংমবৈ ফাববা অনৌবা মাযকৈ অমদা পুবক্ৰবগী হৌদাং লৌবীবনি। শৈবেং হায়বসীমক পুন্সীগী মশক তাকপনি, পুন্সীবু হোংহল্লক্ৰবগী পাইস্ব অমসুনি। হায়নৈ-পৃথিবীগী ফাওববা কবিশিংনা পুন্সী খোঙচৎপু হেন্না চাওখৎপা মাঙলোমদা চৎখৎপা মাযযোন অমদা অহোংবা পুবকপা পান্সী। মসীনি ইবাবতকী শৈবেং, ইবাবতকী ঈশৈ। অশেংবা মীওইবগী সভ্যতাবু লোমনাইদনা ফুগায়না লৈশাং তমহম্ববা পান্দমদনি। শূজ-নোমজবিবা মীযামদা মথোয়গী অচেংপা অপূনবগী লীপূনদা থাজবা থমদুনা অনৌবা যুগ অমগী লম যানবনি। মথোয়গী সাহিত্যানি, শৈবেংনি, শৈশাক্ৰি। কবি লৈজদ্রবশিংগী আইন (প্রোলিটবিয়ান বাইটব) শিংনা মপাঙ্গল থাংদোকচদুনা শূজ-নোমজবিবা নীংমৎগী ইতিহাসকী পম্বুং (হিষ্টরিক মিসন অফ দ প্রোলিটবিয়োট) অসিদ হুমৎগীং হুমৎগীং থম্মী। মদুগী মাযপাক্ৰব মাযযোন লেল্লী। মথোয়গী মুক্তি অবানখুম্মগীদা কথোকই। লমদমসিদা মসীমক ইবাবতকী। মহাকীদি মিসন তমনি। অনৌবা

অনৌবা দুনিয়া অপুনবগী ওইবা কারখানা অমগীদমক্লি। মহাক্লা শীজিন্নরিবা থাঙ্গোল
লাঙ্গোল নুংথং অসীমক শৃজ-নোমজরিবা মীয়ামগী পাঙ্গলগী মমল লেপ্লনি;
অঙাঙবা ফীৱাল অসীমক মথোয়গী থেংনরকপগী খোঙচত্তা কথোকখিবা ঙ্গী
মচু অদুনি।

য়েংবীগদবাঃ

- ১। হিজম ইরাবত 'ইমাগী পূজা' ফোঙবা : ইরাবত লাইৱিক ফোঙবা লুপ,
ইম্ফাল, ১৯৮৭
- ২। হিজম ইরাবত 'কেপিটালিজম' ফোঙবা : প্রোগ্রেসিভ লিটরেচৰ হাওস,
ইম্ফাল, ১৯৮৭
- ৩। হিজম ইরাবত 'শৈদম শৈৱেং' অহ্মশুবা খুংনম, ফোঙবাঃ নহাবোল
সাহিত্য প্ৰেমী সমিতি, ইম্ফাল, ১৯৯৬

ইরবত অমসুং মহাকী ঈশৈনা মীয়ামদা পীবা ইথিল

ঈশৈগী হীরমদা খঙজদে। অদুবু ঈশৈনা থম্মায়দা যৈরকপা ঈথক-
ইপোমদগীদি থক নাহোকপা ওমহন্দে। তশেংনমক ঈশৈগী মণ্ডগদি পূম্মমক্সা
শীংথানৈ। লাকঙম-ফাঙমদ্রবা অরা-চৈথেং কয়া খাঙবা ওমহল্লী, হরাও-তয়াস্বগী
নুংঙাইরবা অপেনবগী ঈহুল কয়া হেঙ্ছাইনা মশক থোকহল্লী, পুক্কীং হকচাংবু
শুঙ্কাত্তুনা যাকায়হল্লী, কয়াং খুদিংদা ঈথক-ইপোক হৌহনবা ওম্মী। হৌথ্রবগী
মপাউ লোমনাইদনা তমদুনা নৌহৌ-নৌহৌননা ময়োল চোংহল্লী, তুংগী আশাগী
মউ লিংহল্লী। ঈশৈনা থম্মোয় কয়াবু জয় তৌদুনা অদুগা কয়াবুনা মায়থীবা পীদুনা
প্রলয়গী মৈরিদগী কনবা ওমহল্লী; লানফমদা চোংশিন্দুনা কথোকপা ওম্মগী ঈনোং
হাল্লী, অনৌবা মায়য়োনগী লমজিং মায়কৈ তাকই। থম্মোয়গা থম্মোয়গা
ফাওনহন্দুনা অমত্তা ওইবা অপূনবগী চেংলবা লীপুন্না পূনশিল্লী, মুক্তিলী লানবন্দা
থৌনা হাপুনা খোঙফম চেংনা লেপহনবা ওম্মী। ভক্তিলী লূরবা অমত অমদি শান্তিলী
ঈংলবা লাইজ খীকপিদুনা তাইবংদা যাইফ মঙ্গলগী মশক ওইরবা চঙথোল্লবা
মিনুংশিলগী মহাও অদু ফংহল্লী।

মীওইবগী সভ্যতা অমসুং পুক্কীগী থাংথাং খুদিংদা ঈশৈনা থরায় হাপুনা
লাক্কি; মশেক মঙাল থোকহল্লক্কি। ওল্লিঙে মীওইবনা মীওইনা হিংনবা পাঙ্গলগী
শিস্তা পাঙলকপা অপূনবগী শিনবাঙনবা থৌদাদা তান্তা নাইরবা শৈহেক্সা চাউরবা
মতেং ওইরকখি। তান্তানা খোঙবু ওইনা পূনশীন্দুনা চঙশীনব, থেংনবা ওমহল্লী,
পাঙ্গল থোকহল্লী। হিংবগী অমদি সভ্যতাগী লাঙ্ছেংদা মথৌ শঙলবা খুংলায়গী
শরুক অমা অদুস্মক ওইরকই। অহানবা ঈশৈগী খোঙহৌদি অপূনবা খোঙবুদগীনি
হায়বা যাই। হায়নৈ - মীওইবগী অরা নুংঙাই কপ্পা-নোকপা পুক্কীগী খোঙফম
খুদিংদা ঈশৈনা থাদোঙ্কপ্পা লৈতে শাগোমদুনা কপ্পিম্মৈ নোকম্মৈ অরা-অনা শরুক

য়ামিমে, লানফমদা কথোকমিমে, মায়পাকপগী উরোং খিনমিমে। মদুমকুনি থেস্মোয় কয়াবু জয় তৌখিবা, জয় তৌগে খল্লীবা অথোইবশিংনা ঈশৈবু ওল্লোকা মমল লৈনা লৌখিবা অমদি মশক থোকা শীজিল্লখিবা। মসীদনি ঈশৈ অমসুং ইবাবতকী মরীসু।

ইবাবত ঈশৈগী মমল খঙখি, খঙনা শীজিল্লখি। থোকখিবা থৌদোক, মীওইবগী য়াইফনবা পান্দম, পুঙ্গীগী অশেংবা লাহ্লেংদগী মহাক্কী ঈশৈগী ঈহৌকফম ওইখি। ইবাবতকী পুঙ্গীগী মতম (১৮৯৬-১৯৫১) অসী কুনশুবা চহীচাগী অহানবা তংখায়নি। মতম অসীমক পৃথিবী, ভাবত অমসুং মণিপুরদা অরা-নুংঙাই থল্লবা ইতিহাসকী শক্লাইববা থৌদোক কয়া থোকখি। অহানবা অমসুং অনীশুবা পৃথিবীগী লাঞ্জাও (১৯১৪-১৮ অমসুং ১৯৩৯-৪৫), কসকী চাউরবা ওক্টোবর সসালিষ্ট রিবোলুসন (১৯১৭), ভারত নীংতম ঈহৌ, চাইনিজ রিবোলুসন (১৯৪৯), অহানবা অমসুং অনীশুবা মণিপুরগী নুপীলান (১৯০৪ অমসুং ১৯৩৯), অসীনচিংবা চাউরবা থৌদোকশিং থোকখিবা মতমনি।

মে ডে (মে নুমিং মে ১) পোক্লুজুনা (১৮৮৬) পৃথিবী শিম্বী মীয়াম তাশীন-থোমজিল্লকপগী মখাতানা মালেম শীলা চখবকখিবা ঈহৌ অমদি লৈবাক কয়াদা মায়পাকপগী খুদম উংপা হৌনরকখিবা মতমগী তাংকল্লি। পুম্মকসি ইবাবত খোয়জঙনা খোয়দানা য়েংখি, খঙখি, মমল লৈনা লৌখি। তাইবংপানসিদা পীল্লবা লমদমদগী চাউববা মালেম শীনবদা থোক্কীবা অনৌবা থোইদোকপা থৌদোক-থৌদৌ খুদিংমক্লা অইবশিংগী থেস্মোয়বু চিংশিল্লী হায়বসীমদি ওল্লমক্লা খঙনৈ। মসীমক্লা মাঙলমচত্তা ফংখিদিব আধ্যাত্মিক অমসুং ইষ্টেটিক ভেল্যুশিং নৌহৌননা পুথোজুনা হেন্না মশক থোকহল্লী। ইবাবতকীসু অনৌবা যুগ অনৌবা দুনিয়া অনৌবা মণিপুর অনৌবা লৈবাক শেম্বনি, অনৌবা সভ্যতাগী অনৌবা মায়য়োন্দনি।

পুঙ্গীদি ওল্লোকা নুংশি - কায়নবনি, পিদোল্লকখিবনি, থবক্লি, থেংনবনি, কথোকপনি। থেস্মোয়দি - অখাঙ কনবনি, মিনুংশিনি, তোল্ল-তারবশিংগী অরান খুবমগীদমক লানফমদা মৈ ঈকপনি, থাদোকপা অমসুং কথোকপগী মৈরিনি। লৈড-লায়র ইমুংদা অহানবা তাইবং ফাওরকপা (১৮৯৬ সেপ্টেম্বর ৩০) ইকান-কান্দনা অপোকপা (হিজম ইবুংঙোহল) লৈখিদে। পোকফম পিশুংমথোং ওউনাম লৈকায থাদোজুনা অপোকপীনা (চোংথাম চনু থম্বালডানবী) ইবাবতকী মনেইবেম্বা (শৌগাইজম ওঙবী ইবেতোন) গী নাক মোইবাংথোম শৌগাইজমদা পুদুনা য়োকখি।

কুইবমদে অপোকপীসু তাইবংপান থাদোকথি। মনেগী নাক্তা চাউবকথি, মঠৈ তল্লকথি। জোনষ্টোন স্কুলদা ক্লাস সেবেন তল্লবা মতুং মনেগী মচাইবুংগেগী মঠৈতস্বা মতুংইন্দুনা ধাকাদা ক্লাস নাইন ফাওবা তমথি। হল্পকপদদি রাংথৈ নিংথেম পুত্ৰীমপান মাইবম শমদেনগীদা লৈথি। মসীনি পুত্ৰীনা হৌবকপগী লীনবিবা রাবী।

সাহিত্য-দ্রামা, কলা-সংস্কৃতি, শাস্ত্র-খোৎনবা, সমাজ সংস্কাব বাজনীতিগী য়ারোল পৃথ্ণমক্তা মাঙজীল থানা লুচিংথি। লমদমসিদা অহানবা মৈতৈলোনগী চেফাঙ মৈতৈ চনু পুথোকথি (১৯২২), টেক্সবুক শৈদম শৈবেং ইথি (১৯২৯), অহানবা সাহিত্যগী লূপ সাহিত্য সস্মেলনি (ঙসিগী মণিপুৰী সাহিত্য পবিষদ) লিংখৎথি (১৯৩৫) জেনেবেল সেক্রেটবি ফাওবা ওইবকথি। শাস্ত্র-খোৎনবগী মাযকৈদা ইম্ফাল টাউন ক্লব (১৯২২), ক্রিকেট ক্লব (১৯২৭) লিংখৎপদা শব্দক যাবকথি, অফবা শান্নবোইসু ওইবকথি। মৈতৈ মচাশিংগী অহানবা দ্রামা খোঙব মণিপুৰ দ্রমাতিক যুনিয়ন (১৯৩০) লিংখৎমিল্লবকথি। বাংলা লীলাশিং কয়াদা নত্তনা ইহান হানবা মপুং ফাববা মণিপুৰী (মৈতৈলেন) দ্রামা নবসিংহ (অইবা লাইবেনময়ুম ইবুংঙোতল (১৯২৫) লীলাদা কুমুদ, অহানবা সামাজিক লীলা অবেরা মকপ (অইবা শোবোকখাইবম ললিত) দ্রামাদা নাযক চনদ্রসিংগী শক্তম লাংদুনা কাউঙমদ্রবা অভিনয়গী রাবী থল্লমথি। তোপ-তোপ্পা থোইদোকপা মগুগ খঙবদগী মতমদুগী নিংথৌগী মযাশুংতোনগী মচাইবেস্মা খোমদোনসনা থাজ্জি, সদব পঞ্চাং মেস্ববগী ফম পীথি। মমাকঙবুংঙো অমসুং মেস্ববগী ফম ওইদুনসু মীযামগী মীচঙদা, অচুস্বগী মাযকৈদা অদুস্মক লেপথি। মণিপুৰী জাতিগী অপূনবা অচেৎপা লীপূন শাগলকথিবা অহানবা মীযামগী লূপ 'নিখিল হিন্দু মণিপুৰী মহাসভা' লিংখড়ুনা (১৯৩৪) জাতি অসীগী অনৌবা মশক শেমগৎনবা হোৎনবকথি। নিংথৌ অমসুং লোইমপুগী শূপ্ৰম লৈঙাক লোইশিন্দুনা মীযাম্মা খনজবা মীযামগী মীছৎনা লৈঙাকচবা লৈঙাকলোনগী খোল্লাউ পুখৎলি হায়বদগী মহাসভা অসীবু বাজনীতি দল ওইবে (১৯৩৮ চিংঙা মীফম, নিখিল মণিপুৰী মহাসভা কৌথিবা) মসিদা সবকাবগী অমসুং সবকাবনা মতেং পীবা স্কুলশিংদা থবক তৌবা মীওইশিং যাওবা যাবোই হায়বকপা, কয়া অমা মহাসভা থাদোক্লুথবা, ইবাবত অমসুং এলাংবম তোমপোক অনীদি সবকাবগী ফমশিং থাদোকথি। মীযামগীদমক পাজ্জল থোক্লা মহাসভাও পুখৎথি। ইবাবতকীদি বাজনীতি, সমাজ শেন্ধুম সংস্কৃতি পৃথ্ণমকী মীৎয়েং, পান্দম মীযামগী মাযকৈদান; মীযামগী মাইফ-নুংঙাই যাবোলগী মাযযোন্দান।

ইরাবত শৈশকপনি, শৈরাংবনি, কবিনি। ১৯৩০ চহীশিংগী মতম মতমদুগী অমাং-অশেংগী কল্পবা চৎনবীনা মাংঙে হায়দুনা ঈশ্বোকপিরবা পোংলোইবা য়াহনবীদ্রবা কয়া চঙদুনা লোয়নখি, পোংলোয়খি, মশামক ঈশৈ শক্তুনা, ঈশৈফাওবা হন্দুনা শ্রাদ্ধ শোনখি হায়বগী খৌদোকশিং লৈরি। শৈরেংখি, শৈরেং লাইরিক ইখি - *শৈদম শৈরেং, ইয়াগী পূজা (১৯৪১-৪২)*। মসীমক্লা ঈশৈদা পুস্তীং থমখি হায়বসি ময়েক শেংই। ওংপিরবা মীয়াম কাঙলূপকী জ্ঞান, অপূনবা খোঙবু, অরান খুবমগী বিপ্লব শাগৎনবা পান্দমদা হোৎনখি, কথোকখি। লমদমসিদা মসীগী কাঙলূপ লৌমী মীয়াম তাশীন-খোমজিনখি। অহানবা লৌমী লূপ *কৃষি সংশ্লেষ*নিশেমখি (১৯৩৬)। হক তানখি, বিপ্লবকী খৌনা পীখি, মালেমদা তোপ-তোপ্পা মশেক নাইরিবা ১৯৩৯ নুপীলান লুচিংলুবগীদমক ফাদুনা জেলদা থমখি। চহী অহমগী মিয়াদ পীদুনা শিলেট জেল ফাওবদা থাখি। মদুমক্তি ইবাবতকী পুস্তীদা অনৌবা মায়য়োনগী লংলবা তাংকক অমা ওইখি। শিলেট জেলদগী করি লৈজদ্রবা ওংপিরবা মীয়াম কাঙলূপকী অরান খুবমগীদমক লেন্সীবা মার্জিজম-লেনিনিজমগী নীতিদা খোঙফম চেৎনা থাজবা থমদুনা মসীগী খোঙবু ওইবকখি। নীতি অসীগী মখাদা মীনা মীবু ওংপা মীওং মখল খুদিং লোইশিন্দুনা মান্ননা-নুংঙাইমিন্নবা নুংশি-চান্ন তেঙবাঙননা তঙদু-লৈতা হিংমিন্নবা খুয়াই লীচৎ পান্দমদা শাগৎলকখিবা সোবিয়েট সমাজদা খোয়জঙনা য়েংখি। মসীগী নীতি অমসুং বিপ্লবপু মায়পাক্সা পুখৎলকখিবা মহাপুরুষ লেনিনগী খৌদাং খোইদোক্লা খোয়দাখি। জেলদগী থাদোক্লাবা (মার্চ ১৯৪৩) মতুং পোক্ৰফম মণিপুর চঙহন্দবদগী কাছার লমদমদা লৈদুনা সুবমা তম্পাকী লৌমী মীয়াম শাগৎখি, লুচিংখি, আন্দোলন হৌখি। মদুদসু ঈশৈনা অকনবা ঈনোং হাপখি। *স্বদেশী গানের দল* নীংতম শৈশকলূপ শেমদুনা বিপ্লবীক শৈরোল কয়া পুথোকখি, বিপ্লবকী অনৌবা খোহুং য়ৈহনখি। ভারত লৌমী মীয়ামগী চাউরবা *নেত্রকোনা* মীফমদা ইরাবত মশামক মৈতৈ লৌমী ফিজেত্তা খুত্তা ফৌ চরোং পায়দুনা লৌমীগী জগোই শাখি। অসীগুন্না পুস্তীগী খোঙচৎ মীৎয়েং পান্দম কয়া অসীনা মহাকী ঈশৈগী শিয়োমনি। পুস্তীদা থেংনখিবা কয়ানি মহাকী ঈশৈগী কয়াং। ওংপিরবা মীয়ামগী ঈরিক্তগী শাগৎপনি। অদুবু পুস্তীদি বিপ্লবনি থেংনবনি কায়নবনি। কায়নখি অপোকপী, পোক্ৰফম ইমা, মখেয়গীদমক কথোকচখিবা মরমদম লৌমী মীয়াম, নুপী মীয়াম, মবৈবাকচা পৃথকমক। অরোইবা য়াহিপ তানখি তান্নবা মীরম বর্মাগী অঙ্গো চীংখোঙ খুটকুম ১৯৫১ সেপ্তেম্বর, কুনতরুক! নিঙমখিদে!

ইবাবতকী ঈশানা মীয়ামদা পীবা ইখিলগী লীক্লম য়েংলুববদি মীনায লোইবা খুন্মাই লোনচং হৌবকপদগী মীওই খুজোক খবনা মপাঙ্গল থাংদোক্তুনা মপু শাদুনা লীশাংশীংনা ওংপীদুনা লাক্লবা, মথোয়গী মপাঙ্গলগী শূজ- নোমজ মহয়না মীওইবগী সন্ততা পুবক্লিবা, মশাগী হক হুমাংমলগী মহয় ফংজদ্রবা, মীয়াম পৃথ্বীগী অবান-খুডম-ঈহৌ-য়াকায়বোল শৈশকশিংগী পবীং নীংশীংফম থোকই। ফ্রেন্স বিবোলুসন (১৭৮৯) মতমগী মীয়াম যাকায়বোল শৈশক, খৃষ্ট কুমশীং ১৮৩০ অমসুং ১৮৪০ চহীশিংদা হৌবকখিবা মালেম শীনবদা ওংপীববা কাঙলুপকী অনৌবা জ্ঞান পীখিবা ইংলেণ্ডগী চার্টিষ্ট ঈহৌ মতম থোমাস হুড্‌কী ঈশৈশিং, থোইদোক্লো ‘বুটেনিয়জ সঙ্গ ডো স্নেব্‌স যুবি/ গোড্‌ য়োব ক্রিয়েটব মেড্‌ যুফ্রী/ টু অল্‌ লাইফ্‌ এন্ড্‌ ফ্রীডম্‌ গেব্‌/ বট্‌ নেবব, নেবব মেড্‌ অ স্নেব্‌...’ সমাজ অমসুং বাজনীতিগী হক তাল্লকখিবা শিন্মী, মীয়ামগী থেম্মোয়দা য়েদুনা যাকায়হনখি, অনৌবা যারোলগী অনৌবা থৌনা পীখি। শিন্মী মীয়ামগী সাহিত্য

থোইদোকপা অমনা পৃথিবী শূজ নোমজবিবা মীয়ামগী ঈহৌদা অহানবা মাযপাকপগী উবোং খিল্লমখিবা পেবিস কম্যুন (১৮৭১) অসীনি। মসিনা প্রোটিবিযেটশিংগী নীংতন্ত্বগী ঈহৌ অসীমক বাজনীতি শক্তি তঙায়ফদে হাযবদু মযেক শেংনা তাল্লকখি। মতমদুগী শৈবেংবা কবিশিংনা মালেম মীয়ামগী সাহিত্যদা খুন্মাই যারোল পুবক্লবা যারোল ঈহৌগী ব্রাখল্লোন পাউজেল পুবা ঈশৈ শৈবেংশিং পুথোক্তুনা অনৌবা খুদোল তল্লমখি। বিপ্লবকী অচেংপা লীপুনগী ইখিল পীবা ঈশৈগী ঈনোংনা মীয়ামগী থেম্মোয় যাকায়হনখি, নীংহল্লবা চোকথবা নাইদনা থেংনবা ওম্বগী থৌনা পীখি। মতমদুগী পেবিস কম্যুন ঈহৌদা চাউনা থৌদাং লৌখিবা শিন্মী কবি Eugene Pottier (১৮১৬-১৮৮৭) গী ঈশৈশিং কল্লবা ঈথক ইপোমগা লোয়ননা থেম্মোয় কযাদা আশা-থৌনা পীবখি। মহাকী অহানবা ঈশৈদি লোং লিব লিবাটি (১৮৪৮) নি। মহাক লায়ববা ঈমুংদা পোকখি, লায়বনা লেনখি, প্রোটিবিযেট্‌ ওইখি। কম্যুনগী মশক নাইবা মেম্ববনি। কম্যুন কায়থ্রবা মতুং ইংলেণ্ডদা চংখি, খুন্মাই যারোল ঈশৈ ভোলুয়ম অনী ফোঙখি। কম্যুন তুখিবা (১৮৭১ মে) হেক মতুং জুনদা মালেম শীনবা শিন্মী মীয়ামগী যাকায়বোল ঈশৈ ওইবিবা ‘ইন্টর্নেসনাল’ - ‘হৌগংলো লাম্বনা তংলবা বন্দীশিং ...’ ইখি। পোউবগী ঈশৈশিংদি কেপিটেলিষ্টকী চৈথেং, শূজ-নোমজবিবা মীয়ামগী অবা চৈনাখোল,

ওংপী নৈবীবা, অমদি শোয়দনা মায় পাঙ্কগদবা মখোয়গী পম্বুংগী লম্বীদা চপচানা থাজবা পীবা অসীনি। লীকুম অসিদনি ইরাবতকী ঈশৈ। পুঞ্জীসু ওল্লোকা মাইম পোউর বানা নংনা লায়রনা শিখি, অদুবু মহাকী ঈশৈগী শাফুদি মালেম শীনবদা য়ৈহৌরি।

লমদমসিদা ইরাবতসু শকখি, শকমীমখি ‘শকউ শকউ জয় জয়। অপুনবগী জয় জয়। কিগনু অপুনবা। ওইনি জয় ওইনি জয়। মীখা পোনবা ঐখোয়দি অপুনবনা খুৎলায়নি। অপুনবা নত্তনা। করি লৈরি থেংননবা।’ পুঞ্জীগা হাকথেংনরকই। মদুসু নাইতোম নত্তে অপুনবনি। বৈষ্ণব কীর্তনগী শৈবোল শৈশক্তা লুপচরবা মণিপূরীশিংদা বিপ্লব কীর্তনগী মহাও তংহম্বা হোৎনখি, তংহনখি। ‘জয় জয় রাধে। গোবিন্দ রাধে’ রাধা গোবিন্দগী জয়গী খোম্বাংলক্তা অপুনবা মীয়ামগী জয়গী খোম্বাং পুশিন্দুনা মায়গী তাইবংদগী পুঞ্জীগী অশেংবা তাইবংদা মাযয়োন লেপ্পক্কা হোৎনখি। কবি লৈজদ্রবা মীয়ামগী চেংলবা খুৎলায়নি, ওংপীরবশিংগী নীংতম লানজং ঈনোংনি। লমদমসিদা খুৎমাবনি, লেফট কলচবেল মুবমেন্টকী শরুক অমনি। তশেংনমক ইরাবতকী অহিংবা অশেংবা পুঞ্জীগী মশক অমদি মহাকী ঈশৈশিংগা লোয়নদুনা লৈ। মহাকী অনীংবা অপাম্বা খৌনা ফিরেপ পাম্দম খুদিংমক মহাকী ঈশৈদা যাওরী। শাফু লৈ, মযেক শেংই, তুংগী মায়পাকপগী লম্বী তবং-তরংনা তাকই। ওংপীরবশিং তাশীন-খোমজিল্লকই, কাঙলূপকী জ্ঞান (ক্লাস কন্সনেনস) পীনবা হোৎনরকই, লম যাল্লকই - ‘চংলো চংসী ইচিন-ইনাওশা/ লৌমীগী লৈবাক শেম্বুসী/ইখুস্তা থাঙ্গোল লেংবান্দা লাংগোল/ নীংজবা মক হুল্লুসি। ঐখোয় ইচিন-ইনাওনি / ইমা অমত্তনা পোকপনি/ হিন্দু-মুস্লিম চীং-তম/ ঐখোয় মশেল পুঞ্জীসী’। মহাকীদি জাং বিজাং চীং-তম তোখাই নত্তে, লৌমীদি কাঙলূপ অমত্তগী ইচিন-ইনাওনি মাযবা কাঙলূপকী জ্ঞান অদুনি। লীশাং শীংনা ওংপীদুনা লাল্লবা মীয়ামগী অশেংবা নীংতম্বগী মশক্তুনি। হেন্না খৌনা হাপ্পকই - ‘হাইগৎসি ব্রাংনা ফীরাংলস ডাঙল্লা/ লায়রবশিংগী ঈনা/ ডাঙখিবা মালেম কনাগী ঈনো/ লায়রবশিংগী মাং ডাকপদা/ লেনিনবা কসতা লান ডমদুনা/ জগৎতা পুরকপা কনাগী : : : / লায়রবশিংগী ঈনা’। লায়রবশিংগী ঈগী মমল লেপুনা মায়পাকপগী মপাউ তম্বী। কসকী ওল্টোবর বিপ্লব তরান্না ওকই। কবিগুরু টেগোরসু ওকখি, হিন্দী উপন্যাসকী নিংখৌরেল প্রেমচন্দসু ওকখি, পৃথিবীগী অথোইবা, মীওইবগী অশেংবা নীংতম্বা পামজবা কবি পুন্মক্কা খোয়দানা লৌশীনখি।

ইরাবত ওৎপিরবশিংগী নীংতম্ববু হেমা ঈথৌ লাংলকই ওইঙল্ডে -
 ‘অহীং হৌথরে/ হৌগংলো লৌমী/ নুমিং থেঙথরে/ লৈবাক লৈবাক্তা হৌথ্রে
 লৌমী/ নঙদি তুমদুনা লৈরে খৌশাদনা/ খঙদ্রবরা মাঙলীবসে/ করম্বা নরমো?’
 লৌইলম, নিংথৌ লৈঙাক, লৌয়াম মপুগী মীওং, শৃজ-নোমজরিবশিংগী পুন্সী
 অমদি মীওইবা সভ্যতাগী খোঙচস্তা থাঙ্গোল-লাংগোমা লৌরী থৌদাং, মীয়ামগী
 পাজলতনা শেমগৎচরকপা সভ্যতাগী মমল, অশেংবা মুক্তিগী পান্দম, পূম্মক
 শেংনা তাল্লকই। অনৌবা তাইবংগী অনৌবা পাউনি। মীওংপা অমসুং ওৎপীরবা
 কাঙলূপ (এক্সপ্লোইটর এণ্ড এক্সপ্লোইটেড ক্লাসাস) লাইখায় তানা মশক শেংহুম্বা
 হোংনৈ। ওৎপীরবশিং চেকশীলহল্লি ‘চেকশীল্লু হায়! চেকশীল্লু হায় ফৌদো/
 থাঙ্গোল অদু ময়া থাংঙু/ লৌমীগী থরায় লৌমীগী মায়/ অমুক যোল্লরোই অমুক
 যোল্লরোই/ ঈনা শুম্বা ফৌসে/ ‘খোয়গী থরায়নি ...। খঙলে নশক খঙলেদো/
 উরে নতৌ-উরেদো/ খুগাং তোংবনা নোম্মগা/ খোঙউপ তোংবনা চাবনি।’
 তশেংবা মরল, তোম্ব-নোনজবগী তুকথবা কোকুনা অশেংবা মপুগী হক খঙহল্লী।
 তকশীনবা লেপ্তে - ‘লৌসু লিংঙি ফৌসু খাওই/ থাঙ্গোলনা মরুপনি/ ময়া থাংঙু
 থৌনা থাংঙু/ থাংঙু তোয়না তোয়না।... থাঙ্গোল লাংগোল মণপোং মণ/
 লৌমীনা মপুনি।’ অমুকসু মথা তাই - ‘থাঙ্গোল অদু ময়া থাংঙু থৌনা/
 হে লৌউবা।... লৌখাও মতম ওইবগা/খাওনি সনা ফৌ/ মীনায় যোংহিলং
 কোকনি/ সনা লৈবাক ইমাগী।... একটানা চিনগী মীনা পাজল কনথরে/চহী
 নিপাল জপানবু/মকোক মমৈ খঙহন্দে।’ নুংগী মপাউ শাফু কল্লী। থাংগদৌরিবা
 থাঙ্গোল ময়া, লোকদৌবিবা সনা ফৌ, কোকদৌরিবা মীনায় যোংহিলং নুংগী
 রাহস্থোক ওস্তোকা হকই। লৌইচন্দুনা লৈবাক জাতি কয়া নমথরম্বা লৌইমপুশিং
 মীনায় ওইরম্বা কয়াগী অপূনবগী শক্তিনা মাযথীবা পীথিবগী থৌনাদুনি।
 ওৎপিরবশিংগী মফমদা ঈশৈ অসীগী শাফু, মসীগী রাহস্থোকী মমল যাম্মী। বিদ্রোহী
 কবি নজরুল ইসলামসু শকথি- ‘মালেমগী লৌমী মীয়াম/খোমলেন মীকপ থোক্কো/
 লাংগোল খুংপায় চেংশীল্লো।’ বেঙ্গলগী খুনজাশিংদা অকনবা খোছাং য়ৈখি। খুবাম
 চেংনা পায়খি। ভারতকী তুহৎপিরবশিংদা অনৌবা থৌনা হাপখি।

ইরাবত ক্লাস ষ্ট্রুগলগী ফোর্ম অহুম্বাক মফম মতম তানজা চানা শীজিমখি।
 রাজনীতি শক্তিগী তঙায়ফদবা খঙনা রাজনীতিগী লানফমদা চঙই। রাজনীতিগী
 লানফমদা শাগোমরিবা রাখল্লোনগী লানজঙদা ঈশৈ খুংলায় অমা ওইনা শীজিমখি।

১৯৪৮ মণিপুরগী অহানবা এসেমন্নি মীখন্দা মশামক উৎলৌ কেন্দ্রদা লেপখি। মহাকীদি মতম পুম্মজ্ঞা লৌমী শিন্ধী ওংপীরবা মীয়ামগী মায়কৈদনি। শকখি - ‘মীশক খঙনা ভোট পীয়ুনে/ লাক্লে ওসী মীরেপ মীখল/... লৌমী খুনীংকায় লৌমী লুৰাওবা/হায়রস্বা কাঙবুদো/ভোটকী মতম লাক্লেবদা/লৌমীদা মরুপ শাররে।’ ইরাবত মহাক্সা পুখৎচরিবা মীয়াম্পু নুংশিজৈ, মথোয়গী য়েকুববু তুচ্চৈ তাখীনা লৌই। মথোয়গী ইতিহাস মথোয়গী মুক্তিগীদমক থেংনখি। ১৯৩৯ নুপীলানগী ইতিহাস মশক থোক্সা পুখৎনবা হোংনখি। শীংথাখি- ‘নথোয় লাউ য়েংহৌরো লাউনে/নুপী কয়া লান্দা চঙলীদো/চাঁদবিবী দুর্গা পদ্মিনী/লক্ষ্মীবাই বাঁসি রাণী/ লৌমীগী য়ুমদা মথোয়গুন্সী/লীশীং লখা পোক্কিদো/... শেনজাও পায়বগী তমখীবা নীতিনা/মুনখরে ঐথোয়গী শেংন-চানবা/নুপী লান্দা নুপী কয়া/থরায় কৎখিদো।’ তুহৎপিদুনতা লাক্লেবী নুপী মীয়ামগী মুক্তিগী মপাউনি। অনৌবা থোহুংনি। অরাংবা থাককী ইকাই খুম্মরিবী মহাবাগী, নিংথৌকোলগী শক্কাইববী মথোয়দুখক্তগী ইতিহাস নত্তে। মীচম খুনজা লৌমীলক্তগী পোক্ককখিবী থৌনা ফববী লীশীং লখা কয়াদুগী মফম কল্লকপনি। মথোয়গী ইতিহাসনি। মথোয়গী অবান খুবমগী লম য়াল্লকপনি। নুপীগী মমলবু নেথরিবা শেঞ্জাও লৈঙাকপু শীংনরকপনি। শোভু-রাখল থাদোক্সনা নুপী মীয়াম থৌনা লৈনা থেংননবগী মপাউনি, অশেংবা মুক্তিগী মঙালনি।

তশেংনমক ইরাবতকী ঈশৈ মীয়ামগীনি, ওংপী তুহৎপিরবশিংগীনি। মথোয়দা থৌনা পীবনি, অচুম্বগী লিংজেল পালহনবনি। অরানবা তৌবশিংগী মায়য়োক্তা লৈবা পাঙ্গল থোক্সবা খুংলায়নি। মীওংলিবশিং অমদি সমাজগী অরানবা তৌবা পুম্মমকী মায়য়োক্তনি। মহাকী ঈশৈদি অপূনবগীনি, থৌনা পীবনি, মায়পাকপগী লস্বী তাকপনি, মীওংপশিংদা খক ঙক নোনজদবনি। ওংপিরবশিংগী মুক্তিগী মস্ত্রনি। মীওংইবগী অশেংবা নীংতমবা অমগী য়াকায়রোম্মি - ‘হৌরো অরাবা অহীংগী অমস্বা কোক্তুনা/স্বাধীনতা নুমিৎ থোরক্লে মাঙদা। লানবাউ অসীনি। ‘শকউ শকউ জয় জয়/অপূনবগী জয়’ পাউজেল অসীনি। ওংপিরবশিংনা অরানখুবম ফংদুনা নুংশি চাম্ম-চিন্না তেঙবাঙননা মরুপ মপাঙ মীনা মীবু ওংপা মীওং-মীনৈ খুদীংমক লৌশিপ্শিন্দুনা শান্তি ওইনা নীংতম্মা হিংমিন্নবা ‘অনৌবা য়ুগ’ ‘অনৌবা দুনিয়া’ অনৌবা খুন্সাই অমগী পান্দমনি। মসীগী ইখিলনি। হৌজিক্তি মীকপ থোকপগী মতমনি। হৌজিক্তি অপূনবগী মতমনি।

মণিপুরী অপূনবা শক্তম কনবদা ইরাবত

মণিপুর চীং-তমগী অপূনবা শক্তমগী রাফম অসী চহী খবসিদা অমুঙ্কা হেমা মকওইবক্লি। মপুং ওইবদি চীংগী লমদম খবা যুমথংনবা নাগালেন্দ ষ্টেটতা তিনশিননীংবা নত্রগা অরাং-নোংপোক লমদমশিংগী নাগা তাবা লমশিং পূনশীল্লদুনা নাগা লমদম অমা শেম্বা পান্সগী ঈহুল অমসুং ঈহৌ লাকখিবা অমদি মদুগী মখাতাবা থৌরোং খবদগীনি। ১৯৯৭ তা ভাবত সবকাবগা এন এস সী এন (আই এম) গা শাস্তিগী রাবী শানবা হৌবকখিবদগী এন এস সী এননা পান্সিবা নাগা লমদমগী রাফমদা চংপ্রগদবা হাযবদগী তম্পাকলমদমদা মীযাম হৌদুনা মণিপুরগী অপূনবা শক্তম কাযহনবা যাবোই হাযবা ঈহৌ লাকখিবদগী অমুঙ্কসু কনশীল্লকখি। মখা তানা ২০০১ জুন ১৪ দা বেঙ্কোক্তা ভাবত সবকাব অমসুং এন এস সী এন (আই এম) মীছংশিং রাবী শানদুনা যান-চেবোল সহী তৌনবকপদা সিঙ্গ ফাযবগী অকরুবা লমথৈ থমদবা হাযবা রাফম যাওবকপদগী মীযাম হৌবজুনা মিলিনিয়ম অসীগী অহৌবদা ওমথৈ রাখোকী চাউববা জুন ১৮ গী থৌদোক লৈম্বে। হৌজিকসু মসীগী নুংনাংবদুনি।

মতাং অসিদা তঙাযফবক্তিবদি মণিপুরগী চীংলমদমদা খুন্দাবিবা চীংমীশিংগী মবক্তগী শাংলবা মাঙলমচংকী মতমদগী পূনমীল্লবক্লিবা মণিপুরগী অপূনবদা যাওনীংলক্তিবগী ঈহুল ফাওবক্লিবসী কবিদগীনো অমদি অপূনবা অমত্তা ওইবগী লীচীংদা মখাতানা পূনমীল্লনা চান্ন-চিন্না কবম্মা লৈমিল্লগদগে হাযবা রাফমসীনি। তোখাইনীংলকপগী ঈহুল ফাওবকপ্তিবগী মতাংদা পীনবিবা রাফম খবদি -ফুডাল অমসুং কোলোনিযেল ডোমিনেসনগী মতমদা দীবম্বা চৈথেং অমসুং কান্সম্বা হুগী পেন্দবা খোযশাওনবা অমসুং খাইবুং-খাইবুংনহনবগী মহু কোক্তবা, (২) ট্রাইবেলশিংগী মাযযোক্তা য়েংবা সমাজগী তাখী তারোইবা মানবা

মীৎয়েংশিং, (৩) কেপিটেলিষ্ট সিষ্টামগী থোংমামদবা খুংচাওখংকী মওং, (৪) শেষগং-শাগৎগী মতাংদা থওইদবা, (৫) লালহৌবগী ঈরাং, (৬) নাগা নেসনেলিজমগী ঈহুল অমসুং নাগা নেসনহুডকী রাফম, অসীনচিংবনি। ফীবম অসিদা জননেতা হিজম ইরাবতনা মহাকী পুসীগী মতমদা লৌরস্বা খৌদাং করি লৈখি, মণিপুৰগী অপূনবা কনবদা মহাকী রাখল্লোন, পান্দম অমসুং থবক করিনো, মদুবু নিংশীংদুনা মখা তানা পুথবগী তঙায়ফদবনা করিদগীনো হায়বসী নৈনবা তারিবনি।

ইবাবতকী মতমদসু মণিপুৰগী অপূনবা শক্তমদা শোকহল্লকপা য়াবা মতাংশিং লৈখি। মদুদা মহাক চপচানা শরুক যাদুনা লমজিংদুনা শাস্তাইননবা অমসুং শোকহনবা কায়হনবা য়ারোই হায়বগী ঈহৌশিং পুখতুনা থেংনখি। শিলেট জেলদগী থাদোক্লবসু মণিপুৰ চঙহন্দনা কাছারদা লৈরকখিবা মদুদগী চঙবা য়াবগা মণিপুৰদা থীহুদনা হল্লকখি। হল্লকপগা লমদম অসীগী, মীয়ামগী অমদি অপূনবা জাতিগী মশক চেংশীন্না পুখৎনবগী থবকশিংদা লমজিংখি। ১৯৪৬ এপ্রিল ৫ দা রাংখৈ অয়াঙপল্লিদা ফন্স মণিপুৰ প্রজা মণ্ডল অমসুং নিখিল মণিপুৰী মহাসভা অনীগী অপূনবা মীফমদা মতমদুদা ওইরক্লিবা লৈবাকী শক্তম লেঙদনা থম্বা অমদি অরাং-নোংপোক ঙমথে লমদমশিং পুনশীন্নদুনা ষ্টেট অমা শেন্সা হায়বদুদা য়াদবগী বারেপশিং লৌখি। ১৯৪৭ তসু কোহিমাগী নাগা পরিষদনা মণিপুৰগী ঙমথেদা লৈবা মাও, উখুলগী শরুকচিংবগী লমশিং নাগা জাতিগী মনুং চলহল্লবা মহারাজদা হায়জবা চে থাথ্রে, নাগা জাতিগী লম চহী তরাগী মতুংদা মনীংতস্বা য়াহন্দ্রবদি ডিসেম্বর ৬ কী মতুংদগী ভারতগী তোপ্পা লৈবগনি হায়বা ব্রাকৎচে ভারত সরকারদা পীশিনত্রে হায়বগী মতাংদা ১৯৪৭ ‘অনৌবা যুগ’ কী ৩৩শুবা মশীংদা ইরাবতনা মমুং তানা ফোঙদোকখি। ভারতগী তোখাইনীংবগী ব্রাফম থোবক্লিবসী ভাবত অমসুং মহাকী নেতাশিংনা থরোইবীদবদগী থোক্লকপনি। কবিগুন্স্বা তোখাইখিবা তারবদি মফমসিদা ব্ৰিটিশ অমসুং আমেরিকাগী তুংফম ওইখিগনি। মসীনা চীং-তম চান্ননা পূন্না লৈমিল্লবগী নুংঙাইবা মাঙখিগনি। মসীদা ভাবত অমদি আসাম সরকারনা খুং খিংজিল্লবা ইম্পেরিয়েলিষ্টকী তোখাই-তোখাইনহল্লবগী হৌশীল মায় পাকহন্দনবা হোংনবীয়ু হায়খি। থম্মোয়গী ওইবা শেংলবা মহাকী রাখল্লোন অমদি পান্দম অদু অসুন্না ফোঙদোকখি - ‘নাগা হিলনা কবিগুন্স্বা তোপখিবা তারবদি চীং লৈবাক্তা মদুগী ঈরাং অমা লাকপা য়াই। মসীমক থোক্লনি হায়বা ঐখোয়না থাজদে করিগুন্স্বা

থোঙ্কবদি মণিপুবগী অথনীতি অমসুং বাজনীতি মায়কৈ অনীদা অকনবা চৈফু অমা লাক্কনি। অসুয়া লাক্কবদা মদুনা মণিপুবতগী ওইগদবা নন্তে, নাগা হিল অমসুং নাগা হিলদা তিল্লবা দাবী তৌবিবা মণিপুবগী চাং লৈবাকী লমসুনি। অবস্থা অসিদা ঐথোয়না হায়জনীংই, শ্রীযুং মহাবাজনা থুনা দায়িত্বশীল শাসন পীবীয়ু। দায়িত্বশীল শাসনগী দাবী অসী প্রজা খবতগী দাবী নন্তে মণিপুবগী চাং-তম প্রজা অপ্সুবগী দাবীনি। ... মণিপুবগী চাং লৈবাকী লুচিংবা অমসুং প্রতিনিধিশিং থুনা কৌবীয়ু চাং-তম অনীগী অপূনবা সভা অমা কৌবীবগা মণিপুবগী ওইবকপা য়াবা খুদোংথীবা অমসুং যুগোংচাদবা অপ্সুবদগী কল্লবা থৌবাঙ তৌবীয়ু, চাং-তম পূন্না লৈবা মণিপুব সনা লৈবাক নুংঙাইবা অমসুং ব্রাঙ-পাদবা সনা লৈবাকমক ওইদুনা লৈবাক মবা তপ্পা ঈংনা পাল্লবা থৌবাঙ থুনা তৌবীয়ু। অদুগা চাং অমসুং তমগী প্রজা পূন্মমন্তসু নিংশীংজবি, চাং-তম প্রজানা কবিওম্বদা নুংঙাইনদবা অমসুং তোঙান্না লৈবা তৌবজ্জে। চাং-তল্লা পূন্না মণিপুব পাল্লকই। চাং-তম প্রজানা পূন্নাগা ঐথোয়গী অফ-ফত্ৰ ভাগ্য শেমগদবনি। অদুতদা ঐথোয়না ভাবতকী অতৈ জাতিগা থোং অমন্তদা মান্ননা কাবা ওমগদবনি। মীশীং য়াস্তা অমসুং য়ামদবা জাং খুদীংনা মাগী মাগী শকক ফংফম থোকপা ফংদুনা ব্রাঙ-পাদবা নুংঙাইবনা থনবা মনীং তল্লা পানবা মণিপুব সনা লৈবাক শেমগদবনি।’ মসিদা ভাবত সবকাবগী অশোযবা, নিংথৌ লৈঙাকী পেন্দবা পূন্মমক নিংথীনা মমি তাবে। অপূনবা চাং-তমগী অমন্তা ওইবা থোংমান্ননা চাওখংমিল্লবা মণিপুবী জাতি অমগী মশক তাক্লে। মসীগী মমাওদসু হায - ‘চাং-তম অনীনা মণিপুবনি, মণিপুবদা পোকপবু মণিপুব মচানি, মাগী অপূনবনা মণিপুবী জাতিনি’^১। মসিদসু নন্তে ১৯৪৮ দা পাঙথোকপা অহানবা মণিপুব এসেমব্লি মীখলদা কাদুনা এম এল এ ওইববফাওবদা মণিপুবগী তোপ-তোপচবা শক্তম কল্লবা পূর্বাচল প্রদেশ শেম্বগী মাযোক্তা লেপখিবা মদুগী প্রোটেষ্ট মীতিং শীনখিবা নুমিৎ সেপ্টেম্বর ২১, ১৯৪৮ দা থোকখিবা পুংদোঙম মৌদোকী খুদোংচাবা লৌদুনা মহাকী মখক্তা ব্রাবেন্ট থমখিবদগী ইবাবত এসেমব্লি অদু যাওবা ফংহনখিদে। অদুগুস্বা এসেমব্লিদুগী অহানবা মীফমদা মশা যাওবা ওমহম্ববসু অইবা ওইনা এম এল এশিংগী মফমদা থাদোকখিবা চেবোল অমদা ইবাবতনা হাযখি ‘... মণিপুবগী অথনীতিদা চাওখংনবা, খনিচিংবা চাওখংনবা, শোখদুনা লৈবা শিক্ষা চাওখংনবা নিংথীবা প্লান শেম্ববা, জাতি খুদীং মশা চাওখংপা ওল্লবা হোংনবগী অধিকাব লৈবা, মণিপুবগী মীশীংগী অযাস্তা ওইববা লায়ববা লৌউবশিংনা মীওইনা হিংদুনা লৈবা ওল্লবা লৌগী খাজনা হম্বুয়া, লৌ লৈতবদা লৌ পীনবা থৌবাঙ,

লৌউবশিংগী খুদোংচাদবা কোক্রুবা নিংখীনা আইন শেখীদুনা মণিপূরবু চীং-তমগী প্রজা লিংজেল মাম্না লৈবা, অপূনবা সনা লৈবাক শেম্ববগী আশা থমজরি’।

মতম পুম্বমজ্ঞা চীং-তমগী অপূনবা, মশক থোকপা জাতি, মমল লৈরবা লমদম সনা লৈবাক মণিপূর অমগী ব্রাফম তত্তনা পৃথৎখি। চীং-তম, চীংমী-তম্মী, অপূনবা অমত্তা ওইবা মশক অদু লেপ্তনা ময়েক শেংনা পনখি। খুন্দা-লৈতামিন্নরিবা চান্ন-চিন্না হিংমিন্নরকখিবা ইথনিক গ্রুপ ফুরুপ খুদীংমক্কী মফমদা চান্ন-চিন্না হিংমিন্নবা অমসুং *মণিপূরী জাতি* হায়বা অমত্তা ওইবগী ব্রাখল-মীৎয়েং পৃক্কীং ঈহুল অদুমক ময়েক শেংনা ফোঙদোকই। মসীমজ্ঞনা জননেতা হিজম ইরাবতকী ব্রাখল পান্দম থবকপু নৌহৌনা নীংখীংদুনা চঙশীনমিন্নবা অমসুং মদুদা শরুক যামিন্নবা হায়বসীদি থোইদোক্কা মরুওইরে হায়বদু তাকই। ইরাবতকীদি অপূনবদা থাজবনি, অপূনবগী খোল্লাউনি। হায়সু হায়খি - ‘হৌজিক্কী মতম অসী জগৎকী জাতি খুদীংমক শেমগৎ-শাগৎপা অমসুং পূনশীনবগী মতমনি’^২। ব্রাফম অসীনি খ্বাইদগী হেল্লা মরু ওইরিবসী।

সীকচরবসু মণিপূর ফুরুপ কুম্ভাগী মথজ্ঞা পূন্না খুন্দামিন্নরিবা লমদমনি। ইরাবতনা তশেংনা পল্লি - ‘*মণিপূরী জাতি*’। জাতি (নেসন)গী থাক অসিদদি নিংখৌপানবা মতমগী মচেৎ মচেৎ তানবগী মশক (ডিসযুনিটি কেবেরেক্টরিষ্টিক) অদু মাওত্রবনি। ইকনমিক লাইফ অমগী লীপূনদা অপূনবা লমথৈ কমন্ টেরিটরি অমগী মনুন্দা ফাওনমিন্নবা লোন কলা সংস্কৃতিগী অপূনবা মশক অমদা পূনমীমদুনা লৈমিন্নবনি। জাৎ কুচু ঈ মরীদা যুমফম ওইবা নঙে। ক্লান ট্রাইব নেসনেলিষ্টিক পূম্বমক লানখৎলজুনা হেল্লা মপৃথাবা থাক অমা যৌরক্সবনি। অদুনা জাতি (নেসন) হায়রকপদা ঈ মরীমথৈ নত্রগা শাগৈ-জাৎ কুচু মাম্ববমথৈ নত্রগা ধর্ম পূনবমথৈ হায়বগী ব্রাফম ওইরঙে। মদুমক্কনি ফুরুপ কয়া পূল্লীবা মণিপূরগী মতাংদা ইরাবতনা যান্না ময়েক শেংনা ‘*মণিপূরী জাতি*’ হায়রীবা। মসীগী অচেৎপা অমত্ত ওইবা লীপূনগী মখাদা সনা ফুদোংলবা জাতি অমদি লমদম অমা শেম্ববা তত্তনা পৃথৎখিবা। মদুমজ্ঞনা ওসীগী মিপাইনরক্কা মতমসিদা মহাক্কী ব্রাখল্লোন পান্দম অমসুং থবকপু হেল্লা তঙায়ফরঙে হায়রীবনি।

অপূনবা, ফুরুপ খুদীং থোংমাম্না চান্ন-চিন্না হিংমিন্নবা হায়বসিদদি খুদীংমক অসী অমত্তা ওইনা চেংনা কোনশিনমিন্নবা চঙই। অহেনবা-তোহুবা খায়বা মীৎয়েং *সসাল ডিসক্রিমিনেসনগী* মওং পূম্বমক থাদোক্কা যাদে। থরুম

তৌনবা, হৌত্তবা মতমগী খেল্লবা কয়াদা ঘূমফম ওইবগা শাগৎপা পেন্নদবা শাউনবা পূন্মক লৌইশিনখিবা চঙই। মসীগা ঈবোয়ননা পুন্মীং রাখল থম্মোয় হোদোক্কাবা, থাজমিল্লবা, তুংগী তবং-তবং উবা অমত্তা ওইবা নুংঙাই য়াইফ মশক অমগী পান্দম শাগৎপা তাই। খুন্নাইগী পুন্মী, বাজনীতি -শেছুম-সমাজ-সংস্কৃতি হীবম খুদীংমজ্ঞা অদুগা হিংমিল্লবিবা ফুকপ থাক পূন্মমজ্ঞা গনতন্তু হায়বসীমক মীয়ামগী অশেংবা মশজ্ঞা চপচানা মযেক শেংনা পুখতুনা লৈহনবা চৎনহনবা তাবকই। মই মশিং, হকশেল লায়েং, শেমগৎ-শাগৎপগী চাকথুং, লম্বী থোং পূন্মক মান্ননা য়েংদুনা থোংমান্ননা চাওখৎনবা হোৎনদবা য়াদে। ফুকপশিংগী মবজ্ঞা অপীকপা অচৌবা থিদনা অমনা অমগী পুন্মীং রাখল থম্মোয়দা শোক্কাদবা ব্রাঙাং শজৎ থবক অমতদা কাইহৌনফম থোক্তে। মচেৎ মচেৎ তোঙান তোঙান্নবা লালহৌবগী লৈবিবা মশকশিং মপুংফানা শান্তাইনবা পুবজুনা লৌইশিল্লবা হোৎনদবা য়াদে। ভাবত সবকাবনা শীল্লীবা শান্তিগী রাবী শানবা অসীনা অরাং নোংপোক লমদমদা হেন্না কাংখোং চাইহল্লক্কাবা থক শীল্লোইদবনি। মসিদদি ইবাবত মশামক্কা চতুনা নিংখীনা শান্তাইমিল্লনবা ফজবা থকসী খাসী মিনুংশি লৈনা মীপূম খুদীং লোয়নখিবা, লমদমসিগী মীয়ামগী শেহোক লম্বী ফগৎহন্নবা পুখৎখিবা, মতম অদুগী বর্মগী বিবোলুসনাবি পাটিশিং পুনশিল্লবা হোৎনখিবা কয় পুখৎপা, নিংশীংবা মথৌ তাবকই।

ফ্যাডাল সিন্ট্যম ইবাবত চপচানা থেংনখি। সাম্রাজ্যবাদীগী মাযযোক্তা হৌখী। ওল্লিঙৈ মতমদগী মীয়ামগী মীহৎনা লৈঙাকচবা অশেংবা গনতন্তুগী লৈঙাক্কোন অমগীদমক থেংনবকখ। মসীগী থোল্লাউ অমসুং ঈহৌ পুখৎখি। মীয়ামদা মসীগী জ্ঞান নিংখীনা তাহন্দুনা থৌনা ফনা থেংনবা ওল্লক্কাবা কয় শাগজুনা হোৎনখি। ইং ১৯৩০ গী চহীশিংগী মতমদগী ইবাবতনা রাফম অসী লেপুনা পুখতুনা লাকখ। মদুমক্কা নিখিল হিন্দু মণিপূবী মহাসভাগী চীংঙাদা ফমখিবা মবিশুবা মীফমদা (১৯৩৮ ডিসেম্বর ২৯, ৩০) লমদম অসীদা মপুংফাবা মীয়ামগী হক লৈজবা লৈঙাক্কোন লিংনবা, ভোট পীবা যাববা মীয়াম্মা মীখল তৌদুনা ভোটতা খনজবা মীয়ামগী মীহৎনা লৈঙাকচনবা * অকনবা রাবেপশিং পুখৎখি। মসী পুবকপা যানবা, মীয়ামদা জ্ঞান তাহন্নবা তন্তুনা হোৎনদুনা লাকখি। মসীনা নিংখৌ অমদি সাহেবনা শূপুনা পানবা চীং-তম, ফুকপ, ধর্ম কাহেন্না খায়বা লৈঙাক লৌইশিল্লবা অকনবা ঈহৌ শাগৎখি হায়বদু মযেক শেংই। মসীদা নন্তুনা নিংখৌনা

সভাপতি ওইদুনা নিখিল হিন্দু মণিপুরী মহাসভা খোল্লম্বদু হিন্দু বাইহে লৌথোকুনা
 * লমদম অসীগী হিন্দু নস্তবা মীয়াম ফরুপ ওয়া গাওবা য়াবা অপুনবা লূপ অমগী
 মশক শেন্নকখি। মসীমক য়ান্না শান্না উবা, মপূম ওইনা য়েংবা অপুনবা অমত্তা
 ওইবগী মীংয়েংনি। গনতন্তুগী খোল্লাউ, মসীবু হেন্না মপূংফানা পুখংপগী
 অঙায়ফদবদুদি য়ান্না মথৌ তারি। কিহনবা, তুহংপা, ফীবম অমা নত্রগা অমদা
 নমদুনা ফাজীন্দুনা থম্বনা থাজননা তুংকোইনা চান্ন-চিন্না পুনমীন্নবা হায়বদুদি
 ওইথোক্তে। অদুনা রাজনীতি, সমাজগী পুন্সী, শেলথুম সংস্কৃতি খুদিংমত্তা গনতন্তু
 হায়বসী ওল্লিবমথৈ মপূংফানা মহয় লৈনা পুখংপা চঙই হায়রীবনি। মসীমক
 ইরাবতনা পাজল থোক্কা হোংনদুনা লাকখি।

ফরুপ মশীং য়ান্না পুনমীন্নরিবা, নাং-লোনচং-লাইনিং-লাইশোল কয়া
 চংনরিবা লমদম অমদা ধর্ম হায়বসীসু মরুওইবা অমনি। ধর্ম অমনা অমদগী হেল্লী
 হায়না উবা, ধর্মগী মিৎদা অনেম-অরাং অমাং-অশেং খায়বা, ধর্ম মান্নবথৈ
 পুনশীন্দুনা মদুনা লৈঙাক্লোনদা, জাতিগী মইহে-মশিং তম্বদা খুং-খিংজিল্লক্লবদি
 ফরুপ কয়া চান্ন-চিন্ন হিংমিন্নবদা অটোবা অকায়বা থোকহল্লি। মতম অমদা নিংথৌ
 লৈঙাকী মখাদা ধর্মবু মখুত্তা পায়শিল্লগা মীয়াসু নমথবা মহাকী লৈঙাক্তা পাসৈ
 অমা ওইনফাওবা শীজিন্নরল্লিবনি। হৌখিবা চহী চাগী অয়ান্না শরুকফাওবা ধর্মগী
 মিৎদা অমাং-অশেং খায়দুনা নিংথৌ য়াথং ইন্দবশিংবু ঈহ্লেফুনা লাক্লবগী চংনবী
 লৈরল্লিবনি। অদুগুম্বা অকনবা চৈথেং লৈরিঙে মতমদুনা ইরাবতনা লমজিংদুনা
 ঈহ্লেকপিরবা মীয়ামগীদমক মহাকী খোঙবুনা থেংনখিবনি। মাংই হায়দুনা ঈহ্লেক্লবা
 শিরবফাওবদা সংস্কার তৌবীনবা, শ্রাদ্ধ শোনবীনবা লৈত্রবা কয়া চঙশীন্দুনা
 পোংলৌইবা, মশামক ঈশৈ শাক্ফুনা, ঈশৈফাওবা হন্দুনা শ্রাদ্ধ শোনবা, মীয়ামগী
 অশেংবা ধর্ম অমগী পান্দমদা পুখংখিবনি। ইং ১৯৩৭ ময়ায় চল্লকপদা মাংঙে
 হায়দুনা ব্রহ্মসভানা ঈহ্লেকপিরবা কোংবদগী ক্ষেত্রিময়ুম গুলামজাং কৌবা অমা
 শিরবদা কনামত্তা চঙবীদ্রবদা ইরাবতনা লমজিংদুনা চঙলগা শেংদোকখি, শ্রাদ্ধ
 শোনখি *। ককচীং মায়কৈদসু মাংই হায়দুনা ঈহ্লেকপিরবা খুলেন মখা লৈকাইদগী
 ময়াংলম্বম বোকুল্লোগী শ্রাদ্ধ ইরাবতনা ঈশৈ হন্দুনা শোনখি ৬। মসীখক্তা নত্তে
 মফম কয়াদা সহর খুঞ্জং পুন্মত্তা ঈহ্লেকপিরবশিং শেংদোকখি, শ্রাদ্ধ শোনখি,
 মশামক ঈশৈ য়াওখি, ঈশৈ হনখি। মহাকীদি মীয়ামগী অশেংবা ধর্মনি। ধর্মগী
 মীওং থেংনবনি। ধর্মদা ইরাবতকী রাখল-মীংয়েং পান্দম মহাকী ‘লোকমানা

‘ভিলক’লাইরিঙা যান্না ময়েক শেংনা পী - ‘... মসী হৌজিকী ধমনি, বনদা, জঙ্গলদা, মণ্ডিরদা, মসজিদতা ভগবানবু থিবতনা থিবা, নীংবা নন্তে, ইবুংঙো মহাকপু থিগদবা মফমদি ফি শেংনীঙাই লৈতবা তোলাবা মীখা পোলাবা মীগী মরঙা থিগদবনি। মখোয়গী সেবাতনা মীওইবগী অথোইবা ধমনি ...।’ তশেংনমক হৌজিকী ধমদি মসীতনি। শোখরিবা, তান্না লৈনরিবা মদুমঙুনা ফুরুগকী, কাঙলুপকী মরঙা তোখাইনব ফাওবা পোকহল্লরিবা মীয়ামগী মরঙা চঙশীন্দুনা থোংমাল্লনা চাওখংমিল্লবা খৌদাং লৌবগী তঙাইফদবা নল্লি। মসীমক অপ্নব শক্তম ঙাফুনা হেন্না চেংশীল্লবা চান্ন-চিন্ন হিংমিল্লবা পুন্সী অমা পুরকুবগী পান্দম অমসুনি। মসীনি ইরাবতকী ধর্ম। শোখরবশিংগীনি অপ্নবগীনি।

ইরাবত চীং-তমগী অপ্নবদা খোঙফম চেংনা লেপখি। অমত্তা ওইবা অপ্নবগী মশক কায়হনদনবা, হেন্না চেংশিলহন্নবা, তুংকোইনা কন্দুনা থম্বা, চান্ন-চিন্ন হিংমিল্লনবা লেপুনা হোংনখি। বৃটিশ অমসুং নিংখৌগী মতমদা চীং-তম তোখাইনহনবা মীংয়েং লৈঙাকী চংনবী অদুবু ইরাবত য়াখিদি। অমত্তা ওইবা অপ্নবগী মশক পুখংনবা পাজল থোকা থেংনখি। নিখিল হিন্দু মণিপুরী মহাসভাগী মরিশুবা মীফমদা (ইরাবতনা মীফমগী সভাপতি, মীফমদুদগী মহাসভাগী সভাপতিসু ওইখিবা) লৌখিবা বারোপশিংগী মনুংদা চীং-তমগী শাসন পুনশীনগদবনি ... “রানী গাইডিমলু জেলদগী থাদোক্কাবনি” ৫ হায়বা দাবীশিং পুখংতুনা বারোপ তাখি। মীংয়েং শান্না উখিবা চীং-তমগী লীপুন্দা শোকহল্লক্কাব কয়া মাঙজৌননা খঙখিবনি। হৌজিকসু মাল্লবা থোংমাল্লনা চাওখংমিল্লবা পুন্সী হিংমিল্লবদা মতেং ওইগদবা অশেংবা লৈঙাক চংনরোল তঙায় ফদবা লৈরি। ইরাবত চীংমী-তম্মীগী মরঙা অমগা অমগা পুকচেল তিংনা হোদোক্কাবদুনা চেংনা থাজমিল্লনবগী তঙাইফদবদুসু নিংখীনা শাগৎখি। পুন্সীং থম্মোয় মকালান্না হোদোক্কাব, অমগা অমগা চপচানা থাজমিল্লবা হায়বসী অপ্নব অমসুং চান্ন-চিন্ন হিংমিল্লবগী থোইদোক্কা মরুওইবা ঈহলনি। মসীমক ইরাবত চপচানা পুখৎখি। মসীমক্কা ইরাবতনা পুখৎখিবসু। চীংগী লমশিং মণিপুরদগী তোখাইনবগী ব্রাফম কাঙথোকনরকপা, নাগা নেসনেল কাউন্সিলনা নাগাগী লমশিং পুনশীল্লদুনা অনৌবা লমদম অমা শেন্নীংবগী অপান্না পুখৎলকপা, সাম্রাজ্যবাদী বৃটিশকী শরৌ কনখৎলকপা মতমদা - চীং-তম, চীংমী-তম্মীগী অপ্নবনা শেন্নীবা মণিপুরগী শক্তম ঙাক্কাবগীদমক চীং-তমদা লৈরিবা মীয়ামগী লুপশিং পুনশীল্লদুনা অপ্নব

*-তম অসী ঙাকমিন্ননবা অমসুং মীয়ামগী অশেংবা গনতন্ত্ৰগী লৈঙাক্কোন প্ৰবন্ধবা পাঞ্চল থোক্তা চোংথোক্তুনা হোৎনথি।

চীং-তমগী অপূনবা কায়হন্দনবগীদমক ইং ১৯৪৭ নবেম্বৰ ৩০ দা চীং তমদা লৈবা মীয়ামগী ওগ্নাইজেসন মাপলগী মীঃংশিং পূনবা মীফম অমা শীনথি। ওইবক্লিবা চীং-তমগী ফীবম অদু খন্নদুনা চান্ন-চিন্না তাইশিন্ননা অমত্তা ওইনা তশীম্ননবা অপূনবা ফ্রন্ট অমা শেম্মবগী থৌবাঙ চঙশীল্লি। মদুগীদমক ওগ্নাইজিং কমিটি শেম্মকপদা ইবাবতনা প্ৰসিডেণ্ট অদুগা তাংখুলোংগী মীঃং এম কে সিমবাবুনা সেক্ৰেটৰি খনথি। ইবাবত অমসুং কুকি নেসন্যল এসেমব্লিগী লুনে অনীবু কোহিমা দা চতুনা নাগাগী ঈহৌ নৈনফনবা থানবগীদমক খনথি। খোঙচং অদুমক চীং-তমগী অপূনবা কায়হন্দনবদা অচৌবা মায়পাকপা অমা ওইথি। এম ডি যু গী মীফমদুদা তাংখুলোং, কেএনএ, কবুই এসোসিয়েসন, খুলমী য়ুনিয়ন, মিজো য়ুনিয়ন, মণিপুর কৃষক সভা, নোংপোক অপূনবা মৰূপ, মণিপুর প্ৰজা সঙ্ঘ, য়াইবিপোকতগী মুসলিম মীঃং য়াওথি। মসীনা লমদমসিগী ফুকপশিং লৈবাক্কী ওইবা অপূনবগী ব্রাফমদা পূম্মা শৰুক লৌমীম্নবা, পূকচেল তিংনা হোদোকমিন্নবা, থাজননা থবক তৌমিন্নবগী মশক্তু শেংনা তাকই। হৌজিক খ্বাইদগী মক ওইবিবা ব্রাফম অমসু মসীনি। ইবাবতকীদি চপ-চানা পায়খংথিবা থৌরাঙনি। মসীগী মমাঙ প্ৰোফেসৰ কুপলেঙনা পায়খংথিবা অৱাং নোংপোক চীংলমদম অমা শেম্মবগী থৌরাঙবু য়ানিংদবা, মদুগী মায়য়োক্তা লেপুনা পুখংথিবা ১৯৪৫ মাৰ্চ কুনমাথেই কুননিথেইদা শিলংদা ফমথিবা অৱাং নোংপোক লমদম ফুকপশিংগী মীফমদসু ইবাবত য়াওথি। ১৯৪৭ মণিপুৰ ষ্টেট কনষ্টিটিউশন এক্ট শেম্মবা কমিটি শেম্মকপগী মতাংদসু গনতন্ত্ৰ য়াওদবা, লৈবাক্কী ভোট য়াওদবা, চীং-তম খায়দোকপগী থৌবাঙনি হায়না য়ানীংদবা ফোঙদোকথি। চীং-তমগী মীয়াম পূম্মা থেংননবা কৌথি। মখা তানা ১৯৪৮ ত্ৰিপুৰা, কাছাৰ, লুসাই চীংশাং, মণিপুৰ য়াওনা পূনবা অৱাং নোংপোক লমদম পূৰ্বাচল প্ৰদেশ অমা শেম্মবা হোৎনরকপদা মণিপুৰগী তোপ তোপচবা অশেংবা শক্তম মাঙবা য়াৰোই হায়দুনা থৌরাঙদুগী মায়য়োক্তা ইবাবত থেংনথি। মীয়ামগী ঈহৌ পুখংথি। চহীদুগী সেপ্টেম্বৰ কুনমাথেই পূৰ্বাচল প্ৰদেশ শেম্মা য়াদবা মীয়ামগী ঈহৌ চঙশীন্দুনা এমডিয়ু হোলদা কৃষক সভানা মীয়ামগী মীফম অমা শীনাংথিবা মদুদা থোকথিবা থৌদোক অমসুং নুমিত্তুদগী ইবাবতকী মখক্তা ব্ৰাবেণ্ট থমদুনা অন্দৰগ্ৰাউন্ড তাহনথিবা, পুলী চুপ্পা অন্দৰগ্ৰাউন্ড তাদুনা শিবফা ওবদা মবৈবাক্তা

শিবা ফংদনা বর্মাদা পুন্সী লোমগ্রিবনি। অসুন্না ইবাবত মতম প্লমস্তা মণিপুব চীং-তমগী অপুনবা তোপতোপচবা শক্তম কায়দনা ঙাফুনা থম্বা হোৎনখি। পুন্সী অদুমকসু কথোকখি। অমনা ইবাবত মণিপুববু ব্রহ্মদেশতা তিনশিনবগী মতাংদ যাখিদে। ইং ১৯৩৭ তা জেনবেল ব্রহ্মা কাউন্সীল এসোসিয়েসন হায়বা অমনা ভাবন্তগী ব্রহ্মদেশ খাইদোকপা মতমদা মণিপুববু ব্রহ্মাদা পুনশীলবা দাবী তৌবকপদসু যাখিদে। নিখিল হিন্দু মণিপুবী মহাসভাগী অহুমন্তুবা মীফম যাওবা মন্দলেদা চংপা (১৯৩৭ ফে : মার্চ) মতমদা ব্রহ্মাগী মতমদুগী নুতিগী চেফাঙ 'টুবিয়া' (দ-সন) হায়বদুদা মথকী ব্রাফমসী ফাঙবা থেংনবকপদগী ইবাবতনা চেফাঙদু পুবক্লগা মহাসভাদা পুথোকুনা থম্বা অমদি মদুগী মাযযোক্তা থেংননবা লেপখি।^{১১} মণিপুবগী অপুনবা অশেংবা শক্তমগীদমক্তনি খোঙফম খুদীংমক্তা অবেল্লা অমদি চোকথবা লৈতনা থেংনখি।

ফূকপ অমদি কাঙলুপশিং চান্ন-চিন্ন হিংমিল্লবা হায়বসিদা শেঙ্ছুম হিংবগী ফীবম ফগৎপা বাস্ত-পাদবা হায়বসি মকওইবা অমনি। লৌউ-শীংউ, ফৌ চেঙ, হৈ-বা, মনামশীং থাবা, ইমুং মনুংগী অসীকপা কাবখানা ফিশা-লোনশাগী থবক্ল মপুংওইবা শিনফম ওইদুনা অযাম্বগী শেঙ্ছুক লম্বী ওইবা লমদম অসীগী মীযামগী পুন্সী ফগৎহনবা হায়বসিদা ইবাবত পুন্সীং চঙখী, তন্তুনা হোৎনখি। মহাসভাগী মতমসিদা (১৯৩৪-৩৯) লৌউ-শীংউ চাওখৎনবা পোথোক-চাথোক মহৈ-মবোং মবাঙ কাযনা পুথোক্লবা, ফিশা-লোনশা হেন্না মপুংফানা পুখৎনবা, ললোন ঈতিকী থবক চাওখৎহনবা মদুদা থৌদাং লৌনবা কন্না পুখৎখি। কাছাবদা লৈবা মতমফাওবদা মফমদুগী লৌমী মীযাম চীঞ্জাক হেন্না পুথোক্লবা ঈহৌ কন্না শাগৎখি।^{১২} মদুগী মথক্তা মণিপুবগী পুথোকপা যাবা পোথোকশিং পুথোক্লবা, লমদমসিদা শাজবা ঈযোং-ফিংশং মবাঙ কাযনা পুথোকপা অমসুং মদু শীজিল্লনবা, লৈজবিবা থুমথোৎশিং নিংখীনা শেমগৎতুনা পোথোক হেন্না পুথোক্লবা হৌদোকখ। লমদম অসিদা বেল লম্বী যৌববাদি ললোন-ঈতিক শেদ্দাল লম্বী অমদি থবক ফংবগী খুদোংচাবা লৈগনি, খুংশা হৈবগী থবক চাওখৎকনি হায়বগী মীৎয়েং নিংখীনা লৈখি।^{১৩} তশেংনমক লমদমসীগী শেঙ্ছুমগী ফীবম ফগৎনবা, মসীগী পোথোক চাথোক হেঙ্গৎহনবা, মীযামগী শিনফম ওইবিবা ফিশা-লোনশা, লৌউ-শীংউ চাওখৎহনবা, থোইদোক্ল মীযামগী শেলথুমগী পুন্সী ফগৎহনবা মীৎয়েং মযেক শেংনা থমখি। মসীমক তঙদু-লৈতা চান্ন-চিন্ন পুন্না হিংমিল্লনবগী অচৌবা লম্বীনি।

মীয়ামগী পুন্সী ফগৎহনবদা শেছোক লম্বী, থবক ফংবা, লৌউ-শীংউ কল-কালখানা ললোন-ঈতিক চাওখৎহনবা, লম্বীথোং চথোক চংশীন ফগৎহনবা হায়বসী তঙায়ফদ্রবনি। শোখবিবশিং থোংমাম্ননা পুখৎপদা অচৌবা শরুক অমসু ওইহনবা তাবনি।

শেলথুমগী ফীবমগা ঈবোয়ননা সংস্কৃতিকী থাক্তা থোংমাম্ননবা পুখৎপা হায়বসীসু তৌদবা যাদবনি। থোংমাম্ননা, চাম-চিন্ন হিংমিন্নবা হায়বসিদা শেলথুম অমসুং সংস্কৃতিদা শোখনা লৈহনবা যাদে। মীয়ামগী সংস্কৃতিগী থাক পুখৎপদা মপুং ওইবিবা অমদি লাইবিক-লাইশু হৈহনবা হায়বসীনি। লমদম অসীমক লাইবিক লাইশু হৈবগী চাং অনুক হাক্সা রাংদ্রি। ইবাবতকী মতমদি (১৮৯৬-১৯৫১) অমুকসু শোখবদ্রনি। চিংগী মনুং হনজিন্নবা অমদি তাম্নবা খুঙ্গংশিংদনা হেন্না শোখবিবনি। মসীবু মেনখৎনবা লাইবিক লাইশু হৈহনবা ইবাবত হেন্না-হেন্না হোংনখি। চুম্মা শোখবদ্র নঙনা নুপীশিংগীদি লাইবিক তমহন্নদবগী চৎনবী ফাওবা লৈবদ্রিবনি। মতমদুনা নুপী লাইবিক তমহন্নবা ইবাবতনা কন্না পুখৎখি। খুঙ্গংশিংদা স্কুল লিংখত্তুনা হোংনখি। সাহিত্য, কলা, দ্রামা, শাম্ম-খোংনবা, য়েলহৌঙেগী মশাম্মা কয়া পুখৎনবা হোংনবদসু খৌদাং চাউনা যাখি। মশামক্সা চোংশিন্দুনা মাঙজিল থানা শরুক যাখি। ফুরুপশিংগী লৈজরিবা লোল, কলা সংস্কৃতি, নাং-জগোই ঈশৈনা পুন্সীং খৌগৎনা পুখৎপগী ঈহুল ইরবতত লৈখি। কাছারদা লৈদুনা লৌমী মীয়াম লুচিংলিঙে মতম ফাওবদা কাছার ডিষ্টিক্ট কিষান সভাগী মহাক্সা প্রসিডেন্ট ওইবা মীফম অমদা চা বাগান শিনমীশিংনা বুমুর জগোই শারকপদা মশামক চোংশিন্দুনা গাওখিবগী বারী লৈরি।^{১৬} মসীমক অতৈগী সংস্কৃতিদা ইকাই খুন্নবা, পুখৎমিন্নবা, শরুক লৌমীমবগী অচৌবা বুদমনি।

ফুরুপ মচা অচৌবা মশীং য়াম্মা লৈমিন্নরিবা লমদম অমগী অপুনবগী লীপুন চেংশীলহনবদা অচৌবা কাঙবুনা চাউবা হেন্নবনি হায়বগী নাপলগী মীৎয়েং অসীমদি খক লৈবা য়াদে। অখুবা নেসনেলিজম অমদি গ্রেট নেসন টোবিনিজমগী ঈহুল চেম্বরদি মদুনা তাম্বীন-খোমজিনবগী মহুস্তা হেন্না কায়নবগী লম্বী ওইগনি। শোখরিবা অপীকপা কয়াবু মরুপ মপাং মচীন মনাও ওইনা তেঙবাঙনদুনা চাওখৎহনবা, পুখৎপীবা তঙায় ফদ্রবনি। ইরবতত শোখরিবশিংবু পুন্সীং খৌগৎনা অকি-হুজোইবা লৈহন্দনা থোংমাম্ননা পুখৎপগী ঈহুল অমদি মহাক্সী লু-তোংদা মমল নাইদনা পজুনা লৈবা অমনি। পুন্সীমক নুংশি চাম্ম য়েংবা লোয়নবা হৌনশানি

মহাকীদি। অসীমগুপ্তা গুণ অসীমক মহাকী কমরেড-ইন-আর্মস জ্যোতির্ময় নন্দিনা থেম্মোয় শেংনা তন্তুনা বীংথাই।^{১৭} হৌজিক ফুরুপশিং পূন্না চান্ন-চিন্ন হিংমিন্নবা মশক অম্মা তুংকোইনা পুথরকপদা তঙাইফদিবা বীংয়েং রাখল থবক অম্মসুং লুচিংবা অসীমকসু মসিনি। জাতিগী বীংয়েংদসু ইরাবতকী মশক ময়েক শেংই। ফুরুপ খুদীংনা মশাগী জাতিগী শক্তম অদু ঙাকচনা অপুনবা অচৌবা জাতিগী মনুংদা অমম্বা ওইনা চেংখীন্না লৈমিন্নবগী ফিরেপ ইরাবত্তা ময়েক শেংনা লৈখি।^{১৮} মহাকী জাতিতনা অথোইবনি হায়বা মদুখক্তবু উবা অখুবা বীংয়েং মাখিদে। জাতিগী নীংতন্তু পুরকপা, জাতি অম্মনা বীখা পোন্দনা হিংবদা অমদি মদুবু ঙাকপদা অখুবা বুজ্বা নেসনেলিজম্মা যাদে, সস্যলিষ্ট ইন্টর্নেসনেলিজম্মা পুখৎপা চঙই। জাতি খুদীংগী চপমাম্মবা হক লৈমিন্নবা, মাম্মনা খম্ম-নৈনমিন্নবা, মরুপ মপাং মচীন - মনাও ওইমিন্নবগী লীপুন শাগংমিন্নবা হায়বসীদনি। মসীগী রাখন্দা ফুরুপশিং থোং মাম্মনা য়েংমিন্নবগী বীংয়েং যাওরী। ইরাবত পাল্লবা নেসনেলিজম্মগী বীংয়েংদ নন্তুনা ইন্টর্নেসনেলিজম্মগী রাখল পান্দমনি। অচৌবা জাতিগী নাপল যাদবনি। সাম্রাজ্যবাদী ফেসিষ্টকী মায়েক্তা চপচানা লেপখিবনি। য়ায়া শেংনা হায়খি - 'অশেংবা দেশ প্রেমদি করিগুস্তদা সাম্রাজ্যবাদকী শাম্পোং ওইবা যাদে। দেশ প্রেম কোনশেংদি স্বাধীনতানি, দেশ অম্মগী স্বাধীনতা মাঙহল্লগা দেশ অম্মগী স্বাধীনতা ওইবা করিগুস্তদা ওইবা যাদে। মাগী দেশপুনা চাউহল্লগা লৈবাক অমবুনা সীকহনবা, জাং অম্মগী স্বাধীনতা মাঙহনবা অম্মসুং অতোম্মা দেশগী মীবু অরেস্তদা ওংলগা নৈরগা মথোয়না করিগুস্তদা স্বাধীনতাবু সন্মান তৌদে। মদুগী অখদি মাগী দেশকী স্বাধীনতা অদু চীন্তদা য়াবা থবক্তদি যাদবনি।^{১৯} জাতি, ফুরুপ খুদীংমকপু মাম্মনা ইকাইখুন্না য়েংবা, মহাকী মনীংতন্তু চপচানা ইকাই খুন্না মশক অসীমক থোইদোক্ল মরুওইবা অমনি।

কেপিটেলিজম্মগী লৈঙাক মখাদা অমগা অমগা থোংমাম্মদবা, খেম্মবগী থাক রাখনা লৈবা, অকুং-অতোং নাইবা খুংচাওখংকী মওঙসিদা মীগা মীগগী মরক্তা খেম্মরিবা, মীওংলিবা অম্মসুং ওংপীরবা অনীগী মরক্তা ওংপীরবা মীয়ান্না খাঙলিবা অরাবা, শোখরিবা পুজীগী মশক কয়া মায়েক্লরিবা মীয়াম মরক্তা কাঙলুপকী বীংয়েং য়ৌনা স্বহৃদনা ফুরুপকী বীংয়েংদা য়েংলগা পেস্তবশিং অদু ফোঙদোরকপা য়াওই। ক্লাস এন্টাগোনিজমবু ইথনিক এন্টাগোনিজম ওইনা লৌবা, মদুমক ওইনা উহম্মবা অতম্মনা হোংনবা য়াওদবা নত্রি। সাম্রাজ্যবাদীগী অরোনবা

খুৎশাং লান্হা তোক্রিবনি। মসীগী মতাংদদি ইরাবতকী মীৎয়েং তশেংনা ময়েক শেংই। মহাক্কীদি কঙলূপকী জ্ঞান অমসুং লানফমদনি (ক্লাস কনসাসনেস অমসুং ক্লাস ষ্ট্রুগল)। কাঙলূপকী খেন্নবা, অমনা অমবু মীনা মীবু করিগুন্হা মখল অমত্তদা ওং-নৈবা লৈতবা অনৌবা মান্ননা হিংমিন্নবা খুন্নাই অমগী পান্দমদা লমজীংদুনা শাগৎলম্বনি; মদুগী ঈহৌ পুখৎলম্বনি; মদুগীদমক খেংনরম্বনি। মীনা শেন্হা মীবু মীনা ওত্তুনা খেন্নহনবা পুম্মক মুখৎপনি। মীয়ামগী মরক্তা মরুপ মপাং মচীন-মনাও ওইনা নুংশি চাম্ননা তোঙবাঙমিন্নবা রাজনীতি সমাজ শেলথুম সংস্কৃতি হীরম খুদীংমক্তা শোখবা লৈতনা থোংমান্ননা চাওখৎমিন্নবা মীয়ামগী অশেংবা গনতন্তুগী মফম লৈহনবা হায়বসী ইরাবতকী রাখল্লোন্নি। মসীমক পুনমীন্নবা চান্ন-চিন্ন হিংমিন্নবগী মুলমন্ত্ৰনি। ঙসিগী ঙাক নঙে তুংগী তবং-তবংবা পান্দম অমগী মীৎয়েং ময়েক শেংনা উমিন্নবা হায়বসীসু ইরাবতকী পান্দমদা নিংথীজনা যাওরী। পুম্মক অসীনা অপুনবা অমসুং ফুরুপশিং চান্ন-চিন্ন হিংমিন্নবা হায়বসিদা ইরাবতকী মীৎয়েং পান্দম রাখল্লোন্ অমসুং থবকশিং নৌহৌনা পুখৎপা হায়বসীমদি খ্বাইদগী তঙাইফদবা ওইরি।

- ১। অনৌবা যুগঃ ইরাবত (ইডি!) - ৬শুবা মশীং ১৯৪৭ মে ১৮
- ২। য়াইমা, মাইপাকসনাঃ নিখিল হিন্দু মণিপূরী মহাসভা - (অহানবা মীফম)
-(মরিশুবা মীফম)
- ৩। মথক্কীসীমক
- ৪। মথক্কীসীমক
- ৫। ইবোবী লাইখুরাম, রাংথৈ কৈথেল অহনবী
- ৬। জননেতা ইরাবতকী চামশুবা মপোক কুমওন নীংশীং চেফোঙ, জননেতা
ইরাবত নীংশীং লূপ ককচীং - ১৯৯৭
- ৭। ইরাবত : লোকমান্য তিলক; চুবাচান্দ প্রিন্টিং রব্ব, লা. ২২
- ৮। য়াইমা, মাইপাকসনা, নিখিল হিন্দু মণিপূরী মহাসভা
- ৯। বীর থোকচোম : কমরেড ইরাবত, প্রোগ্রেসিভ লিটরেচর হাওস -
লাঃ ৪৫, ৪৬
- ১০। অনৌবা যুগ : ইরাবত (ইডি) - ৭ শুবা মশীং : ১৯৪৭, মে ২৫
- ১১। মথক্কীসীমক - ১বা মশীং : ১৯৪৭ এপ্রিল ১৩
- ১২। মথক্কীসীমক - ৭ শুবা মশীং : ১৯৪৭ মে ২৫

- ১৩। ইবাবতন অসাম চিখ সেক্রেটাৰিদা ইবা, ১৯৪৪
- ১৪। ইবাবত : হৌজিক তৌগদবা কবিনো ' যাকাইবোল ১ শুবা চহী ৯ শুবা মশীং জুন ১৯৩২
- ১৫। ইবাবত : মন্দলেগী খোঙফম : সাহিত্য পৰিষদ পাত্ৰিকা : ১ বা মশীং ১৯৩৭
লা : ২৪
- ১৬। ইবাবত : সেন্টিনাল ওফ ডি ইষ্ট : ইবাবত সেন্টব ফোব মাক্সিষ্ট ষ্টাৰ্দিজ
১৯৮৮ লাঃ ১৬
- ১৭। জননেতা ইবাবত সিংহ, ড হুমানিষ্ট ক্ৰুসেডবঃ ইবাবত সেন্টব ফোব মাক্সিষ্ট
ষ্টাৰ্দিজ ১৯৯৯ লাঃ ৩২
- ১৮। মথকীসীমক লাঃ ১৫
- ১৯। ইবাবত : কেপিটালিজম : প্রোগ্রেসিব লিটবেচব হাওস, ১৯৮৭,
লাঃ ২২

নুপীলান অমসুং ইরাবত

ইতিহাসতা থোইদোকপা মীয়ামগী ঈহৌ অমনা জাতি অদুগী মশক নাইরবা লুচিংবশিং শেমগত্তুনা মগুণ লেঙ্গী। লুচিংবা অদুমক্সু ঈহৌ অদুবু মহয় লৈনা লমজিংদুনা ইতিহাসতা মুৎনাইদনা মফম কন্দুনা থল্লবা কথোকপগা লোয়ননা পুখৎলি। মসিমক্সি মণিপুরগী ইতিহাসতা ঈং কুমজা ১৯৩৯ গী 'নুপীলান' অমসুং মীয়ামগী লুচিংলেন হিজম ইরাবত। নুপীলাননা ইরাবতপু মৈ ঈকখি। ইরাবতনা নুপীলানবু হেছোইনা মশক থোকহল্লকখি।

নুপীলান লমদমসিগী কুনশুবা চহীচাগী স্বাইদগী মরুওইবা থৌদোক অমনি। নুপীলানগী হিষ্টরিকাল সিগ্নিফিকেন্স থোইদোক্স শীংথানিঙায় ওই। মতমদুগী মণিপুরী খুম্নাইগী সমাজ শেলথুম রাজনীতি অমসুং সংস্কৃতিগী চৈথেংশিং মশক তাকখিবা থৌদোক্সি। নিংথৌ লৈঙাক্সী শূপ্তম ফ্যাডাল মোনার্কিগী তমখীবা মীওং, বৃটিশ সাম্রাজ্যবাদগী লোই লৈঙাক, অহানবা ওইনা লমদমসিদা মোনোপোলিষ্ট কেপিটেলিষ্টশিংগী মশক উৎলকপা, কয়াসিগী চৈথেংদগী থোকহল্লকখিবা অমসুং মসীগী মায়য়োক্তা হৌখীবা মশক থোক্সা থৌনা লৈরবা ঈহৌ অমনি। অমুকসু জাতিসিগী নুপীশিংনা সমাজ অমসুং শেলথুমগী লমদা শরুক যাদুনা লাকখিবগী অশেংবা মশক্সু তরং-তরংনা তাক্সিবা থৌদোক অমসুনি। ইমুং মনুংগী হিংবগী লম্বীদা চপচাবা শরুক মেজর স্যর অমা লৌবদা নত্তনা সমাজ শেলথুম, লৈবাক্সী মরুওইরবা থৌদোক, লুশিল্লক্সবা তানফমশিংদা মণিপুরী নুপীশিংনা পাজল থৌনা লৈনা মাঙজিল থানা চোংথোক্তুনা থেংনবগী ময়েক লারবা উরোং অমনি। মতমদুগী সমাজগী মশক সস্যল সিষ্টাম অদুবু মশক লেঙ্গদা নত্তনা অনৌবা মায়য়োন অমগী লময়ানবসু হৌখি। চাওখংপা, অহোংবা পামজবা জাতিগী যাইফবা অমসুং

নীংতল্লবগীদমক খনজবশিংগী মফমদা নৌহৌনা ঈনোং হাপখি। নুপীলানগী খোঙচত্তা ব্টিশ সাম্রাজ্যবাদ, মথোয়গী খোঙলোয়, মথোয়গী লাম্বী, ফ্যাডল মপু মহারাজগী মশক, মোনোপোলিষ্ট কেপিটেলিষ্টশিংগী শেন্দোংতমক য়েংবা মীয়ামগী পুঞ্জীবু করিসু খন্দবা লীচং, তৌশিল্লবা লুচিংবা লুচিংবীশিংগী মশাগী কাল্লবা থিবা ওইজনাম তানবগী মচরীং, পুম্মক অসিগী অপুনবা লৌতুনবা শরৌ কয়া থোরকখি, উরকখি। অসুন্না মতমদুগী সমাজগী মশকু ময়েক শেংনা পুথোকখিবা থৌদোক ঈহৌ অমনি।

পুম্মকসিগী মথক্তা নুপীলানগী স্বাইদগী মমল নাইদ্রবা খুদোল অমদি লমদম অসিদা অনৌবা যুগকী অনৌবা লুচিংবা অমবু মতাংচানা মৈ ঈতুনা শেমগৎলম্বসিনি। ‘নুপীলান’ কাঙলূপকী লান ক্লাস ষ্ট্রুগলগী মনুংদা অহানবা খোঙহৌ ওইরিবা শেলথুমগী হায়বদি ইকনমিক ষ্ট্রুগলগী চপচাবা ঈহৌদগী স্বাইদগী মরুওইরবা রাজনীতিগী লান পলিটিক্যাল ষ্ট্রুগল অমগী থাক ফাওবদা চঙশীনখিবা ঈহৌ অমনি হায়বা যাই। লমদম অসি লাহ্লেজুনা যুমলোরবা আসাম, বেঙ্গল ফাওদুনা মণিপুরীশিংগী ঈহৌবু ভারতকী লৈমায়দা শক্তকখিবদা নঙনা সাম্রাজ্যবাদ ব্টিশকী কোনুংফাওবা যৌখি। ভারতকী নীংতম ঈহৌগা লীপক্লখি। মসিমক্লা ‘নুপী লান’ মণিপুরগী ইতিহাসতা পুমনৌ নৌরবা যারোল অমগী অনৌবা লান মখল অমনি হায়বা যাই। কাঙলূপ নাইবা লৈঙাক ক্লাস ক্লগী চৈথেংদগী থোরকখিবা ঈহৌনি।

হকথেংনরিবা থৌদোক

নুপীলানগী হকথেংনরিবা থৌদোক্তি ডিসেম্বর তরানিথোই টেলিগ্রাফ অফিসকী থৌদোকসিনি। পোইনু পান্হামজুদা ফৌ চেঙ তাঙশীল্লকপা, বানবা ফংনরক্তবা, চাক তাঙবগী অকিবা পোন্ধকপা, মসিদগী নুপী মীয়াম্মা হৌরকখিবনি। চহীদুগী সেপ্তেম্বর (লাংবন) থাদা ঈচাও থোক্তুনা লৌফম কয়া শোকহনখি। লৌরোক পান্হাদা ফৌথোক ব্রাংলগনি হায়বগী অকিবা পোন্ধকখি। ১৯৩৯-৪০ গী মণিপুর ষ্টেট এডমিনিষ্ট্রেশন রিপোর্টকী মতুংইম্মা চহীদুগী জুলাই অরোইবা চয়োল অমসুং অগষ্টকী অহানবা চয়োলদা নোং কল্লা চুদুনা ফৌ পান্হী অমদি মনা মশীং কয়া মাঙ-তাকহনখি। অমুকসু সেপ্তেম্বর অরোইবা অমসুং ওক্টোবরগী অঙনবা শরুজুসু মদুমক থোক্তুনা অঙনফৌশিং মাঙ তাকহনখি। নবেম্বরগী ময়ায় চল্লকপদসু লেন তাদুনা লোকদৌবা ফৌ কয়া মাঙহনখি। চহীসিদা ফৌ থাখিবা লৌফম পরী

লীশীং হুমফুতরামরিরোমনি। ঈচাওনা মাঙহনখিবনা পরী লীশীং মাপল্লোমনি। পরীদা থোকপা ফৌথোক্কী চাংনা ফৌ পোৎ কুনমাপললোমনি। ফৌদিগী পরীদা ফৌপোৎ অনী অনীগী চাংদা খাকহৌরগা ফৌপোৎ লাক্ষ তরাতরেং লীশীং য়াঈরোম ফংই। তঙায়ফদবা ফৌগী চাংদা লাক্ষ তরানিপান্দগীদি তাদনা পানবনি। মতমসিদা চেঙ তকপা মিল তরামরিরোম লৈরে। মসিদা তরুগা মণিপুৰ রাংমদা থারস্বা চেঙ অমসুং চেঙপাক্কী চাং অসি চহীদুগী মমাঙগী চহী ১৯৩৮ জুলাই অমদগী ১৯৩৯ জুন কুছু ফাওবগী রিপোর্ট অমদা পীরিবসি চেঙনা মোন ৩,৭২,১৭৪ সের ৩৭, চেঙপাক্কা মোন ১,৯৮,৫৫৪ সের ৩২ নি। মসিগী মনুংদা সরকারগী ওইনা কোহিমা বটালিয়ন, সিবিজেল অমসুং হোসপিটালদা থারিবনা চেঙ মোন ৯১০৩ সের ৪ ছটাক ১৪ খজ্জনি। মসিদগীসু মোনোপোলিষ্টশিংনা চাউরবা ফৌ চেঙগী চাং অমা শেন্দোংগীদমক মপান্দা থায় হায়বসী তাকই। ফৌথোক রাংলগনি হায়বগী মিপাইবা পোন্ধুবা চহীসিদসু মোনোপোলিষ্টশিং অসিনা মাঙজৌননা ফৌমায়চাবী থিদুনা, ফৌদমশেল থাদুনা ফৌয়াম অমা খোমজিল্লবা হোংনখি। মদুনা পোইনুমজুদা ফৌগী মমল হান্দদগী শরক চামদা চামা তাঙখংলম্বী। শঙবায়দা মখায় অমা পীরস্বদু লুপা অমা, মদুদগী ফাওবা হেন্না পীরকখি। মমল তাঙখংপদা নন্তুনা খুজ্জশিংদগী ফৌয়াম অমা মোনোপোলিষ্টশিংনা খোমগৎখিবনা কৈথেলদা মীয়ামনা ফৌ বানবা, চেঙ বানবা ফংনরক্তে। ফৌ খরা খরা বাল্লগা চেঙকোক শুদুনা হিংনবগী শেন্দান লম্বী ওইরস্বী কয়া খুং তংলকখি। কৈথেলদগী চেঙ বান্দুনা চাজবা কয়াসু বানবা ফংলকখিদে। তশেংনা চাকতাঙবগী অরাবা থেংলখি। মসিদগী মিলশিংনা চেঙ তকপা অমসুং মপান্দা চেঙ থাবা থিংনবা বাকৎনরকখি। মমাঙ সেপ্তেম্বর তরাহুমদেইদা মখাতাবা হুকুম অমা থোক্ত্রিফাওবা মপান্দা চেঙ থাবা থিংনবা ষ্টেট দরবারদা পুখৎখি। মদু মহয় লৈখিদে। দরবারদগীদি নিংখৌনা মকোক্লি। মদুগী মথজা পোলিটিকেল এজেন্ট অমুক লৈরি। মীয়ায় দরবারদা চতুনা বাকৎলি। দরবারগী মেম্বরশিংগী মরক্তগীসু চপচাবা ফৌচেঙগী চাং খঙত্রিমথৈ চেঙ থাবা লেপুবা বাক্কা মদা শৌগৎখি।

ডিসেম্বর অনীশুবা চয়োলদগীদি চেঙ থাবা থিংনবগী ঈহৌ অসি কনখংপা হৌরকখি। ডিসেম্বর তরামাথোইদা নুপী লীশীং অনীরোমনা ষ্টেট দরবারদা চতুনা খুদক্তগী চেঙ থাবা থিংবীনবা হায়জৈ। অদুবু নুমিত্তুদা দরবারগী প্রসিদ্দেট লৈরমদবদগী হয়েং অমুক লাকউ হায়দুনা হায়রকখি। নুমিংসিদগী নুপী মীয়ায়

মপান্দা থাদোকখিনবা চেঙ ফৌ হাপুনা লৈরম্বা গাডীশিং থিংবা হৌখি। লোয়ননা মমাংগী নুমিত্তা নুপী মীয়াম মতম চানা লাক্কদুনা দরবারগী প্রসিদ্দেঁতা বাকৎলুনবা লেপ্তখি।

ডিসেম্বৰ তরানিথোইগী অয়ুক পুং তরারোম হেল্লকপদা নুপী লীশিং মৰিরোম মণিপুৰ ষ্টেট দরবার তল্লা চৎলে। প্রসিদ্দেঁতা (টিংএঃ শাপ) মপান্দা চেঙ থাবা অমসুং চেঙগী মিলশিং থিংবীনবা বাকৎলে। অদুবু মতমদুনা নবদ্বীপতা লৈম্বিবা মহারাজগী অয়াবা যাওদনা খুং থাবা ওমদে। মপান্দা চেঙ থাবা, এজেন্ট হাপ্পা, মিলগী পামিট পীবা ওল্লমক মহারাজগী হুকুম মতুংইম্মা তৌবনি হায়বসীনি। অদুবু নুপী মীয়াম্মা লেপ্তনা তকশীনবদগী মহাক্সা ওম্মা হায়ববু ইমা ইবেলশিংগী বাক্সমসি ওসিমক টেলিগ্রাম তৌদুনা মহারাজদা খঙহনখিবসিদনি হায়বদগী অদুদি ফরে টেলিগ্রাম তৌরো হায়দুনা টেলিগ্রাফ অফিস তান্না পুরকখি। প্রসিদ্দেঁতা মহারাজদা টেলিগ্রাম থারবা মতুং অয়ুক্কী চাকলেন চাদ্রি চৎলগে হায়বদা নুপী মীয়াম্মা যাদ্রে নহাঙি চাকলেন অমত্তনি ঐথোয়দি ইচা-ইশু পুন্ম্বা নুমিং কয়ানি চাবা ফংলক্তুবনি। মহারাজগী অকল্পবা হুকুম অমা ফংদ্রিবফাওবা চংপা যারোই হায়দুনা টেলিগ্রাফ অফিস কোয়শীন্দুনা থমন্ত্রে। চৈরকসিদা প্রসিদ্দেঁটপু ঙাক-শেন্দুনা পুথোক্সবা হোৎনখিবা মৰিশুবা আসাম রাইফলসকী কম্পান্দেঁট মেজর বুলফিলদ অমসুং সিবিলা সৰ্জন মেজর কম্বিঙ্গ অনীমকসু থোকপা ওমদ্রে। লুচিংবী কয়ানা ইচীন-ইনাওশিং ওসিদি ইম্মবা যাদ্রে হায়দুনা পুন্ম্বকপু থৌনা হাপ্পী। অদুদগীদি দবল বেজুন থোংদুনা রাইফল মতোন্দা শক্তি তোল্লা নোংমৈ পায়বা, চৈতুপ পায়বা আসাম রাইফলসকী সিফাইশিং থোমজীল্লক্তুনা নুপী মীয়ামগী মথক্তা শক্তিমা থিনবা, নোংমৈ গুন্দানা শুবা, খোঙউপ বুটনা কাওদুনা নেংপা, চৈনা কল্পবা কয়গী তমথীববা শাফুনা খুংলায় যাওজদবী, পুত্কী দাবী তৌজবী, শাস্তি ওইনা থেংনরিবী নুপী মীয়ামগী মথক্তা ব্ৰিটিশ অমদি নিংথৌ লৈঙাক্কী তমথীরবা, মখুত্তা লানফমগী খুংলায় পায়ববা সিফাইশিং অদুনা লান্দাখি। টেলিগ্রাফ অফিসকী কম্পাউন্দা লমদমসিগী নুপীশিংগী হকচাংদগী ঈ তাহনখি। নুপী কুনমঙারোম থীনা শোকখি। মতমদু ফাওবদা থৌনা ফনা লেপ্তনা লুচিংখিবী খবদি শ্রীমতি তোংব্রম শবী দেবী, রজনী, কুমারী, লৈবাক্কে, সনাতোদ্বীনচিংবীনি। মতমদুগী মণিপুৰ পুলিস ইন্সপেক্টর থোমদ্রাম ধনচন্দ্রনা শবীগী থবাক্তা খোঙপাক্সা ফাওবা কাওখি। তুশিল্লবফাওবদা খোঙউপনা ইম্মা ইম্মা কাওখি হায়বসীনি। অসুন্ম্বা ইতিহাসতা নুপী লানগী মফম ময়েক লানা হক্তুনা লৈহৌখি।

নুমিংসিদগীদি নুপীলান অমুক্ষা হেন্না কনশীল্লকখি। ডিসেম্বর তরাহ্মদেইদা ষ্টেট পুলিশ বাজারদা মীওই লীশীং তরারোম তিন্দুনা অচৌবা মীটিং অমা পাঙথোক্লে। খুঙ্ লৈকায় পুম্মক পুম্মীন নিল্লে। মীটিংদুনা চেঙ তকপা মিলশিং নুপী মীয়ান্না চতুনা থুগাইবা, মপান্দা চেঙ পুদুনা চৎকদবা ডিমাপুর লমবী চীংমৈরোঙদা নুপীশিংনা য়ারেজুনা চেঙ গাড়ী পুম্মক থিংবা, খুঙ্দগী ফৌ পুরকপা ষণ গাড়ী খুদীংমক মিলশিংদা য়োন্দনবা লম্বীদা থিংবা, স্বাইরম্বন্দ কৈথেল লেপ্লা হায়বনচিংবা বারোপ তারে। খুদজুগী থবক হৌবা লেপুদুনা পলিটিক্যাল এজেন্সিটা চতুনা ব্রাকৎলে। কৈশামথোংদা লৈবা তোলচৌগী মিল থিংজিল্লে। পলিটিক্যাল এজেন্সিটা মিল পুম্মক থিংজিন্দ্রবদি লোইনমক থুগাইরগনি হায়রে। অদুবু নুমিংসিগী নুংথিল পুং অমা মথায়রোম তারকপদা পলিটিকা এজেন্সিটা নুপী মীয়ামদা মহারাজগী চিঠি ফংলে চেঙ থাবা লেপহল্লবদা মতেং পাংননবা হায়রক্লে হায়বগী পাউদি তমথ্রবনি। মথং ডিসেম্বর তরামরিদসু রিজার্ভ এরিয়াগী ঝাংমা মন্ত্রী পুস্ত্রীদা লৈবা মরঝারীগী মিল অমা চেঙ তকই হায়দুনা নুপীশিং চতুনা থুগাইরননবা হৌরে। লম্বীদা পলিটিক্যাল এজেন্সিটা মিল মপুশিংদা ওরাং অহিংদগী মিল তকপা লেপুবা খঙহনথ্রে লাল পাসকী নঙুনা অতৈ চেঙ থাবসু মতম খরাগী লেপুবা নোটিস থোকথ্রে হায়দুনা থেমজিনখি।

ইরাবতকী মখা তারকপা লমজীং :

মতমসিমজুদা ইরাবত কাছারদা লৈরি। নিখিল হিন্দু মণিপুরী মহাসভাগী মরিশুবা চীংঙা মীফল্লা (ডিসেম্বর ২৯, ৩০, ১৯৩৮) মীয়ামগী মীছংনা শেমজবা লৈঙাক শাসন অমগী দাবী হেন্না চেংনা পুখৎলকপদগী মহাসভা অসি রাজনীতি দল ওইরে সরকারগী থবক তৌবা, সরকারনা শেস্থং পীবা স্কুলশিংদা ওজা ওইবা অমত্তা যাওবা য়ারোই হায়রকপদগী ইরাবত সদর পঞ্চায় কোটকী মেম্বর ফম থাদোজুনা (১৫/৩/৩৯) মহাসভাগী প্রসিডেন্ট ওইনা খৌদাং কল্লা লৌরকপা মতমনি। মসিগী থবক খৌদা পুদুনা অমদি মীয়ামগী অরা অনং কয়গী মতাংদা থেংননবা নবেম্বর তরানিথোইদগী কাছারদা চৎখিবনি। নুপীলানগী খৌদোক, মসিবু নিখিল মণিপুরী মহাসভানা লমজিংলিবা, মখা তানা চঙশীল্লবগী মতাংদা ইরাবত কৌথোরকখি। মহাক্লা পীখিবা বারোলগী মতুংইল্লা ডিসেম্বর তরামরিগী নুংথিন্দা টেলিগ্রাম ফংই। ডিসেম্বর তরামঙাগী অযুক্তগী কাছার থাদোরজুনা তরাতরক্কী নুমদাংরাই পুং মঙা মিনিট তরামঙাদা ইশ্ফালদা থুংই। পলিটিক্যাল এজেন্সিটা

(জিমসন) আসাম গৰ্ভনরদা থাবা ৰিপোর্ট অমগী মতুংইমসু ইৰাবত ডিসেম্বৰ তৰাতৰুজা হল্পকই। নুমিংসিগী নুমিদাংদা চীংমৈৰোঙদা নুপী মীয়াম তিনবা অমদা ৰা ঙাঙবদা নুপীশিংনা চথরস্নিবা থবক অদু অফবনি হায়থি হায়না পল্লি। নুমিংসিদা মহারাজসু হল্পক্লে। মথং ডিসেম্বৰ তৰাতৰেংতা মহারাজগী মফমদা মরাল লৈজদ্রবী নুপীশিংবু সিফাইশিংনা তমখীনা তৌখিবদুগী মরম থিগংপীদুনা মতীকচাবা লৌখংপা যাবা লৌখংপিনবা ৰাকংলে। অদুবু নিংথৌনা নুপীশিংগী ঈহৌবু নমথনবা লুচিংবা অমদি লুচিংবী কয়া কৌদুনা পাউতাক পীবা, কিহনবা, লাক্ষীনবা, খুংচাবী মীওই কয়া থাদোক্তুনা অমগা অমগা তোখাই তোখাই তানহল্পবা শীনবনচিংবা থৌরাঙ কয়া চথরে। অদুবু ইৰাবতকী লমজিং মখাদা মীয়ামগী ঈহৌদি হেমা হেমা কনখংলকথি। মণিপুৰগী কাচিন কোয়া শীলুংনা শম্ভোরকথি।

চৈবকসিদা নিখিল মণিপুৰী মহাসভাগী লুচিংবশিংগী মরক্তসু থাইবুং থাইবুং তারকথি। ১৯৪০ জানুৱাৰি তবেংকী অযুক্তা স্থাই নাগমপান স্থাইৰাকপম মাঘ সিংহগী য়মদা মহাসভাগী ৰাকিং কমিটি মীফল ফম্মী। ইবাবতনা সভাপতি ওই। মেম্বৰ তৰা- তিনথি। মীফমদুদা ইবাবতনা নুপী মীয়ামনা থেংনখিবদু অচুম্বনি। খুংলাই পায়জদবা, শান্তি ওইনা মথোয়গী অৰাবদু কোকহনবীনবা হায়জৰুদবা খুংলায় পায়বা সিফায়শিংনা শঙ্গিননা থিনবা, বটনা শুবা, বটনা কাওবা, লীচৈনা কনবা তমখীনা ফুদুনা ঈথেং তাহনখিবা মদুগীদমক থেংনবা তাবনি। লমন খুম্বা ওইনা সরকার অসিগী মথক্তা মহাসভানা অচৌবা মীয়ামগী আন্দোলন অমা তৌনবা ৰাৱেপ পুখংথি। অদুবু স্থাইৰাকপম মাঘনা ডিসেম্বৰ তৰানিথোইগী শঙ্গিননা শোকস্নবা মতুং নুপী মীয়াম্মা মিলশিং থুগাইবে। চেঙ থাবা থিংথ্ৰে। খুঙ্কংদগী ফৌ পুৰকপসু লস্বীদা ফাদুনা চাইখাইবীৰে। মসিনসু লমন খুম্ববনি হায়না লৌবা য়াৱে হায়দুনা মখা তাবা আন্দোলনগী খোঙজঙ য়াদ্ৰে। মমৈদা ভোট লৌনবদা ইৰাবত মায়থীৰে (মঙা-মরিদা, অমনা পীদবা, মেম্বৰ ১১ গী মনুংদা ১০ তিনখিবা)।

মসিদগী হল্পক্লেগা ইৰাবতনা লুচিংদুনা মণিপুৰ প্ৰজা সম্মেলনী শেম্বগা লোয়ননা নুমিংসিগী নুংথিল পুং অনী তাবদা পোলিসলাঙ লম্পাক্তা মীয়ামগী মীফম পাঙথোক্তে। মীটিং অদুদা ৰা ঙাঙবদা ইৰাবতনা ঈহৌ অদু নুপীশিংগী ঈহৌ ঙাঙদা নংখিদে মদু মীয়ামগী ঈহৌনি হায়বা চপচানা খঙলে হায়। মীয়াম্মা তাল্লিবিদি মণিপুৰদগী মপান্দা চেঙ থাবা থিংবা, মণিপুৰদা লৈবা চেঙ তৰুবা মিলশিং লৌথোকপা, দৰবাৰগী মেম্বৰশিং শিন্দাকপা, অসিনি। চেঙ থাবা থিংবগী মতাংদা

মসী থিংলবাদি কদাইদগী পৈশানা টেক্স থীগদগে হায়বা মীওই খরগী বাক্স পল্পদুনা ষ্টেট অসি মীয়ামগীনি টেক্সকা চীঞ্জাক্কা কনানা হেন্না মফ ওইবনো মীয়ামনা চরা হেন্দুনা শিরবদা কদাইদগী ষ্টেটনো মতমদুনা টেক্সকী বাক্স লৈখিত্তা হায়খি। মিল লৈত্রিঙেদা চেঙকোক শুদুনা চরা তানজরস্থশিং চানীংঙাই লৈতবনা তেংথারি। মিলশিংনা মীয়ামগী চাকখাও য়ৈথংলি হায়না পল্পদুনা মসি পূন্মকসি ষ্টেটনা থোকহনবনি। ঐথোয়গী ইমাশিং অদুনা থেংনখিবদু কনাগুস্তা লনাই অমগী কামনবা নঙে পূক তংলবা লাপ্গবা লাক্ষ মঙাগী য়াইফনবগীদমক্কা। ঐথোয়গী ইমাশিংনা চীঞ্জাক্কাইদমক ওথোরিত্তিগী মফমদগী ভিক্ষা নিরগা ঐথোয়বু থাকপা ওইথোক্কাই। চেঙ নিরুবগীদমক শজিননা থিনস্ত্রে হায়রদুনা নুপী মীয়ামা খৌনা ফনা থেংনখিবশিংবু শীংথাখি। ঐথোয়গী ইমা, ইচে ইচলশিংবু তমখীনা ওংনৈরবা অমদি চংফনা ইকাইবা পীরবফাওবদা ঐথোয়গী নুপাশিংনা মপুং ফারবা অহিংশাগী থোঙজংদা চথুদুনা লৈরি। হায়বনচিংবা বাক্সমশিং পনখি। অদুবু মীটিং অদুনা ইরাবতনা সরকারগী মায়েক্তা শীংনদুনা ওঙই হায়বগী মরাল শীদুনা জনুবারি মাপলদা ফাদুনা জেল শীখি।

ইরাবতকী বিচার অদু শাক্ষিশিং পুলিসকী মায়কৈদগী অফিসিয়েটিং সুবেদার লাইশ্রম য়াইমবী, এ এস আই করাম য়াইম্বুল, এস আই নং বান সলাম তোস্তা, আই পি থোমদ্রাম ধনচন্দ্র, কনষ্টেবল বুলোন অমদি মালোমদগী ময়াংলস্ফম থোমদোননচিংবা কয়গী জবান লৌরবা মতুংদা ১৯৪০ মার্চ কুনমাথোইদা মণিপুর ষ্টেট দরবারনা আইপিসিগী ধারা ১২৪ এগী মখাদা চহী অহ্মগী অচন্না মিয়াদ শীখি। মণিপুর ষ্টেট দরবারগী কোর্টতা চখাখিবা ক্রিমিনেল কেস নং. ৪, ১৯৪০ গী জজমেন্ট অদু টি এ শার্প, পুয়বর্ত সিংহ, এস এন সিংহ, এল এম আই ঐচ সিংহ, এস সিংহ অমসুং ভাস্কর সিংহ তরুন্না সহী তৌখি। শাক্ষিশিং অদুনা জানুয়ারী তরেংকী মীটিংদুনা ইরাবতনা “টেলিগ্রাফ অফিসতা পুং অমা তাবা মতমদা থোকপা যৌদোক অদু নিংশীংবীয়ু। চেঙগী ভিক্ষা নিজরুবদা শজীন মচিন নোংমৈগী গুন্দা ফংই। মসিগী মরমদা লমন খুন্মবা হৌনবী থৌরাং তৌবনা চুন্মী অমসুং মসিগী প্রতিকার তৌফম থোকই। চেঙ খুয়া অমগী ঈ খুজোক অমা শীদুনা লৈবা, ঈ খুজোক অসি পীরমদ্রবাদি চেঙসু বন্দ তৌরল্লোইদবনি”। “*ব্রাহ্মনীগী ঈ তাবগী লমন খুন্মসি*” হায়বনচিংবা হায়দুনা সরকার অদুগী মথস্তা অকনবা শীংনবা, মীয়ামদা সরকার অদুবু তুন্মচহন্নবা হোংনখিবা কয়গী মরাল শীখি। অদুবু ইরাবতকী মথস্তা

অহম ফাদোক পীবগী ৰায় অদু তারকপদা কৈথেল নুপী মীয়ান্না হৌরফুনা বেপার দুকানশিং চাইখাইখি পোৎচৈ য়োলহনখিদে। ৰড়সাহেব অমদি সিকাশিংনা লাকশীনবা ওমদ্রদুনা মহাৰাজমক লাফুনা ঙাকখি হায়না চৈথারোল কুস্বাবাবক্সু শীংথারি।

ঈহৌ অসি নমথবা ওম্বগী মহত্তা হেয়দুম কনখংলকখি, শেলথুমগী মায়কৈদগী সমাজ সংস্কৃতি ৰাজনীতিগী খোঙথাঙ য়ৌরকখি। নিংথৌগী মায়য়োক্তা, ব্ৰিটিশ সাম্ৰাজ্যবাদীগী মায়য়োক্তা, মোনোপোলিষ্টশিংগী মায়য়োক্তা, মথোয়গী শূণ্ণম লৈঙাকী মায়য়োক্তা হনবা লৈতনা চঙশীল্লকখি। ফ্যাডাল লোৰ্ড নিংথৌ, সাম্ৰাজ্যবাদী ব্ৰিটিশশিংদা পাৰা অমা তস্থীখি। খেৰা, মাসুল, শেস্তেক চপচানা থেংনরকখি। লৈঙাক শাসন্দসু হোংদবা ওম্বকখিদে। অহোংবা কয়া পূরকখি। মীয়ামদা অশেংবা গনতন্ত্ৰ অমদি নীংতস্থগী মঙাল অমা চপচানা পীবা ওমখি। শূণ্ণম লৈঙাকী মশক ময়েক শেংনা খঙখি। নিখিল মণিপূৰ মহাসভাগী পান্দমশিং ময়েক শেংলকখি।

লুচিংবা ইৰাবত ইম্ফাল সেন্দ্ৰেল জেলদগী শিলেট জেলদা থাখি। মফমদুদসু নুপীলান থৌদোক তন্তুনা নিংশীংখি। মদুমক্লা মহাকী 'ইমাগী পূজা' হায়বা শৈৰেং লাইৰিক্তা ডিসেম্বৰ তরানিথৌইমক শৈথাবা শৈৰেং ইৰমখী। ১৯৪৩ মাৰ্চ কুনদা মিয়াদ মতম লৌইদুনা থাদোৰুৰফাওবদা মণিপূৰদা চঙহন্দবদগী কাছাৰদা লৈখি। ১৯৪৬ ফেব্ৰুৱাৰিদা (তাং ২৮) চঙবা যাদবগী মতম লৌইদুনা মাৰ্চতা মণিপূৰ হল্পকখি। নুপীলান মতমদগী শেমগংলকখিবা মহিলা সন্মেলনী অমুক হম্মা তাশীন খোমজিনখি। ১৯৪৬ চহীদুগী মাৰ্চ তৰেত্তা ৰাংথে য়োংলান লৈবক কবাম বিদুবগীদা ফম্বা মরুওইবা মীওই কয়ানা পূন্দুনা মণিপূৰ প্ৰজা মণ্ডল শেম্মী। লৈবাকী ৰাফম কয়া পুখংখি। অগষ্ট কুনমাথৌইদা কাকৈথেলদা লৈবা অনৌবম গৌডমনি শম্মগী মাণ্ডবতা ফম্বা প্ৰজা সন্মেলনী, প্ৰজা মণ্ডল অনীগী অপূনবা মীফমনা মণিপূৰ প্ৰজা সংঘ কৌবা অপূনবা পূপ অমদা পূনশীল্লি। ইৰাবতনা জেনেবেল সেক্ৰেটৰি ওই। ওক্টোবৰ মৰিগী এৰিয়ান হোল মীফমদা কায়নরবা মতুংদা ওক্টোবৰ তকক্তা ফম্বা প্ৰজা সংঘগী ৱাকিং কমিটি মীফম অমনা ইৰাবতপু সভাপতি খল্লী। মীফমদুনা ডিসেম্বৰ তরানিথৌই নুপীলান নুমিং নীংশীং থৌরম পাঙথোক্ৰবা ৰাৱেপ লৌই। অসুন্না ১৯৩৯ গী মতুংদা ইহান হানবা নুপীলান নীংশীং থৌরম ১৯৪৬ ডিসেম্বৰ

তরানিথোইদা কৈশামথোং তোপ লৈরক দামোদর পালগী লম্প্যাক্তা পাঙথোকই।
ইরাবত অমসুং খগেন্দ্ৰজিৎনা মপুং ফারবা রিপোর্ট পীখি।

মথং ওল্লকপা চহী ১৯৪৭ তদি মণিপুর মহিলা সশ্বেলনীনা শীন্দুনা
মণিপুর দ্রামাতিক হোলদা পাঙথোকই। ১৯৪৮ সেপ্তেম্বর কুনমাথোইদগী
অন্দরগ্রাউন্ড তাদুনা লৈরবা মতুং অন্দরগ্রাউন্ডা লেপুনা নুপীলান নীংশীং খৌরম
শীনখি। অসুন্না লুচিংলেন ইরাবতনা নুপীলানগী ইতিহাস অমা মুংনাইদনা শাগতুনা
পুথরকখি। মতম পুন্মমজ্ঞা অহিংবা মশক অমা ওইনা লৈহৌনবা পাউজেল্লি - হায়
“ ওসি অহিং লেজ্লে/নুমিং অমা চংত্রে/শম পুনশীল্লু দেবী/ইফা ফারিবদো/
ডিসেম্বর ১২ অমা হৌত্রে/ ডিসেম্বর ১২ অমা লাক্রে/ কাউররা ?/ থাজরা শম
পুনগনি হায়বা ?/ নীংরা নুমিং অসি লাক্কনি হায়বা?/” (ইমাগী পূজা)। মতমগী
খোঙচত্তা তত্তনা লাক্কিবা ডিসেম্বর ১২ কাউবা নাইদনা নিংশীংহল্লি। নুপী মীয়ামদা
লোম্লাইদ্রবা খৌনা পীরি। শেম শাহল্লি। তাশীন খোমজিলহল্লি। মসিনি
থোইদোক্লা মপুং ওইরিবসি। মসিনি নুপীলান অমসুং ইরাবতকী থাফদনা লীপক্ক
রিবা খোঙচৎ।

মতেং লৌখিবশিং :

- ১। ইরাবত হিজম : ইমাগী পূজা : ইরাবত লাইরিক ফোঙবা লুপ, ১৯৮৭
- ২। যাইমা লোইতাম, রাজকুমার মায়পাকসনা : নিখিল মণিপুরী মহাসভা
- ৩। ইবোবী লাইখুরাম : মণিপুর প্রজা সশ্বেলনী অমসুং অনীশুবা নুপীলান
- ৪। এদমিনিষ্ট্রেশন রিপোর্ট ওফ মণিপুর স্টেট : ১৯৩৮-৩৯, ১৯৩৯-৪০
- ৫। ইবোয়াইমা এল : ইরাবত : পুন্সীগী শক্ৰম খরা, নোহাখোল ১৯৯৬
- ৬। সেলেস্ট ডোকুমেন্টস ওফ জননেতা হিজম ইরাবত, ভো : ১ মণিপুর
স্টেট আর্কাইভস - ১৯৯৬

ইরাবতকী রাজনীতিগী খোঙচৎ

হিজম ইরাবত মণিপুরদা ইহান হানবা অনৌবা যুগকী অনৌবা রাজনীতিগী রাখল্লোন পুরকখিবা অমসুং মদুগী খোঙবু শাগড়ুনা থেংনখিবা অথোইবা লুচিংবা অমনি। মহাক্কী মতম কুনশুবা চহীচা অহানবা তংখাই (১৮৯৬-১৯৫১) অসীগী মনুংদা মণিপুরদা মায়কৈ কয়াদা অনৌবা যারোল, নৌহৌনা যাকায়রকপগী অনৌবা ঈনোং কয়া লাকখি। সমাজ-শেলথুম-সংস্কৃতি, কলা-সাহিত্য শাস্ত্র-খেংনবা হীরম কয়াদনি। অনৌবা রাখল্লোনগী অনৌবা খোঙদাফম, অনৌবা মায়য়োন লেপ্লকপগী তানজা অমনি। খোঙচৎ অসিদা ইরাবতনা মীওইবগী অশেংবা নীংতন্না অমগী মশক তাল্লা হোংনখি। মীওইবগী অশেংবা নীংতন্নাগী রাহল্হোক অসিদনি ইরাবতকী অশেংবা রাজনীতিগী খোঙচৎ অমসুং রাখল্লোনগী মশক লেপকদৌরিবসু।

মহাক্কা হোংনখিবা থেংনখিবা কথোকখিবা পুন্সীগী খৌদাং পূমমজ্জগী স্থাইদগী মরুওইরিবসু মহাক্কী রাজনীতিগী রাখল্লোন অমসুং খোঙচৎ অসিদনি। মপুংওইবা পান্দমসু মসিদনি, অরোইবা কথোকপসু খোঙচৎসিদনি। ইরাবতকী অশেংবা মমল লেপ্লকপদা থোইদোক্কা মশেক নাইরিবা শরুক অমসু মসিনি। মীওইবা খুন্নাইনা চাকথুং-ফিথুং, নুংঙাই-য়াইফ চান্ন-চিল্লা হিংমিলবগী মঙালবু মঙফাওনরক্কাবগী খোঙচৎ অমদনি। কোইথোক্কা হায়দবা যাই - ইরাবতকী রাজনীতি রাখল্লোনগী পান্দমদি মসালিজম (মান্নবা খুন্নাই) নি। পঙ্কু অসী য়োনবা খোঙচৎনি। লৈবাক পূমমক্কী প্রোলিটারিয়ান অমসুং মপাঙ্গল থাংদোক্কা শূজ-নোমজরিবা মীয়ামগী মালেমগী ওইবা অপূনবা অচেংপা লীপুন অমগী রাখল্লোন ওইরিবা লোয়ননা খোঙবু অসীগী খুংপু মখোয়গী পাটিগী লমজিং পোরম তাক্কাবা

প্রোলিটরিয়ান ইন্টর্নেশনেলিজমদা চপচানা থাজবা থমদুনা চঙশীনখিবা বিবোলুসন্যবি অমগী খোঙচংনি। মদুমক্লা মহাক কম্যুনিষ্ট ওইখি, কম্যুনিষ্ট পাটিঁদা যাওখি; মাক্সিজম-লেনিনিজমগী রাখল্লোন্দা লূপখি।

পলিতিকাল পাটিঁশিং অসী পৃথিবীগী ইতিহাসতা করিগুম্বা অককুবা তাংকক্ অমদগী পোকুরকখি। কেপিটেলিজমগী ক্লাসিক্যাল লমদমনি হায়না লৌনরিবা ইংলেণ্ডগী মাওজিল থাবা পলিটিক্যাল পাটিঁ পোকুরকখিবগী রাফম পন্নরি। অসম্মা মথং মথং মথা তানা শন্দোরজুনা শূজ-নোমজবিবা মীয়ামগীদমক থেংনখিবা পাটিঁশিং সস্যালিষ্ট, সস্যাল ডিমোক্রেট, লেবর পাটিঁচিংবা কয়া লাকখি। লোয়ননা মাক্স এঙ্গেলসনা লুচিংবা কম্যুনিষ্ট লিগ, ইন্টর্নেশনাল ঝাৰ্কিংমেঞ্চ এসোসিয়েসন লিংখংখি। ঈং কুমজা ১৮৩৬ তা শিম্মীশিংগী পলিটিক্যাল ওর্গানাইজেশন অমা ওইনা লিংখংখিবা ‘লিগ ওফ দ জষ্ট’ হায়বসিদা মাক্স এঙ্গেলস যাওরবা মতুং ১৮৪৭ লন্দনদা ফম্বা মীফম্বা ‘কম্যুনিষ্ট লিগ’ হায়না ওনবগা লোয়ননা ‘মীপূম খুদীংমক ইচীন-ইনাওনি’ হায়বা খোল্লাউদগী ‘লৈবাক পুম্মকী শূ-নোল্লিবা মীয়াম পুল্লো!’ হায়বা খোস্থংনা মহুং-শিন্দুনা প্রোলিটবিয়ান ইন্টর্নেশনেলিজমগী অকনবা ঈহুল পীরকখি।

‘কম্যুনিষ্ট মেনিফেস্টো’ পুথোবকপদা সাইন্টিফিক কম্যুনিজমগী অহানবা প্রোগ্রাম্যাটিক দকুমেন্ট অসীনা বুজরা অমসুং প্রোলিটবিয়োটশিংবু মশক তাজুনা মীওইবগী ইতিহাসতা সমাজনা চাওখংলকপগী তাংকক খুদীংমক প্রিমিটিল কম্যুন্যল সিস্টাম নঙনা অতৈদি ক্লাস ষ্ট্রুগলগী ইতিহাসনি, অদুনা প্রোলিটবিয়ানশিংগী হিষ্টরিক মিসন্দি (ইতিহাসকী পান্দমদি) অরিবা মীনা মীবু ওংপা মীওংপগী সমাজবু থুগাইদুনা অনৌবা, ওংপীরবা মীয়ামগী মায়কৈদা লিংবা সমাজ অমা পুরকপনি, মসিদা কম্যুনিষ্ট পাটিঁনা পনমাং থাবা ওইদুনা প্রোলিটয়েটশিংবু কাঙলূপ অমদা পুনশীন্দুনা বুজরা শূপ্পম্ব লোইশিনবনি অমসুং রাজনীতিগী শক্তি পুম্মক প্রোলিটবিয়ানশিংনা পায়শীনগদবনি হায়বনচিংবা ময়েক শেংনা অমসুং মচীন তুল্ল । পীরি। পান্দমসীমক লমদমসিদা ইবাবতনা পুখংখি। লমদমসিগী ওংপীরবা মীয়াম্বু মথোয়গী পান্দম হিষ্টরিক মিসন অসিদা খৌদাং লৌদুনা থেংননবা শাগংখি। নিংখৌ অমদি ইমপেরিয়েলিষ্ট ব্টিশ লোই লৈঙাকী মীওং মীনৈ খাঙলিবা লৌমী, লায়রবা শূজ-নোমজবিবা মীয়ামগী পুন্সীগীদমক থেংনখি। মীয়ামদা লৈবাকী মপু ওইবগী

অমদি বাজনীতি শক্তি পায়বক্লবগী ঈহৌ শাগৎলকখি। লৈঙাক মপূশিংগী :
মীয়ায়্মা কবিসু তৌবা ওমদনা লৈবিঙৈ মতমদুদা ইবাবতকী খোঙহৌ পূমনৌ নৌবা
অকনবা শক্তি অমনি। অমুকসু মালেমগী ওইবা সস্যালিষ্ট সিষ্টাম অমা শাগৎপদা
সস্যালিজমগীদমক কথোকপগী রাখল্লোন অমসুং মসীগী অপূনবা খোঙচৎ সস্যালিষ্ট
পেত্রিওটিজম হায়বসীমক খক থাদোক্লবা যাদবা অমনি। গুণ অসীমক ইবাবততা
চেনখি।

মসিদা নিংশীংবা যাবিবদি মী ওইবা খুলাইগী ইতিহাসতা জাতি অমনা
মীয়ায়্মগী নিংতম্বগী ঈহৌ শাগৎলকপদা মদুবু লমজিংবীনবা মতীক চাববা
পলিটিকাল পার্টি তঙায়ফদে। অমুকসু পার্টি অদুনা খ্বাইদগী খৌনা ফববা,
থেংনবকপা কযাদগী নিংখীজনা তমশিল্লবা, জ্ঞান লৈববা, মশাগী ওইজবা
থাদোক্লনা কথোক্লবা, থকসী-খাসী চেংপা থম্মোয় শেংবা, মীয়ায়্ম মবজ্ঞা চঙদুনা
মীয়ায়্মগী থেংনবগী শক্তিব্ যাকাইহন্দুনা লমজিংবা গুন্না লুচিংবশিং পূথোকপা চঙই
হায়বা শক্লাইববা লুচিংবশিংগী বাফম অসীনি। অসীগুন্না তানজাদনি লমদমসিদা
মীয়ায়্মগী অশেংবা নিংতম্বগীদমক লুচিংবা ইবাবত অমসুং মহাক্কী বাজনীতিগী
খৌদাং, রাখল্লোন, খোঙচৎ লাকস্ত্রিবসি। ইবাবতকী ঈহৌ মযেক শেংঙি। মীয়ায়্মগী
অপূনবা লূপশিং শাগৎপদা অপূনবা কযা লৈবিঙৈ মতমদুদা হৈ-শিংনা
পূথৎলক্লবা হোংনখি। অহানবদা সমাজ সংস্কৃতি, সাহিত্য কলা, শাল্ল-থোংনবা
কযা অসীগী লূপশিং শেমগত্তুনা মীয়ায়্মদা অপূনবগী শক্তি, মদুগী কান্নবা, মদুদা
থাজবা পূবক্লবা হোংনখি। ঈং ১৯৩৪ দা ‘নিখিল হিন্দু মণিপূবী মহাসভা’ লিংখত্তুনা
মীয়ায়্মগী সমাজ সংস্কৃতি শেলথুমগী পুন্সী ফগৎনবা পূথৎপগা লোয়ননা মণিপূব
মনুং অমসুং মপান্দা লৈবিবা মণিপূবীশিং তাশীন-খোমজিল্লবা হোংনৈ। সাহিত্য,
শাল্লবা, ড্রামা কযাগী লূপশিং লিংখৎপদা চাউনা খৌদাং লৌখি। ঈং ১৯৩৬
যৌবকপদদি ওংপিববা লৌমী কাঙলূপকী ওইবা লৌমী লূপ ‘কৃষি সল্লেলনী’
শেমগত্তুনা লৌমী খুনজা মীয়ায়্মগী হক্কীদমক থেংনবা হৌবকখি। ইবাবতকী
রাখল্লোনদি অপূনবগী শক্তিদা থাজবনি। ওংপিববশিংগী অপূনবগী লীপূন
শাগৎপনি। মথোয়গী খুত্তা মপু ওইবা লৈঙাকপগী হক পায়বকপদুনি। নিখিল
হিন্দু মণিপূবী মহাসভাগী ১৯৩৮ দা চীংগাদা ফমখিবা মবিশুবা মীফমনা মতমদুগী
নিংখৌ অমসুং ইমপবিষেলিষ্ট শপ্পম লৈঙাক্কী মাযযোক্তা মীয়ায়্মা খনজবা মীয়ায়্মগী
মীহৎনা লৈঙাকচবা দিমোক্রোটিক লৈঙাক্লোন অমগী রাফম পুখত্তুনা বাবেপ তাবে।

মদুদা নত্তনা 'লাঙ্গোল পায়বনা লৌগী মপু' হায়বা মাঙজিল থারবা খোন্লাউ ফাওবা থোক্ককস্ত্রে। অসম্ভা ইবাবতকী লমজিং মখাদা লমদমসিদা অহানবা ওইনা দিমোক্রেসিগী ৰাখললোন অমসুং পলিটিক্যাল পাৰ্টি পোক্ককস্ত্রে।

ইং ১৯৩৯ নুপীলান লুচিংবনি হায়বদগী, নুপী মীয়ামগী অচুম্বা ঈহৌবু শৌগন্তুনা পুখৎলুবদগী ইবাবত ফাদুনা চহী অহমগী মিয়াদ পীখি। শিলেট জেলদা থাখি। শিলেট জেলদগী কমুনিষ্ট ওইরক্তুনা ১৯৪৩ দা বোস্বেদা ফমখিবা কমুনিষ্ট পাৰ্টি ওফ ইন্দিয়াগী অহানবা জাতিগী থাক্তা ফম্বা মীফম (নেসনাল কংগ্ৰেস) য়াওখি। মতমদুদা মহাক্সা ফোঙদোকখি -

“ঐহাক্সা মণিপুৰ মীয়ামগী মহৎ শিনজরদুনা অসী ওম্বা ভারত কমুনিষ্ট পাৰ্টিগী অহানবা চাউববা মীফম অসিদা য়াইফ পাউজেল পীজনবা মাইল ১৮০০ অসী লাকচবিবনি। মখেয়গী বেদ সেলুট অসীবু লৌবীযু। ... কমবেদশিং ঐহাক মতীক মগুণ লৈরবা সিপিআইগী মেম্বৰ ওইজনবগীদমক দরখাস থাজস্ত্রে। মসিদা ঐবু মেম্বৰ অমা ওইহনবীবদি বিবোলুসন্যরি অমা ওইজবগী খুদোংচাবদু ফংজরবনি হায়না লৌজগনি। পাৰ্টি অসীগী মৰৈবাক নীংবগী খৌশীলবু থবক ওইনা পাঙথোক্সা চঙশীল্লকপদা ঐগী লৈজরিবা পাঙ্গল থৌনা অমসুং মতম পুন্মক কথোকচগনি।” (পিপলস এজ - ১৯৪৫ দিসেম্বৰ)। মতাং অসী য়ৌৰকপদদি ইবাবতকী ৰাজনীতিগী খোঙচৎ ময়েক শেংলে। সিলচৰ জেলদা লৈরিঙৈ ১৯৪৪ দিসেম্বৰ তরানিথোইদা শিলংদা লৈবা আসাম সরকারগী চিফ সেক্ৰেটরিদা ইবা (সিলচৰ দিষ্টিক্ট জেল সুপাৰিণ্টেণ্ডেণ্টকী খুথাঙদা থাবা) চেবোল অমদা মহাক কমুনিষ্ট পাৰ্টি য়াওৱে হায়বদু ময়েক শেংনা ফোঙদোক্লি -

Statement on my political policy and application হায়বা মতাংদুদা পল্লি -

"I belong to the Communist Party of India, which party I joined immediately after my release from Sylhet Jail in 1943. I attended the first Bomby Congress of the Communist Party of India in May 1943 as special representative, which fact also was announced in Indian Press. Since that period, upto the time of my arrest, I had been a member of the District Organisation Committee of the Cachar Branch of the CPI".

সিপিআই শাগৎলকখিবগী মতাংদা পল্লিবদি -

"On 26 December 1925 in the industrial City of Kanpur braving British imperialist persecution ardent young patriots inspired by the Great October Socialist Revolution, burning with zeal to fight for national independence, to organise the working class, peasants and other toilers for struggle for their rights and for socialism and imbued with the vision to unite with all other anti-imperialist forces, come together to form the Communist Party of India, ..." The CPI was born out of the fusion of militant anti-imperialist patriotism and proletarian internationalism, of the struggle for national freedom and class struggle for socialism ... (Communist Party of India Fifty Years of Struggle and Advance, CPI Publication, New Delhi - 1975) পান্দম অসিদনি ইবাবতনা চপচানা লৃপ্তিবা অমসুং মদুমক্তনা পাটি অসীদা য়াঙস্তিবা। খোঙচৎ অসিদা পুন্সী অদুমকসু চপচানা কথোকস্তিবা। ইবাবত ইমপরিয়েলিজম অমসুং ফেসিজমগী মায়য়োক্তা খোঙফম চেৎনা লেপখি। ইমপরিয়েলিষ্ট যাদবা, মরৈবাক নীংবা অমদি প্রোলিটারিয়ান ইন্টর্নেসনেলিজমদা থাজবা, জাতিগী নীংত্সা অমসুং সস্যলিজমগীদমক থেংনরিবা মথৌনা লৈরবশিংনা শেমগৎখিবা পাটি অদুগী পান্দমদগী ফেসিষ্টকী মশক অমদি লাল্লোংবু ময়েক শেংনা খঙখি। মদুবু খোঙফম চেৎনা থেংননবা লেপখি। ইমপরিয়েলিষ্ট লোইলম শন্দোকপশিংগী মায়য়োক্তা পুন্সী থেংনমিল্লবগী কল্লবা ঈহুল ফাঙখি। অদুনা অনীশুবা লাঞ্জাও মতমদা জপানগী মশকপু মচা খায়না ময়েক শেংনা পুথোকখি - "... সাম্রাজ্যবাদকী অশেস্তশিংদা স্বাধীনতা কৌশিন্দুনা, দেশকীদমক্কি হায়জিন্দুনা নহারোল পুন্সমক বলি কংপনি। ... " জপান্দসু জপানী মার্কা ফ্যাসিবাদ লিংলে, কোলোনি লৈতবা লৈবাক অহুম অমগা অমগা মতেং পান্নবা য়ানরে। অসুন্না থৌরাং লোইরগা মথোয়না লান হৌরে। হন্দকী লান অদু অসুন্না হৌখিবনি। ... অসিদগী ঐথোয়না উবদি ফ্যাসিবাদ অসি ইটালি, জার্মানী অমসুং জপান্দা থবক থৌরম অমত্তদা লিংখৎখিবনি" (ইবাবত : কেপিটালিজম) মতৌ অসুন্না পৃথিবী লাঞ্জাওগী মশক নিংখীনা তাকপগা লোয়ননা ইমপরিয়েলিজম অমসুং ফেসিজমগী মচবৎ মমুং তানা উৎলি।

ইবাবত ইমপরিয়েলিষ্টশিংগী তমখীরবা মায়থোঙ অমা ওইরিবা ফেসিষ্টকী মশক ময়েক শেংনা উৎপদা নত্তনা মদুগী মায়য়োক্তা খোঙফম চেৎনা লেপখি।

মথজ্ঞা পনখিবা সেকুৱিতি প্ৰিজনাৰ ওইনা সিলচৰ জেলদা লৈৱিঙৈদা আসামগী চিফ সেক্ৰেটাৰিদা ইখিবা চেৰোলদুদা হায়খি -

"... We Communists firmly beleive that the liberation and material progress of humanity lies in the utter defeat of Fascism. ..." I consider it my duty to add that by arresting and detaining all the anti-fascist worker like me the Government are neither gainers themselves nor the defence of the Country. It is high time that they should realise their mistake and ease to persue their barren course, which in fact impedes the war-efforts against freedom loving humanity". মসিনা অচেংপা ফিৰেপ অমগী অপাকপা মীৎয়েং অদু ময়েক শেংনা তাকই। অসীগুন্স্বা খোঙবু অসীগী মৱজ্ঞনি মহাকী অনৌবা যুগ অমগী পান্দম।

ঈং ১৯৪৭ মহাকী ‘অনৌবা যুগ’ চয়োলগী চেফোঙ পৃথোৱকপদদি য়ান্না চঙখোন্না মশক শেংনা হায়ৱে। ফিৰেপ অমদি খোঙফম চেংনা চোংখোৱক্কে “অনীশুবা লাঞ্জাও লোইত্ৰে লানগী অহানবা হৌখিবগা লোইবা মৱোইগা পৃথিবীগী মওং অমা ওনত্ৰে। পৃথিবী অপূন্স্বা উগুনা পানগে লোইনা মীনায়ে ওইহনগে হায়না নোংচুপ ইউৰোপ্তা হিটলার, মুসোলিনীনা আৱ্সসকী চিংখোঙদা মীখা পোনবা পামদবা মী কয়গী শৱতনা অনীশুবা আৱ্সস অমা শাগৎনবা তৃক্চচববা খৌব’ঙ, নোংপোজ্ঞা তোজোনা মীশাতনা প্ৰশান্ত মহাসাগৰ ফুল্লনবা খৃজীলনা পৃথিবী অপূন্স্বা থক থক নীকত্ৰে। হিংচাবশিং অসীবু লাইদৌনা নীংনত্ৰবনি। ১৯৪৫ ঈংদা লান লোইবগা হিটলার মুসোলিনী উং ওইত্ৰে, তোজো মতীকচাবা মনা ফংত্ৰে। মখোয়গী নীতি ফেসিজমসু পৃথিবীদগী মাঙত্ৰে। মনীং তন্স্বা পান্সা লৈবাক মীয়ান্না জয় ওইত্ৰে। অমৱোমদা শ্ৰামাজ্যবাদকী মপাঙ্গল শোম্বৱে। পৃথিবী অপূন্স্বা ঈনৌ-নৌবা লৈবাকী শক্তিগী ঈচেল অমদা অনৌবা যুগ অমা ওইৱে। ... “পৃথিবীগী অনৌবা যুগকী পাউ পুদুনা ‘অনৌবা যুগনা মণিপুৰ প্ৰজাগী য়ুমদা চয়োলগী অমুক চঙদুনা পাউ তমজ্ঞনবা ৱা তাম্ননবা অনৌবা যুগ থোকচৱক্ৰি।’ (অনৌবা যুগ ১বা চহী ১বা মলীং এপ্ৰিল ১৩, ঈং ১৯৪৭)

মসীনা তৱং-তৱংনা তাকই মদুদি ইমপৰিয়েলিষ্ট অমসুং ইমপৰিয়েলিজমগী মায়য়োজ্ঞা লেপুনা থেংনখিবা মীয়ামগী মায়পাকপবু তৱান্না

ওকখি। অনৌবা খুন্নাই লোনচং সস্যলিজমগী অনৌবা যুগ অমগী মপাউবু লমদমসিগী য়ুমথোঙ খুদীং চঙদুনা তমজনীংবগী খোঙচন্ডা লাকখি হায়বদু। জাতি খুদীংমকী শৃজ-নোমজরিবা মীয়ালা মথোয়গী অরান খুবমগী লাভেং অদু অতৈ জাতিশিংগী প্রোলিটারিয়েংশিংনা থেংনরিবা মায়োক্লোরিবা লানফম অদুদগী খক খাইদোক্লবা যাদে। মথোয়গী য়েক্লবা অদু মহাকী লৈবাকখক্তগী শেঞ্জাও মপু বুর্জুয়াশিং অদুখক্তা নঙে অতৈ লৈবাকশিংগী বুর্জুয়াশিংসুদুনি। মসিদা মালেমগী ওইবা অচেংপা লীপুন, অমত্তা ওইবা অপুনবগী খোঙবু তঙাইফদে হায়বদু ইরাবত চপচানা খঙখি। মরম অদুমক্লা মতম অদুদা মালেমগী লৈবাক কয়াদা মায়পাক্লা থেংনখিবা মীয়ামগী জয় ওইবগী মশক অদু তাক্লনা খোঙবু অদুগী শক্কক অমা ওইনা লমদম অসীগী মীয়ামসু অনৌবা যুগ অমগীদমক খৌদাং লৌরসী হায়বগী পোরম য়াংখি। খোঙচং অসীগী মপাউ তমখি।

কমুনিষ্ট মেনিফেস্টো পৃথোবকপদা মার্জ অমসুং এঞ্জেলসনা হায়খি - “শৃজ-নোমজরিবা কাঙলূপকী অরোনবা অহোংবা লানফমগী অহানবা খোঙথাংদি তুহং-নৈহংপির্বাশিং অসীবু লৈঙাকপা কাঙলূপকী থাক্তা পৃথংপনি, দিমোক্রেসিগী লানফমবু জয় তৌবনি”। জ্ঞান অসীমক লমদম অসীগী শৃজ-নোমজরিবা, খোইদোক্লা লৌমী মীয়ামদা ফংহন্নবা ইরাবতনা তত্তনা হোংনখি। থরায় তানা হোংনরকপা কয়াগী মনুংদা পনখি - “চংলে চংসি ইচীন-ইনাওসা লৌমীগী লৈবাক শেম্ভুসী”। মসীমক “to raise the proletariat to the position of ruling class” হায়বদুগী ময়েক শেংলবা খোঙবু অমগী খোনজেলনি। অনৌবা মখলগী অনৌবা লুচিংবা, অনৌবা গুণনা লৈতেংলিবা লময়ানবা অমা ওইরিবা ফ্রেদরিক এঞ্জেলসনা হায়খি - “লৈবাক খুদীংমত্তা লৈরিবা প্রোলিটারিয়েটশিং অসীগী রাখল পান্দম অমত্তা ওই অমসুং চপ মাত্লে, মসীগী য়েক্লবসু চপ মাত্লে অমসুং অমত্তা ওই, অদুগা লানফমসু চপ মান্নবা অমসুং অমত্তা ওইবা লানফমদনি। পাকশল্লবা খুং তংলবা মীয়াম অসী মহৌশানা পীকখ্রবা জাতিখক্তগী ওইবা নাপনদগী নান্হোকচৈ অমদি মথোয়গী পূকচেল অমসুং ঙ্গেই অসী মশানা তানা মীওইববু য়াইফহন্নীংবগী মীওইলীচং অদু ওই; অখুবা জাতিতগী ওইবা মীৎয়েংগী মায়যোক্তা লেক্সী। অসুন্না প্রোলিটারিয়ানশিংতনা অখুবা জাতিগী মীৎয়েং থুগাইবা ঙ্গম্মি; মীৎ পাঙলবা প্রোলিটারিয়েটতনা তোঙান-তোঙানবা জাতিশিংগী মরক্তা মকপ মপাং ওইমিল্লবা হায়বদু পুরকপা ঙ্গম্মী।” (কঃ রাঃ ভোঃ ৬ লাঃ ৬)।

ইরবতসু হায়থি - “অশেংবা দেশ প্রেমদি করিগুন্সদা সাম্রাজ্যবাদগী শাম্পোৎ ওইবা যাদে। দেশ প্রেম কোনশেংদি স্বাধীনতানি। দেশ অমগী স্বাধীনতা মাঙহল্লগা দেশ অমগী স্বাধীনতা ওইবা করিগুন্সদা ওইবা যাদে। মাগী দেশবুনা চাউহল্লগা লৈবাক অমবুনা পীকহনবা জাং অমগী স্বাধীনতা মাঙহনবা অমসুং অতোপ্লা দেশগী মীবু অরেসুদা ওংলগা নৈরগা মখোয়না করিগুন্সদা স্বাধীনতাবু সম্মান তৌদে। মদুগী অথদি মাগী দেশগী স্বাধীনতা অদু চীমতাদা যাবা থবক্তদি যাদবনি।” (ইরবত : কেপিটালিজম)। মসিদা সস্যালিষ্ট পেট্রিওটিজম অমসুং প্রোটিরিয়ান ইন্টার্নেসনেলিজমগী ফজরবা মচি ওইবদু যাওরী। মীখা পোল্লাবা, ওংপীরবা কাঙলূপকী মীয়ামদা অনৌবা য়ারোলগী অনৌবা ইথিল পীরি। তশেংনমক জাতিগী নীংতম্বা পূরকুবা অমসুং জাতি অমবু মীখা পোন্দনা হিংনবা হোংনবদা, মদুবু ঙাকপদা ঐখোয়না মীৎয়েং খুবা বুজরা নেসনেলিজমদগী সস্যালিষ্ট ইন্টার্নেসনেলিজমদা পুথৎপা চঙই। মসিদা জাতি খুদীংমকী চপমান্নবা হক লৈমিন্নবা অমসুং পুন্মকী মরক্তা থোংমান্ননা খন্ন-নৈনমিন্নবা, মরুপ মপাং ওইমিন্নবগী অচেৎপা লীপুল শাগৎমিন্নবা তঙাইফদে হায়বা ইন্টার্নেসনেলিজমগী রাখল পান্দম অসীমক ইরবতকী রাজনীতিগী খোঙচৎতা ময়েক শেংনা শাগোল্লবি। থাংথাং অদু চেংশীল্লজুনা মহাকী লমজিং মখাদা ঈং ১৯৪৮ অগষ্ট ২৩ দা আসাম প্রোবিসিয়েল কমিটি, সিপিআইগী মখাদা দিওসি (দিষ্টিক্ট ওর্গানাইজিং কমিটি) গী থাক্তা মণিপুবগী লৈমায়দা অহানবা ওইনা কম্যুনিষ্ট পার্টি লিংখৎখি। কম্যুনিষ্ট মেনিফেস্টো পুথোরকপদা মার্ক্স এঙ্গেলসনা হায়থি - “A spectre is haunting Europe - the spectre of Communism. All the powers of old Europe have entered into a holy alliance to exorcize this spectre: Pope and Czar, Metternich and Guizot, French radicals and German Police -spies”. মতম অমদা যুরোপ্তা হান্নগী অরিবা মীওৎপা লৈঙাক্কোনগী যায়তোং-ফমথোনবা, মখোয়গী খোঙলোয়শিংনা কম্যুনিষ্টপু তাখীবা, কম্যুনিজমবু মাঙহল্লবা হোংনখিবদু পল্লম্মী।

লমদম অসিদসু কম্যুনিষ্ট ওইরুবগীদমক ইরবতপু মতমদুগী লৈঙাকপশিং, মখোয়গী খোঙলোয়শিংনা ওঙ্কোকা তাখীনা ছল্লানবীখি। মরমদম মীয়ামগীদমক পুন্মক কখোজুনা জেল মিয়াদ তাখিবা, মিয়াদ মতম লোইদুনা থোরক্সবা মতমদসু কমিউনিষ্ট ওইরুবদগী মহাক্সা নুংশিজগ্ৰবা পোক্সফম লমদম চঙবা

য়াহনখিদ্দে। অকি-তুজুংবনা থল্লবা ওইদবা চিরোল কয়ানা ইয়াবতপু য়ৈখনবা হোংনখি। শিলেট জেলদগী থোরকপগা (১৯৪৩ মার্চ ২০) মার্চ কুননিথোইদা মণিপুরগী পলিটিক্যাল এজেন্টতা ইয়াবত মণিপুরদা হল্লকপা য়াহনবীনবা চেৰোল অমদা ইৰি - "I beg to state that I like to return to my native land at Manipur so I hope you would be kind enough to give me necessary permission for that and oblige". অদুবু মদুগী অয়াবা পীখিদ্দে, চঙহনখিদ্দে, লোয়ননা মণিপুৰগী মহারাজ বোধচন্দ্রগী চেৰোল অমদসু অসুয়া ফাওবা ইখি - "... Admission of nationalist party into the state will create a disturbance in the state war efforts. If Sjt Irabot Singh is a member of the Communist Party and his attitude remains unchanged, I do not think it advisable that permission should not be granted for the duration of War" (Memo No. 995/XI Imphal the 9th April, - PMSD) পোলিটিক্যাল এজেন্ট জিমসননসু অসুয়া থোকখি -

"PMSD

I have issued a notice on Irabot Singh saying that for the present permission to return to Manipur is refused. ... sd/ Gimson dt 12/4/43." পুন্মক অসীদা ইয়াবত অমুকা হেন্না মৈ ঈকখি। মণিপুর চঙহনবসু কাছাৰ লমদমদা শোখরিবা লৌমী শিন্ধী মীয়ামগীদমক লেপুনা থেংনখি। কম্যুনিষ্ট অমা ওইবগী লৈকু - লৈকুবা মফমদা খৌদাং লৌবা অমসুং লুচিংবা অমা ওইবগী - লমজিংবগী খোঙচং অদুমক লেপখিদ্দে। মণিপুর কেপিভেলিষ্ট সিষ্টামগী কাঙলূপ নাইবা, চাওখংপদা থোংমামদবা, থবক ফংদবা, মীয়ামগী পুৰীনা চৈথেং কয়া মায়য়োক্তবা শেঙ্ছোক ঝাংপা শেঞ্জাও মপু খরনা শূগ্ৰা কয়গী মখক্তা ফুডাল সিষ্টাম লোইব্রবসু লেমহৌখাকী শউম কোক্তিবা, মচেং য়েংবা ফুরূপ খায়বা, শাটগে জাং নাইবা ফুডাল দিসমুনিতিগী থকুম লৈরিবা, লোইমপু ওইরশ্বা ইমপরিয়েলিষ্টশিংগী অনৌবা শৰৌগী পুংশাং থারক্লিবা ফীবম মতাসিদা ইয়াবতকী বাখল্লোন য়ান্না মরুওই। অপুনবা, ফুরূপ খুদীং থোংমামনা চান্ন- চিন্না হিংমিল্লবা হায়বসিদদি খুদীংমক অসী অমস্তা ওইনা চেংনা কোনশিনমিল্লবা চঙই। অহেনবা অতোনবা খায়বা, থকুম তৌনবা, তুহংনবা, হৌশ্ববা মতমগী খেল্লবা কয়াদা য়ুমফম ওইরগা শাগংনবা পুন্মক থাদোক্লদবা য়াদে। মসীগা ঈরোয়ননা পুন্মক বাখল-

থম্মায় হোদোব্রবা, থাজমিন্নবা, তুংগী তরং-তরং উবা অমত্তা ওইবগী পান্দম শাগৎপা চঙই। খুন্নাইগী পুন্সী, রাজনীতি- শেলথুম, সমাজ সংস্কৃতি, হীরম খুদীংমক্তা, থাংথাং-মায়কৈ পুন্নমক্তা দিমোক্রেসি হায়বসীমক মীয়ামগী অশেংবা মায়কৈদা চপচানা ময়েক শেংনা পুখৎপা তঙাইফদে। অখুবা নেসনেলিজম অমসুং গ্রেট নেসন টোবিনিজমগী ঈহুল চেনবা যাদে। শোথরিবা অঙ্গীকপা ফুরূপ কয়াবু মরূপ মপাং মচীন-মনাও ওইনা তেঙবাঙনদুনা চাওখংহনবা, মদুগীদমক পুখৎপিবা তঙাইফদবনি। ইরাবতনা শোথরিবশিংবু পুন্সীং থৌগৎনা থোংমাম্না পুখৎনবা লেপ্তনা হোৎনখি। ফুডাল সিষ্টম য়াখিদে। মশাগী জাতিতনা অথোইবনি হায়বা যাদে। জাতিগী মীৎয়েংদসু ইরাবতকী মীৎয়েং ময়েক শেংই। ফুরূপ খুদীংনা মশাগী জাতিগী শক্তম অদু ঙাকচনা অপুনবা অচৌবা জাতিগী মনুদা অমত্তা ওইনা চেংশীম্না লৈমিন্নবগী ফিরেপ ইরাবততা ময়েক শেংনা লৈখি। (জননেতা ইরাবত সিংহ, দি হুমানিষ্ট ক্রুসেদর, ইরাবত সেন্টর ফোর মার্জিষ্ট ইন্ডিজ - ১৯৯৯ লাঃ ৩২)। ক্লাস এন্টাগোনিজমবু ইথনিক এন্টাগোনিজম ওইনা উহন্নবা, মদোমদা পুখতুনা খাইবুং খাইবুং তানহন্নবা হোৎনবকপা শারী কয়াদা ইরাবতকী মীৎয়েং শেংই। মহাক্কীদা কাঙলুপকী জ্ঞান অমসুং কাঙলুপকী ঈহৌদনি (ক্লাস কন্সসনেস অমসুং ক্লাস স্ত্রগল)।

অসিগুন্স্বা রাখল্লোন পান্দম অসি পুরকখিবা লুচিংবা অমগী গুনশিং ইরাবততা নিংখীনা চেনখি। অনৌবা যুগকী অনৌবা লুচিংবা অমগী মশক ময়েক শেংখি। লানফমদা মৈ ঈক্লবা অমা ওইনা খোঙফম চেংনা লেপখি। মীপুম কয়াগী থাজজনা রাতানফম ওইখি। বুদ্ধি- লৌশিং - মীৎয়েং শাল্লী। মীয়াম খোন্না শাগৎপা গুন্স্বা, চোকথবা নাইদবা, মথৌদা চপচানা খৌদাং লৌবা, লেঙদ্রবা ফিরেপ লৈবা, খৌনা ফবা, পূকচেল চাউবা পুন্নমক ইরাবততা চেনখি। ওংপিরবা কাঙলুপ খুনজা মীয়ামগীদমক মথোয়গী অশেংবা নীংতস্বগী পান্দমদা থেংনরদুনা অচৌবা ফম (সেদর পঞ্চায়ট মেম্বর) থাদোকখি, নুংঙাইরবা পুন্সী তুংওইনখি, খুনজা মীয়ামক্তা লেনখি, মথোয়দগী তমজখি। মীয়ামদা চেল্লিবা, মতম শাংনা নমথদুনা থস্বীরল্লবা রিবোলুসনারি ঈহুলবু নিংখীনা য়াকাইহনখি। লৌমী মীয়াম মশাগী হক তানজবা গুন্স্বগী ঈহৌ শাগৎলকখি। ইরাবত অনৌবা মখলগী রিবোলুসনারি পার্টি অমগী অনৌবা মগুণ চেল্লবা অনৌবা লুচিংবা অমা ওইনা মহাক্কী পুন্সী ময়েক শেংখি। গ্রেট ওক্টোবর সস্যালিষ্ট রিবোলুসন মায়পাক্লা পুরকখিবা বোলসেবিক পার্টি

শাগৎলকপা মতমদা লুচিংখিবা ডি আই লেনিননা শেমগৎখিবা ওর্গনাইজেশনগী চৎনপথাপ চেৎনা থাজ্জনা লৌখি। মদুমক্লা মহাকী সেলফ ক্রিতিসিজম পীখি - “উসিদি ক্রিতিসিজম হায়বসিনা ঐথোয়গী হিংনফমনি হায়বসি ঐ চপচানা থাজ্জরে, কনাগুন্না কমরেদশিংনা হৌজিক ফাওবা ঐবু চিংনবিবা লৈরল্লবদি ঐ য়ায়া অরাবা ওইগনি। মার্ক্সিজম লেনিনিজমগী মত্ফুবা লস্খী অসি নত্তনা হিংনফম লৈতে হায়বসি ঐ থরায় শোক্কা থাঙৈ। দিওসিগী অনৌবা সিদ্ধান্ত অসিনা ঐথোয়গী চাওখৎপগী অবেরা লস্খীনি হায়না থাজবগা লোয়ননা সিদ্ধান্তশিং অসী পাঙথোক্কা হোৎনবদা ঐনা গুন্না শক্তি শীজিল্লগনি।” (DOC circular No. 8 dt. 10/10/49)

ক্রিতিসিজম অমসুং সেলফক্রিতিসিজম হায়বা চৎনপথাপ অসীমক রিবোলুশ্যারি কম্যুনিষ্ট পার্টি অমগী ঝাইদগী মকওইবা অমনি। মসিনা লুচিংবা অমনা নাপল শূন্ম মহাক্তনা অথোইবনি, মহাক্তা হায়রগা লোইবে হায়বগী লীচৎপু চেক তৌদুনা মপুংফানা পুখৎপদা চাউনা খৌদাং লৌই। দিমোক্রেতি ওইবা পার্টি অমগী মশক লেপ্লি। অসীগুন্না হৌনলোনচৎ অসীবু চেৎনা গাওক্তনা পুখৎখিবা, মহাকী রাজনীতিগী রাখল্লোনবু হেল্লা মপুং ফাহল্লমখিবা লুচিংবা অমনি ইরাবত। মণিপুর ষ্টেট কনষ্টিটিউশন এক্ট, ১৯৪৭ কী মখাদা এসেমব্লি ইলেক্সন ১৯৪৮ দা পাঙথোকখি। ইরাবত উৎলৌ কেন্দ্রদগী কৃষক সভাগী মীরেপ ওইনা কাখি। অদুবু চহীদুগী সেপ্তেম্বরদা অন্দরগ্রাউন্ড তাখিবদগী ১৯৪৮ ওক্টোবর ১৮ দা ফমখিবা এসেমব্লিগী অহানবা মীফমদগী হৌনা য়াউবা ফংহনখিদ্ৰে। মশা য়াওবা ফংদ্রবসু অহানবা মীফমদুদা মেম্বর পুন্মমজ্ঞা অইবা চেবোল থারম্মী। চেবোলদুদা হায় - “নুমিং অসী মণিপুর প্রজানা কুইনা তাল্লক্কা, খৌবাংনা গুইনরবা এসেমব্লিগী অহানবা মীতিংনি। মণিপুরগী চীং-তমগী প্রজানা খনজবা প্রতিনিধি পুন্মক তিল্লদুনা খল্লরগা, মণিপুৰগী য়াইফবা পুরক্কাগা লৈবাকী লাইবক লেপ্লগী নুংগাইরবা নুমিংনি। নুমিং অসী মণিপুৰ ইতিহাসকী মতাং অমগী অহৌবা পুয়াদা লৈহৌরগদৌবা মণিপুৰ প্রজা পুন্মমকী নুংগাইরবা নুমিংনি। ... “মণিপুর প্রজা অপূৰবগী দাবী পূৰ্ণদায়িত্বশীল শাসনদি কনষ্টিটিউশন মেকিং কমিতি শেম্বদা মিঃ পীয়ার্সনা মনীং তৌনা, তমগী প্রতিনিধি খনবোই খন্দবোই, চীংগীনা মনীং তৌনা হাপুনা কমিতি শেমখি। কমিতি অদুনা শেম্বনি হায়বা পীয়ার্সন প্লান কনষ্টিটিউশন এক্ট সীবুনি দায়িত্বশীল শাসন হায়রিবা। কনষ্টিটিউশন অসীদি মণিপুর প্রজাগী অধিকার অমত্তা য়াওদ্ৰে। ... “মেজোরিতি পার্টিগী লিদরনা মন্ত্রী সভা শেম্বদি এক্ততা য়াওদ্ৰবনিনা খনগদৌবনি।

এনা মেস্বর পুন্মমত্তা হায়জরি মন্ত্রী খনবা অসী য়ান্না লুত্ৰবনি। মসিদা শোয়রবদি মেস্বরশিংনা অমসুং লৈবাক্লা নীংবা থবক অমত্তা থোক্তরোই হায়বা য়াই। মরম অসীনা দলগী মী থিবিগনু, লমচৎ ফজবা, হৌখিবদা তৌখিবা থবক অসীনচিংবা য়েংলগা মতীকচাবা মীবু খনবীয়ু। পুন্মমক অসীগা লোয়ননা মণিপুরগী অখনীতিদা চাওখৎনবা, খনিচিংবা চাওখৎনবা, শোখদুনা লৈবা শিক্ষা চাওখৎনবা নিংখীনা প্লান শেল্লাবা, জাতি খুদীং মশা চাওখৎপা গুল্লাবা হোৎনবগী অধিকার লৈবা, মণিপুরগী মীশীংগী অয়াস্বা ওইরবা লায়রবা লৌমীশিংনা মীওইনা হিংদুনা লৈবা গুল্লাবা লৌমীগী খাজনা হুহুবা, লৌ লৈতবা মীদা লৌ পীনবা থৌরাং, লৌউবশিংগী খুদোংচাদবা কোক্লবা নিংখীনা আইন শেস্বীদুনা মণিপুর চীং তমগী প্রজা লিংজেল মায়না লৈবা, অপূনবা সনা লৈবাক শেল্লাবগী আশা থমজরি”। (হিজম ইরবত সিংহ এমএলএ, তাং ১৭/১০/১৯৪৮ ইং)

মহাক্কী থেস্মায়গী শেংলবা বারোলসিনা মতমদুদা মহাক্লা পান্স্বা রাখল্লোন্দু ময়েক শেংনা ফোঙদোকই। মীয়ামগী মীহুংনা দিমোক্তেসিগী অশেংবা যুমফমদা শেস্বা অমদি সস্যালিষ্ট লৈঙাক্কোনগী অশেংবা এসেমন্নি অমা ওইদ্রবসু মীয়ান্না ঝল্লুকা মীহুংশিংনা লৈবাক মীয়ামগী চীং-তমগী থোইদোক্লা লৌমী মীয়ামগী য়াইফগদবা শাসনগী মায়কৈদা পুরক্লাবা বাক্ষম পল্লি। মহাক্কীদি তালীন-থোমজিনবনি। ওংপী-তুহৎপিরবা পুন্মমক, চীং-তমগী অপূনবা অমত্তা ওইবা লীপূনগী পান্দমদনি। গুল্লিঙৈদগী হায় “হৌজিক্কী মতম অসী জগৎকী জাতি খুদীংমক শেমগৎ-শাগৎপা অমসুং পূনশীনবগী মতমনি” (নিখিল হিন্দু মণিপুরী মহাসভা অহানবা মীফম)। চীং-তমগী মতাংদসু হায় “চীং-তম অনীনা মণিপুরনি, মণিপুরদা পোকপবু মণিপুর মচানি, মগী অপূনবনা মণিপুরী জাতিনি” (অনৌবা যুগ ৬শুবা মশীং মে ১৮, ১৯৪৭)। কায়নদনবা লেপ্তুনা হোৎনখি (১৯৪৭ নবেম্বর ৩০ মীফম অমদি অতৈশিং)। কয়াসিগা লোয়ননা ইন্টার্নেসনেলিষ্ট অমা ওইনা মতম অমদা বর্ম্মাগী কমুনিষ্ট পার্টি অহম্মনা খুংলায় পায়বা লালহৌ চখনবা অদুগা মখোয় মশেল য়ানরমদবদু য়াননবা ইরবতনা কল্লা হোৎনখি। ঈং ১৯৪৮ অগষ্ট ২৩ দা মণিপুরদা কমুনিষ্ট পার্টি লিংখৎলবা মতুং মণিপুরগী অপূনবা, তোপ তোপচবা শক্তম গাফুনা কল্লাবা চঙলীনবা ষোঙজঙদগী (পূর্বাচল প্রদেশ শেমগনি হায়বগী মায়য়োক্তা ১৯৪৮ সেপ্তেম্বর ২১ দা চখিবা) অন্দরপ্রাউদ তাহ্ননব্বা মতুং বর্ম্মাদা লৈখিবা মতমদা বর্ম্মাগী পার্টি অহম পূন্না থেংনমিল্লনবা অমদি তাইশিল্লনবা

পৃথংলমখি। পাটি অহম (বর্মিজ কম্যুনিষ্ট পাটি, কম্যুনিষ্ট পাটি ওফ বন্স্যা, পিপলস কমরেদ পাটি) তাইশিন্নবগী ইরাবতনা লৌরস্বা থৌদাংবু অসুয়া পল্লি “কমরেদ ইরাবতনা পীরস্বা অসিগুস্বা অপুনবা ফ্রন্ট অমগী রাফম অমসুং খুংলাই পায়বা দলশিংগী একটাগী বারী শাননবগী রাফমসি পিসিপীগী ব্যুরো নং. ১ গী সর্বুলর নং. ৫৮/এ৩/৫১ ইউবি ২০/৬/৫১ দা ময়েক শেংনা পাটিগী যুনিট খুদিং শীনবা থুংনা থম- নৈনহনখি। মসীমক খুংলাই পায়বা লালহৌ তৌরিবা দলশিংগী মরস্তা একটা পূরকুবগী অটোবা লম্বী শেমখি। অসীগুস্বা একটা পূরকুবগী পাটি অহমগী অপুনবা কনফরেন্স অসি মোংয়া দিষ্টিক্ততা কমরেদ ইরাবতনা লৈখিদ্রবা মতুং ১৯৫২ গী জুন থাদগী সেপ্তেম্বর থা ফাওবা ফমদুনা থবক ওইনা পাঙথোকখি অমসুং মপুংফাবা একটা পূরকপা ওমখি। ” (ইরাবত থা সেলেব্রেশন কমিটিনা ফাওবা জননেতা কমরেদ ইরাবত - লাঃ ২৩, ১৯৮৮)। অসুয়া ইন্টার্নেসনেলিষ্ট অমা ওইনা কম্যুনিষ্ট অমসুং বার্করস পাটিশিংনা অমগা অমাগা তান-তীকুদুনা, পৃক্লীং জ্ঞান হোদোকুদুনা অমসুং পূম্বা বারেপুদুনা মালেম অসিদা শান্তি, জাতিগী নীংতস্বা, দিমোক্রেসি অমসুং সস্যালিজম পূরকুবা ইমপারিয়েলিজমগী মায়য়োক্তা থেংনবা ওম্বুবা চঙশীনমীল্লনবা থৌদাংদু লৌরমখি। ইরাবত বিবোলুসন্যরি কম্যুনিষ্ট লুচিংবা অমগী পুসী মরেল অদুমক চপচানা লেপখি। Spartan life হায়বদুগী অশেংবা পুসীনি। খুঙ্গং খুনজা মীয়ামলজা, চীংনুংদা, বারবা খুদোংথীরবা মফমশিংদা, অফং অফংবদা তাংজুদুনা লেনখি। নীংহন্নখিদি খোস্থান্গ য়ৈনবু লাউখি - “হাইগংসি রাংনা ফীরালসি গাঙলবা/লায়রবশিংগী ঈনা।” ইরাবত ফ্যুডালিজম, ইম্পারিয়েলিজম, কম্যুনেলিজমগী মায়য়োক্তা চপচানা লেপখি। লমদমসিদা Proletarian internationalism গী ঈহৌ চেংনা শাগংনবা হোংনখি। লেটিন আমেরিকাগী রিবোলুসন্যরি লুচিংবা চিগুবরাসু হায়খি - "Let us develop genuine proletarian internationalism, with international proletarian armies. Let the flag under which we fight be the sacred cause of liberation of humanity" অমুকসু মথা তাখি - "... our every action is a battlecry against imperialism and a call for the unity of the people against the great enemy of human race ...". (Message to the Tricontinental conference - 1967)। ওসিদি মহাক্কী খোম্বাউ খোস্থান্গ য়ৈরি। লেটিন আমেরিকান লৈবাকশিং চপচানা লেপুনা থেংনত্রে। মায় পাকস্ত্রে। অনৌবা পৃথিবী অমা শেমবা হৌত্রে। "Another world is

possible" গী খোল্লাউনা নিলহনত্রে। মদুমক ওইথোকহনত্রে - ইমপরিয়োলিজমগী মায়য়োক্তা থোইদোক্কা অমেরিকান ইমপরিয়োলিজমগী মায়য়োক্তা। তৌবতদি মাঙজিল থানা লাউরমখিবা ইরবতকী খোছাংদুদি ?

ঙসিদি লেটিন অমেরিকাগী লৈমায়দগী World Social Forum পোক্তুনা Another World is possible হায়বসিদা মালেমগী মীয়াম, চাওংপা অহোংবা পাস্বা পাক শল্লবা খোঙবু অমা শেমগংপা হৌরক্লে। অসুন্না ফাওবা হায়ররে - "The communist/marxist movement could not grow without a broad based outlook. The communists have to be part and parcel of the society, with deep roots among the people, Rigid, sectarian outlook and approach has to be given up. We should not adopt a hostile attitude to religion and spiritualism. ... " All the communist forces should come together on people's issues, and find common bases." (Socialism in the 21st Century - pp 137 NRR Research Centre for Social Sciences, Hyderabad - 2008).

ব্রাহ্ম অসিদা ইবাবতকীদি, মহাকী রাজনীতিগী ব্রাখল্লোনদি চপচানা শরুক যাদুনা থৌদাং লৌখি। অগিকপদগীনা চাউরবা মীয়ামগী ঈহৌ কয়াদা লমজিংখি। ধর্ম অমঙবু তথীখিদি ধর্মগী মিংদা ওংপখঙবু য়াখিদি। অদুবু মহাদীদি ময়েক শেংনা থমখি - "... মসি হৌজিকী ধর্মনি- বনদা, জঙ্কলদা, মণ্ডিরদা, মসজিদতা ভগবানবু থিবতনা থিবা নীংবা নঙে, ইবুংঙো মহাকপু থিগদবা মফমদি ফি শেংনীঙাই লৈতবা তোল্পবা মীখা পোল্লবা মীগী মরক্তা থিগদবনি। মখোয়গী সেবাতনা মীওইবগী অথোইবা ধর্মনি।" (লোকমান্য তিলক)। তশেংনমক উপাই লৈজদ্রবশিংগী সেবাদা অকিবা লৈতনা থেংনখি ইরবত। অসুন্না মায়কৈ কয়াদা মহাকী ব্রাখল্লোনগী মমি নিংথীনা তাই। মহাকীদি মীয়ামগী মায়কৈদনি, বার-নংলবা, তোল্প-তারবশিংগী অরান খুবমগীদমক লেপখিবনি। খোঙফমদুদা পূম্মক কথোকখিবনি।

শল্লপা খরসিদগীসু ইরবতকী রাজনীতিগী ব্রাখল্লোন ময়েক শেংনা খঙবা য়াই। ইরবত - এন্টি-ফুডাডল, এন্টি-ইমপরিয়োলিষ্ট, এন্টি- ফেসিষ্টনি। প্রোলিটারিয়ান ইন্টর্নেশনেলিজমদা চেংনা থাজখিবা রিবোলুশনারি কম্যুনিষ্ট,

পেত্রিওট অমনি। ওসিগী ইমপরিয়েলিষ্ট নিও-লিবরেল পোলিসি, লিবরেলাইজেশন, প্রাইভেটাইজেশন, গ্লোবেলাইজেশনগী শাফু কনশীল্লকপা, অমুকসু বার্ভ সোসিয়েল ফোরমগী অনদর বার্ভ ইজ পোজিবলগী খোম্বাং ব্রাংখংলকপা অনৌবা যুগ অসিদা ইরাবতকী অনৌবা যুগকী ব্রাখল্লোন মমুং তানা নৈনবগী তঙাইফদবদু হেমা হেমা মরুওইরক্লি। ইরাবতকী পলিত্যিক্যাল ফিলোসোফীদি মার্ক্সিজম-লেনিনিজমদা যুমফম ওইখিবনি। মার্ক্সিজম-লেনিনিজম হায়বসীমক্তি মালেম অসীবু নিংখীনা মশক খঙনবা অমসুং রিবোলুসন্যরি ওইবা মওংদা অওনবা অহোংবা পুরক্লবা, সমাজ, মহৌশা অমসুং মীওইবগী জ্ঞান লৌশিংনা চাওখংলকপগী মরমদা নৈনরিবা সাইল অমনি। মসিদনি ইরাবতনা মহাক্কী বাজনীতি ব্রাখল্লোনগী তুংনফম ওইখিবসি। মসীনি ইরাবতকী রাজনীতি খোঙচৎ। পান্দম অসীগীদমক শাংখি, থেংনখি, কথোকখি।



জননেতা ইবাবত

(সেপ্তেম্বর ৩০, ১৮৯৬ - সেপ্তেম্বর ২৬, ১৯৫১)


[illegible][illegible][illegible][illegible][illegible][illegible]

1773
 1774
 1775
 1776
 1777
 1778
 1779
 1780
 1781
 1782
 1783
 1784
 1785
 1786
 1787
 1788
 1789
 1790
 1791
 1792
 1793
 1794
 1795
 1796
 1797
 1798
 1799
 1800

[illegible]

ଅଇବଗୀ ଫୋଓସ୍ତବା ଲାଈରିକଶିଂ :

୧. ଥମ୍ବୋୟନା ତେଂଥାରି (ଉପନ୍ୟାସ)
୨. ଥବକ ଥିବା (ଦ୍ରାମା ଛଟା)
୩. ମେଦେ
୪. ଈରାବତ : ପୁଞ୍ଜିଗୀ ଶକ୍ତମ୍ ଥରା



וְהָיָה
 וְהָיָה
 וְהָיָה
 וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה

וְהָיָה
 וְהָיָה
 וְהָיָה
 וְהָיָה